



Kunsill
tal-Unjoni Ewropea

Brussell, 9 ta' Marzu 2022
(OR. en)

7042/22

Fajl Interistituzzjonali:
2022/0066(COD)

JAI 316
FREMP 55
COHOM 18
COPEN 82
EDUC 80
MIGR 78
SOC 141
ANTIDISCRIM 10
GENDER 18
JEUN 27
CODEC 263

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	9 ta' Marzu 2022
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2022) 105 final
Sugġett:	Proposta għal DIRETTIVA TAL-PARLAMENT EWROPEW U TAL-KUNSILL dwar il-ġlieda kontra l-vjolenza kontra n-nisa u l-vjolenza domestika

Id-delegazzjonijiet għandhom isibu mehmuz id-dokument COM(2022) 105 final.

Mehmuz: COM(2022) 105 final



IL-KUMMISSJONI
EWROPEA

Strasburgu, 8.3.2022
COM(2022) 105 final

2022/0066 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

dwar il-ġlieda kontra l-vjolenza kontra n-nisa u l-vjolenza domestika

{SEC(2022) 150 final} - {SWD(2022) 60 final} - {SWD(2022) 61 final} -
{SWD(2022) 62 final} - {SWD(2022) 63 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet għall-proposta

Il-proposta attwali għandha l-għan li **tiġġieled b'mod effettiv il-vjolenza kontra n-nisa u l-vjolenza domestika madwar l-UE**. Din tagħmel dan billi tipproponi miżuri fl-oqsma li ġejjin: il-kriminalizzazzjoni u s-sanzjonijiet għal reati rilevanti; il-protezzjoni tal-vittmi u l-aċċess għall-ġustizzja; l-appoġġ għall-vittmi; il-prevenzjoni; il-koordinazzjoni u l-kooperazzjoni.

Il-vjolenza kontra n-nisa hija vjolenza bbażata fuq il-ġeneru diretta kontra mara minhabba li hija mara jew li taffettwa lin-nisa b'mod sproporzjonat. Dan jinkludi l-atti kollha ta' vjolenza abbażi tal-ġeneru li jirriżultaw fi jew li x'aktarx jirriżultaw fi ħsara jew tbatija fiżika, sesswali, psikoloġika jew ekonomika, inkluż it-theddid ta' tali atti. Dan jinkludi reati bħall-vjolenza sesswali, inkluż l-istupru, il-mutilazzjoni ġenitali femminili, iż-żwieġ furzat, l-abortion sfurzat jew l-isterilizzazzjoni, it-traffikar tal-bnedmin għall-finijiet tal-isfruttament sesswali, is-segwiment ta' persuna bil-moħbi, il-fastidju sesswali, il-femminiċidju, id-diskors ta' mibegħda u r-reati abbażi tas-sess u diversi forom ta' vjolenza online ("vjolenza ċibernetika"), inkluż il-kondiviżjoni jew il-manipulazzjoni mhux kunsenswali ta' materjal intimu, is-cyberstalking u l-fastidju ċibernetiku. Tali vjolenza għandha l-għeruq tagħha fl-inugwaljanza bejn il-ġeneri bħala manifestazzjoni ta' diskriminazzjoni strutturali kontra n-nisa. **Il-vjolenza domestika** hija forma ta' vjolenza kontra n-nisa peress li taffettwa b'mod sproporzjonat lin-nisa. Dan isehh fil-familja jew fl-unità domestika, irrISPettivament mir-rabtiet bijoloġiċi jew legali tal-familja, jew bejn shab intimi jew bejn membri oħra tal-familja, inkluż bejn il-ġenituri u t-tfal. In-nisa huma rrappreżentati b'mod sproporzjonat bħala vittmi taż-żewġ forom ta' vjolenza minhabba x-xejriet sottostanti ta' koerċizzjoni, setgħa u/jew kontroll. Madankollu, kulhadd jista' jkun vittma potenzjali ta' vjolenza bħal din, irrISPettivament mis-sess jew mill-ġeneru tagħhom. Fil-każ ta' vjolenza domestika, b'mod partikolari, din tista' taffettwa lil kwalunkwe persuna, inklużi l-irġiel, il-persuni iżgħar jew akbar fl-età, it-tfal u l-persuni LGBTIQ¹.

Il-vjolenza kontra n-nisa u l-vjolenza domestika huma kwistjonijiet ta' ligi kriminali, ksur tad-drittijiet tal-bniedem u forom ta' diskriminazzjoni. Il-ġlieda kontrihom hija parti mill-azzjoni tal-Kummissjoni Ewropea sabiex tipprotegi l-valuri ewlenin tal-UE u sabiex tiżgura li tinżamm il-Karta tal-UE dwar id-Drittijiet Fundamentali².

Il-vjolenza kontra n-nisa u l-vjolenza domestika huma mifruxa madwar l-UE u huma stmati li jaffettwaw lil **wahda minn kull tliet nisa fl-UE**. Meta wieħed iħares lejn it-tipi aktar speċifiċi ta' vjolenza, fl-2014, wahda minn kull 10 nisa rrapportaw li kienu vittmi ta' vjolenza sesswali u wahda minn kull 20 kienu ġew stuprati. Aktar minn wahda minn kull hames nisa sofrew vjolenza domestika³. Il-vjolenza ċibernetika hija daqstant iehor prevalenti: fl-2020, gie stmat

¹ Leżbjani, omosesswali, bisesswali, persuni transgender, mhux binarji, intersesswali, queer.

² Il-vjolenza kontra n-nisa u l-vjolenza domestika tista' taffettwa hafna mid-drittijiet fundamentali stabbiliti fil-Karta tad-Drittijiet Fundamentali tal-Unjoni Ewropea. Dawn id-drittijiet jinkludu d-dritt għad-dinjità tal-bniedem (l-Artikolu 1), id-dritt għall-ħajja (l-Artikolu 2), il-projbizzjoni tat-tortura u t-trattament inuman jew degradanti (l-Artikolu 4), id-dritt għal-libertà mid-diskriminazzjoni, inkluż għal raġunijiet ta' sess (l-Artikolu 21) u d-dritt għal aċċess għall-ġustizzja (l-Artikolu 47).

³ L-Aġenzija tal-Unjoni Ewropea għad-Drittijiet Fundamentali (FRA), *Violence against women: an EU-wide survey. Main results report*, 2014; L-istħarriġ tal-FRA dwar il-vjolenza kontra n-nisa huwa bbażat fuq

li wahda minn kull żewġ nisa żgħażaġħ esperjenzaw vjolenza ċibernetika bbażata fuq il-ġeneru⁴. In-nisa b'mod ġenerali, aktar ta' spiss jesperjenzaw vjolenza ċibernetika bbażata fuq is-sess jew il-ġeneru tagħhom, b'mod partikolari forom sesswali ta' vjolenza ċibernetika. In-nisa huma mmirati sistematikament online minn gruppi estremisti vjolenti tal-lemin u gruppi terroristiċi li għandhom l-intenzjoni li jxerrdu l-mibegħda kontriom. L-hekk imsejjaħ moviment "incel" (ċelibat involontarju), pereżempju, jinċita l-vjolenza kontra n-nisa online u jippromwovi tali vjolenza bħal atti erojċi. Il-vjolenza ċibernetika taffettwa b'mod partikolari lin-nisa attivi fil-ħajja pubblika, bħall-politiċi, il-ġurnalisti u d-difensuri tad-drittijiet tal-bniedem. Dan jista' jkollu l-effett li jsikket lin-nisa, li jxekkel il-parteciċipazzjoni tagħhom fis-soċjetà u jimmina l-prinċipju tad-demokrazija kif minqux fit-Trattat dwar l-Unjoni Ewropea.

In-nisa jesperjenzaw ukoll vjolenza fuq il-post tax-xogħol: madwar terz tan-nisa fl-UE li ffaċċjaw fastidju sesswali esperjenzawh fuq il-post tax-xogħol.

Il-linji gwida politiċi tal-President von der Leyen enfasizzaw il-ħtieġa li tiġi evitata u miġġielda l-vjolenza kontra n-nisa, li jiġu protetti l-vittmi u li l-awturi tar-reati jiġu penalizzati bħala prijorità ewlenija għall-Kummissjoni. L-Istrateġija għall-Ugwaljanza bejn is-Sessi 2020-2025⁵ habbret miżuri tal-UE sabiex jipprevjenu dawn il-forom ta' vjolenza, jipproteġu lill-vittmi, jipprosegwixxu lill-awtur tar-reati, u jimplimentaw politiki komprensivi u kkoordinati relatati. Il-Pjan ta' Azzjoni tal-Pilastru Ewropew tad-Drittijiet Soċjali jerga' jsostni l-impenn li tiġi miġġielda l-vjolenza abbażi tal-ġeneru u jipproponi leġislazzjoni għal dan il-ghan⁶.

Il-Parlament Ewropew talab ripetutament lill-Kummissjoni sabiex tippromponi leġislazzjoni dwar il-vjolenza kontra n-nisa u l-vjolenza domestika, u dwar il-vjolenza ċibernetika bbażata fuq il-ġeneru. Il-Parlament Ewropew dan l-aħħar adotta żewġ rapporti leġislattivi fuq inizjattiva proprja bbażati fuq l-Artikolu 225 tat-Trattat dwar il-Funzjonament tal-Unjoni Ewropea (TFUE), fejn talab lill-Kummissjoni⁷ tippreżenta proposti dwar il-ġlieda kontra l-vjolenza abbażi tal-ġeneru u ċ-ċibervjolenza⁸ u dwar iż-żieda tal-vjolenza bbażata fuq il-ġeneru bħala qasam ġdid ta' kriminalità elenkat fl-Artikolu 83(1) tat-TFUE⁹, rispettivament.

• **Għanijiet tal-proposta**

Din il-proposta għandha l-ghan li tipprevjeni u tiġġield il-vjolenza kontra n-nisa u l-vjolenza domestika sabiex tiżgura livell għoli ta' sigurtà u t-tgawdija shiha tad-drittijiet fundamentali fl-Unjoni, inkluż id-dritt għal trattament ugwali u n-nondiskriminazzjoni bejn in-nisa u l-irġiel. Għalhekk, il-proposta tikkontribwixxi għall-istabbiliment **ta' zona ta' libertà, sigurtà u ġustizzja (Titolu V tat-TFUE)**. Sabiex jintlaħqu dawn l-oġettivi, il-proposta:

- tagħmel l-istrumenti legali attwali tal-UE rilevanti għall-ġlieda kontra l-vjolenza fuq in-nisa u l-vjolenza domestika aktar effettivi;

intervisti wiċċ imb'wiċċ ma' 42 000 mara madwar l-UE. L-istħarriġ jippreżenta l-aktar sħarriġ komprensiv madwar id-dinja dwar l-esperjenzi ta' vjolenza tan-nisa.

⁴ Is-Servizz ta' Riċerka Parlamentari Ewropew (EPRS), Combating gender-based violence: Cyber violence, European added value assessment, 2021.

⁵ COM/2020/152 final.

⁶ COM/2021/102 final.

⁷ B'referenza għall-Artikolu 225 tat-TFUE.

⁸ Ir-Riżoluzzjoni tal-14 ta' Diċembru 2021 b'rakkomandazzjonijiet lill-Kummissjoni dwar il-ġlieda kontra l-vjolenza bbażata fuq il-ġeneru: vjolenza ċibernetika, (2020/2035(INL)).

⁹ Ir-Riżoluzzjoni tal-Parlament Ewropew tas-16 ta' Settembru 2021 li jinkludi rakkomandazzjonijiet lill-Kummissjoni dwar l-identifikazzjoni ta' vjolenza abbażi tal-ġeneru bħala qasam ġdid ta' kriminalità elenkat fl-Artikolu 83(1) tat-TFUE (2021/2035(INL)).

- tohloq konvergenza 'il fuq u timla l-lakuni fil-protezzjoni, fl-aċċess għall-gustizzja, fl-appoġġ, fil-prevenzjoni u fil-koordinazzjoni u fil-kooperazzjoni; u
- tallinja d-dritt tal-UE ma' standards internazzjonali stabbiliti.

Il-proposta tikkriminalizza ċerti forom ta' vjolenza li jaffettwaw b'mod sproporzjonat lin-nisa u ssahha id-drittijiet tal-vittmi, bl-użu tal-bażijiet legali eżistenti kif stabbilit fl-Artikolu 82(2) u fl-Artikolu 83(1) tat-TFUE. B'hekk hija tiżgura li tali reati jigu effettivament suġġetti għal prosekuzzjoni u tikkontribwixxi għall-eliminazzjoni tal-vjolenza kontra n-nisa u l-vjolenza domestika u għal appoġġ u protezzjoni aħjar għall-vittmi. Billi żżid il-fiduċja fl-iskemi ġudizzjarji ta' Stati Membri oħra, hija se tgħin fir-rikonossiment reċiproku ta' sentenzi u deċiżjonijiet f'materji kriminali u ttejjeb il-kooperazzjoni ġudizzjarja f'materji kriminali.

Punt importanti ta' referenza għall-proposta huwa l-Konvenzjoni tal-Kunsill tal-Ewropa tal-2014 dwar il-prevenzjoni u l-ġlieda kontra l-vjolenza kontra n-nisa u l-vjolenza domestika ("**il-Konvenzjoni ta' Istanbul**")¹⁰. Il-Konvenzjoni ta' Istanbul hija l-aktar qafas internazzjonali estensiv sabiex tiġi indirizzata b'mod komprensiv il-vjolenza kontra n-nisa u l-vjolenza domestika.

Din il-proposta għandha l-għan li tikseb l-oġġettivi tal-Konvenzjoni fil-kompetenza tal-UE billi tikkomplementa l-acquis eżistenti tal-UE u l-leġiżlazzjoni nazzjonali tal-Istati Membri fl-oqsma koperti mill-Konvenzjoni. Il-htieġa għal azzjoni tidher kemm fl-Istati Membri li rratifikaw il-Konvenzjoni ta' Istanbul kif ukoll f'dawk li ma rratifikawx il-Konvenzjoni ta' Istanbul¹¹. Il-hidma preparatorja identifikat htieġa għal azzjoni fl-oqsma tal-aċċess għall-gustizzja, inklużi regoli minimi dwar definizzjonijiet u sanzjonijiet relatati ma' ċerti reati kriminali, id-drittijiet u l-protezzjoni tal-vittmi b'rabta ma' proċedimenti kriminali, appoġġ speċjalizzat għall-vittmi, il-prevenzjoni ta' tali vjolenza u t-tishih ta' koordinazzjoni u kooperazzjoni aktar mill-qrib fil-livell tal-UE u dak nazzjonali. L-istandards rilevanti tal-UE huma frammentati f'diversi strumenti legali u ma wasslux għal monitoraġġ u infurzar effettivi. Filwaqt li l-azzjoni fil-livell nazzjonali giet prinċipalment xprunata mill-Konvenzjoni ta' Istanbul, il-monitoraġġ tal-implimentazzjoni tal-Konvenzjoni¹² juri li għad hemm lakuni. Minhabba l-mod li bih il-vjolenza kontra n-nisa u l-vjolenza domestika evolwew f'dawn l-aħħar deċennji, dawn it-tipi ta' reati x'aktarx li ma jitnaqsux b'mod sinifikanti mingħajr azzjoni addizzjonali tal-UE.

Barra minn hekk, din il-proposta tqis il-fenomeni reċenti bħall-**vjolenza ċibernetika kontra n-nisa**, li ma hijiex indirizzata speċifikament mill-Konvenzjoni ta' Istanbul. Il-vjolenza ċibernetika ilha tikber sa mid-dhul tal-użu tal-internet u tal-ghodod tal-IT. Hafna drabi din tkun estensjoni tal-vjolenza esperjenzata mill-vittmi offline. Minkejja l-prevalenza wiesgħa tal-vjolenza ċibernetika, sal-lum ir-regolamentazzjoni kienet frammentata hafna, u ġew identifikati lakuni legali sinifikanti kemm fil-livell tal-UE kif ukoll f'dak tal-Istati Membri.

Bhalissa, l-ebda biċċa leġiżlazzjoni speċifika tal-UE ma tindirizza b'mod komprensiv il-vjolenza kontra n-nisa u l-vjolenza domestika. Din id-Direttiva se tkun l-ewwel **att li jindirizza speċifikament dan it-tip ta' vjolenza**. Il-miżuri huma bbażati fuq **ir-rakkomandazzjonijiet** tal-Grupp ta' Esperti dwar Azzjoni kontra l-Vjolenza kontra n-Nisa u

¹⁰ Il-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika (CETS No. 210); COM/2016/111

¹¹ L-Istati Membri li ma rratifikawx il-Konvenzjoni ta' Istanbul huma BG, CZ, HU, LT, LV, u SK.

¹² Ara r-rapporti ta' evalwazzjoni ta' bażi tar-rieżami orizzontali ta' nofs it-terminu tal-Grupp ta' Esperti dwar Azzjoni kontra l-Vjolenza kontra n-Nisa u l-Vjolenza Domestika (GREVIO) fuq: <https://www.coe.int/en/web/istanbul-convention/-/mid-term-horizontal-review-provides-a-panoramic-view-of-the-implementation-of-the-istanbul-convention>.

l-Vjolenza Domestika (“GREVIO”)¹³, il-korp espert indipendenti responsabbli għall-monitoraġġ tal-implimentazzjoni tal-Konvenzjoni ta’ Istanbul. Huma jqisu wkoll ir-rakkomandazzjonijiet minn esperti u korpi internazzjonali fil-qasam, inkluż taħt l-awspiċċi tan-Nazzjonijiet Uniti, u r-riflessjonijiet tagħhom dwar prattiki tajbin aċċettati internazzjonalment fil-ġlieda kontra l-vjolenza kontra n-nisa u l-vjolenza domestika. Il-miżuri mmirati dwar ir-reati kriminali u d-drittijiet tal-vittmi jistabbilixxu **regoli minimi li jippermettu lill-Istati Membri jistabbilixxu standards oghla** u jhallu **flessibbiltà** għall-istati Membri sabiex iqisu sitwazzjonijiet speċifiċi għall-pajjiż.

B’mod partikolari, qed jiġu proposti l-miżuri li ġejjin:

- **Il-kriminalizzazzjoni ta’ ċerti forom ta’ vjolenza** li jaffettwaw b’mod sproporzjonat lin-nisa u li ma humiex indirizzati b’mod suffiċjenti fil-livell nazzjonali u jaqgħu taħt il-kompetenza tal-UE, abbażi ta’ bażijiet legali eżistenti. Dan jikkonċerna **l-kriminalizzazzjoni tal-istupru abbażi ta’ nuqqas ta’ kunsens** (f’xi Stati Membri, l-użu ta’ forza jew theddid huwa meħtieġ), **il-mutilazzjoni ġenitali femminili**, u **ċerti forom ta’ vjolenza ċibernetika**.
- **It-tishih tal-aċċess tal-vittmi għall-ġustizzja u d-drittijiet għal protezzjoni xierqa** li twieġeb direttament għall-htigijiet speċifiċi tal-vittmi tal-vjolenza kontra n-nisa u l-vjolenza domestika. Dawn il-miżuri jinkludu:
 - l-iżgurar li l-awtoritajiet nazzjonali jkunu mghammra kif xieraq sabiex jindirizzaw il-vjolenza kontra n-nisa u l-vjolenza domestika;
 - l-iżgurar li l-awtoritajiet nazzjonali jittrattaw lill-vittmi b’mod sensittiv għall-ġeneru;
 - il-provvediment għal valutazzjoni tal-htigijiet individwali għall-protezzjoni u l-appoġġ imfassal apposta għall-htigijiet speċifiċi tal-vittmi tal-vjolenza kontra n-nisa jew il-vjolenza domestika;
 - il-provvediment ta’ salvagwardji speċifiċi għall-vittmi minuri ta’ vjolenza kontra n-nisa jew vjolenza domestika;
 - l-iżgurar tal-protezzjoni permezz ta’ ordnijiet ta’ emerġenza u ta’ protezzjoni;
 - l-iżgurar li l-vittmi jkunu jistgħu jitolbu kumpens b’mod effettiv mill-awtur ta’ reat;
 - l-iżgurar tat-tneħħija ta’ kontenut online fir-rigward ta’ reati ta’ vjolenza ċibernetika, u l-possibbiltà ta’ rimedju ġudizzjarju għall-utenti affettwati; u
 - l-iżgurar li jkunu jeżistu korpi tal-gvern sabiex jassistu, jagħtu pariri u jirrappreżentaw lill-vittmi fi proċedimenti tal-qorti fi kwistjonijiet ta’ vjolenza kontra n-nisa jew vjolenza domestika.
- **L-ghoti ta’ appoġġ lill-vittmi** mfassal apposta għall-htigijiet speċifiċi tal-vittmi tal-vjolenza kontra n-nisa jew tal-vjolenza domestika. Dan jinkludi appoġġ speċifiku f’każijiet ta’ vjolenza sesswali u mutilazzjoni ġenitali femminili, aċċess għal helplines nazzjonali, aċċessibbiltà akbar ta’ postijiet ta’ kenn u appoġġ komprensiv għall-vittmi ta’ fastidju sesswali fuq il-post tax-xogħol. Dan jinvolvi wkoll appoġġ

¹³ *Supra* 9.

immirat għall-vittmi bi htigijiet speċifiċi u gruppi li jinsabu f'riskju, inklużi nisa li jaħarbu minn konflitt armat.

- **Il-prevenzjoni** tal-vjolenza kontra n-nisa u l-vjolenza domestika, inkluż permezz tas-sensibilizzazzjoni, it-taħriġ ta' professjonisti li x'aktarx jiġu f'kuntatt mal-vittmi, u l-ħidma mal-awturi tar-reatii.
- **It-tishih tal-koordinazzjoni u l-kooperazzjoni fil-livell nazzjonali u tal-UE** billi jiġi żgurat approċċ bejn diversi aġenziji u għbir imtejjeb tad-*data* dwar il-vjolenza kontra n-nisa u l-vjolenza domestika.

- **Konsistenza mad-dispożizzjonijiet eżistenti tal-politika fil-qasam tal-politika**

L-ebda strument legali speċifiku tal-UE ma jindirizza l-vjolenza kontra n-nisa u l-vjolenza domestika b'mod partikolari. Madankollu, hemm diversi strumenti legali tal-UE, li huma rilevanti għall-vittmi tal-vjolenza kontra n-nisa u l-vjolenza domestika. Dawn jew jistabbilixxu regoli ġenerali applikabbli wkoll għal din il-kategorija ta' vittmi, jew jistabbilixxu regoli speċifiċi dwar ċerti forom ta' tali vjolenza. Dawn t'hawn taht huma l-aktar rilevanti:

- **Id-Direttiva 2012/29/UE** (id-Direttiva dwar id-Drittijiet tal-vittmi)¹⁴:
Id-Direttiva dwar id-Drittijiet tal-Vittmi tapplika għall-vittmi kollha tal-kriminalità. Din tistabbilixxi standards minimi dwar id-drittijiet, il-protezzjoni u l-appoġġ tal-vittmi tal-kriminalità fl-UE. Din tagħmel referenza wkoll għall-vittmi tal-vjolenza bbażata fuq il-ġeneru, għall-vittmi tal-vjolenza sesswali u għall-vittmi tal-vjolenza f'relazzjoni mill-qrib. Madankollu, id-Direttiva ma tippreskrivix regoli speċifiċi mfassla għall-vittmi ta' dawn it-tipi ta' kriminalità. Il-proposta attwali tikkomplementa r-regoli tad-Direttiva dwar id-Drittijiet tal-Vittmi sabiex tindirizza l-htigijiet speċifiċi tal-vittmi tal-vjolenza kontra n-nisa u l-vjolenza domestika. Minbarra l-miżuri aktar speċifiċi, koperti mill-proposta attwali, il-vittmi se jkomplu jibbenefikaw mid-dispożizzjonijiet ġenerali tad-Direttiva dwar id-Drittijiet tal-Vittmi.
- **Id-Direttiva 2011/99/UE** (id-“Direttiva dwar l-Ordni Ewropea ta' Protezzjoni”)¹⁵ u **r-Regolament (UE) Nru 606/2013** (ir-“Regolament dwar ir-Rikonossiment Reċiproku”)¹⁶ – ir-regoli tal-UE dwar l-ordnijiet Ewropej ta' protezzjoni:
Dawn iż-żewġ strumenti jippermettu r-rikonossiment transfruntier tal-ordnijiet ta' protezzjoni mahruġa skont il-liġi nazzjonali. L-inizjattiva attwali tirrikjedi li l-Istati Membri jipprevedu ordnijiet ta' divjiet u ta' protezzjoni ta' emergenza skont il-legiżlazzjoni nazzjonali tagħhom, u b'hekk jipprovdu l-bażi għad-Direttiva dwar l-Ordni Ewropea ta' Protezzjoni u r-Regolament dwar ir-Rikonossiment Reċiproku.
- **Id-Direttiva 2011/93/UE** (“id-Direttiva dwar l-Abbuż Sesswali fuq it-Tfal”)¹⁷ u **d-Direttiva 2011/36/UE** (id-“Direttiva dwar il-għieda kontra t-traffikar”)¹⁸:

¹⁴ Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/GAI, ĠU L 315, 14.11.2012, p. 57–73.

¹⁵ Id-Direttiva 2011/99/UE tal-Parlament Ewropew u tal-Kunsill tat- 13 ta' Diċembru 2011 dwar l-ordni Ewropea ta' protezzjoni, ĠU L 338, 21.12.2011, p. 2–18.

¹⁶ Ir-Regolament (UE) Nru 606/2013 tal-Parlament Ewropew u tal-Kunsill tat-12 ta' Ġunju 2013 dwar ir-rikonossiment reċiproku ta' miżuri ta' protezzjoni f'materji ċivili, ĠU L 181, 29.6.2013, p. 4-12.

Id-Direttiva dwar l-Abbuż Sesswali tat-Tfal u d-Direttiva dwar il-Ġlieda kontra t-Traffikar jipprevedu miżuri ta' prevenzjoni, protezzjoni, appoġġ u aċċess għall-gustizzja għal kategoriji speċifiċi ta' vittmi, jiġifieri l-abbuż sesswali u l-isfruttament sesswali tat-tfal u l-pedopornografija, kif ukoll it-traffikar tal-bnedmin. Dawn l-istandards aktar speċifiċi tad-Direttivi dwar il-kriminalizzazzjoni ta' tali vjolenzja u sanzjonijiet korrispondenti se jkomplu japplikaw. Id-Direttiva kontra t-Traffikar tiġġieled it-traffikar tal-bnedmin għall-finijiet tal-isfruttament sesswali. Din qiegħda tiġi rieżaminata bħalissa biex tkun ivvalutata l-htieġa possibbli għal emendi futuri, filwaqt li jitqiesu l-kriminalizzazzjonijiet fil-livell tal-UE u l-penali korrispondenti introdotti minn din id-Direttiva.

Id-Direttiva dwar l-Abbuż Sesswali tat-Tfal se tkompli tapplika għall-abbuż sesswali tat-tfal. L-Artikolu 24 tal-Karta Ewropea tad-Drittijiet Fundamentali jistabbilixxi li t-tfal għandhom id-dritt għal tali protezzjoni u kura kif huwa meħtieġ għall-benesseri tagħhom u li fl-azzjonijiet kollha relatati mat-tfal, kemm jekk meħudin minn awtoritajiet pubbliċi jew minn istituzzjonijiet privati, il-konsiderazzjoni primarja għandha tkun l-aħjar interess tat-tfal. Huwa evidenti li l-protezzjoni ta' qafas speċifiku biex jiġi kriminalizzat l-istupru bbażat fuq il-kunċett ta' kunsens għandha tkun estiża wkoll għat-tfal sa fejn dawn ikunu jistgħu jagħtu l-kunsens b'mod validu. Dan huwa ddeterminat mill-età tal-kunsens sesswali, li hija rregolata fil-livell tal-Istati Membri u tvarja fl-Istati Membri. Peress li d-Direttiva dwar l-Abbuż Sesswali tat-Tfal diġà ttipprovdi qafas iddedikat għat-tfal kollha, il-proposta preżenti tintroduċi l-bidliet meħtieġa biex tiġi żgurata l-koerenza permezz ta' modifika mmirata ta' dik id-direttiva. Din il-modifika tintroduċi l-penetrazzjoni bħala ċirkostanza aggravanti ulterjuri, u l-kunċett ta' nuqqas ta' kunsens għat-tfal li jaqbzu l-età ta' kunsens sesswali. B'mod parallel, id-Direttiva dwar l-Abbuż Sesswali tat-Tfal għaddejja wkoll minn evalwazzjoni, li jaf iwassal għal proposta għal riformulazzjoni fl-2023. Dan se jipprovdi opportunità biex tiġi żgurata koerenza ġenerali tal-qafas iddedikat għall-protezzjoni tat-tfal kontra l-forom kollha ta' abbuż sesswali u sfruttament sesswali bil-proposta attwali.

Id-dispożizzjonijiet skont il-proposta attwali relatati mad-drittijiet, il-protezzjoni u l-appoġġ tal-vittmi, u l-prevenzjoni tal-vjolenzja kontra n-nisa jew il-vjolenzja domestika (il-Kapitoli 3-5) se japplikaw ukoll għall-vittmi li jaqgħu taħt id-Direttiva dwar l-Abbuż Sesswali tat-Tfal u d-Direttiva dwar il-Ġlieda kontra t-Traffikar, fejn tali atti huma kklassifikati wkoll bħala li jammontaw għal vjolenzja kontra n-nisa jew vjolenzja domestika.

— **Id-Direttiva tal-Kunsill 2004/80/KE (id-“Direttiva dwar il-Kumpens”)¹⁹:**

Id-Direttiva dwar il-Kumpens tippermetti lill-persuni li jkunu sfaw vittmi ta' reat vjolenti intenzjonat japplikaw għal kumpens mill-Istat. L-inizjattiva attwali tkompli ssahħa id-drittijiet tal-vittmi għall-aċċess għall-kumpens billi ssahħa id-dritt għal kumpens mill-awtur tar-reat, inkluż billi tistabbilixxi regoli minimi dwar l-ghoti ta' tali kumpens.

¹⁷ Id-Direttiva 2011/93/UE tal-Parlament Ewropew u tal-Kunsill tat-13 ta' Diċembru 2011 dwar il-ġlieda kontra l-abbuż sesswali u l-isfruttament sesswali tat-tfal u l-pedopornografija, u li tissostitwixxi d-Deċiżjoni Kwadru tal-Kunsill 2004/68/GAI, ĠU L 335, 17.12.2011, p. 1-14.

¹⁸ Id-Direttiva 2011/36/UE tal-Parlament Ewropew u tal-Kunsill tal-5 ta' April 2011 dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu, ĠU L 101, 15.4.2011, p. 1-11.

¹⁹ Id-Direttiva tal-Kunsill 2004/80/KE tad-29 ta' April 2004 li għandha x'taqsam ma' kumpens għal vittmi ta' delitti, ĠU L 261, 6.8.2004, p. 15-18.

- **Id-“Direttivi dwar l-Ugwaljanza bejn is-Sessi”²⁰** jistabbilixxu li l-fastidju bbażat fuq is-sess u l-fastidju sesswali fuq il-post tax-xoghol u fl-aċċess għall-prodotti u s-servizzi jmur kontra l-prinċipju ta’ trattament ugwali bejn l-irġiel u n-nisa. Id-Direttivi jirrikjedu li l-Istati Membri jipprojbixxu tali mgħiba, jiżguraw rimedji (inkluż il-kumpens), u jipprovdu għal penali effettivi, proporzjonati u dissważivi. Id-Direttiva attwali tikkomplementa dawn l-istrumenti billi tistabbilixxi standards minimi dwar l-appoġġ u l-aċċess għall-gustizzja tal-vittmi ta’ tali fastidju.
- **Proposta għal Regolament dwar suq Uniku għas-Servizzi Diġitali** (l-“Att dwar is-Servizzi Diġitali” jew “ASD”)²¹: Bil-proposta tad-ASD, il-Kummissjoni għandha l-għan li tipproteġi d-drittijiet fundamentali online u tindirizza r-riskji fl-ispazju online, inkluż ir-riskju għas-sikurezza tan-nisa online. Il-proposta tal-ASD tistabbilixxi qafas orizzontali għas-sorveljanza regolatorja, ir-responsabbiltà u t-trasparenza tal-fornituri tas-servizzi online. Il-proposta attwali tagħmel l-ASD aktar effettiv f’żewġ aspetti kruċjali:
 - L-ASD fih obbligi ta’ diligenza dovuta għal ċerti fornituri intermedjarji tas-servizzi sabiex jindirizzaw kontenut online illegali. Dan ma jipprovdux definizzjoni fil-livell tal-UE ta’ x’jikkostitwixxi tali kontenut illegali. Il-proposta attwali tikkomplementa l-proposta tal-ASD billi tinkludi regoli minimi għal reati ta’ vjolenza ċibernetika.
 - Il-proposta attwali tiżgura li l-awtoritajiet ġudizzjarji nazzjonali jkollhom is-setgħa li johorġu ordnijiet lill-fornituri ta’ servizzi intermedjarji sabiex jagixxu kontra ċerti tipi ta’ kontenut illegali li jammontaw għal vjolenza ċibernetika kif koperta minn din il-proposta.
- **Proposta għal adeżjoni mal-Konvenzjoni ta’ Istanbul**
 Fl-2016, il-Kummissjoni pproponiet l-adeżjoni tal-UE għall-Konvenzjoni ta’ Istanbul²², li warajha l-Kummissjoni u l-Presidenza tal-Kunsill iffirmaw il-Konvenzjoni f’isem l-UE fl-2017. Sal-lum, il-proċess ta’ adeżjoni tal-UE ma ġiex iffinalizzat peress li l-Kunsill għadu ma adottax id-deċiżjoni finali ta’ konklużjoni. Il-finalizzazzjoni tal-adeżjoni tal-UE mal-Konvenzjoni tibqa’ prijorità għall-Kummissjoni. Il-miżuri tal-proposta attwali jfittxu li jilhqu l-oġettivi tal-Konvenzjoni fl-oqsma tal-kompetenza tal-UE, u b’hekk isahhu l-protezzjoni mogħtija mill-Konvenzjoni. Ladarba l-UE taderixxi

²⁰ Id-Direttiva tal-Kunsill 2004/113/KE tat-13 ta’ Diċembru 2004 li timplimenta l-prinċipju ta’ trattament ugwali bejn l-irġiel u n-nisa fl-aċċess għal u l-provvista ta’ merkanzija u servizzi ([ĠU L 373, 21.12.2004, p. 37–43](#)); Id-Direttiva 2006/54/KE tal-Parlament Ewropew u tal-Kunsill tal-5 ta’ Lulju 2006 dwar l-implimentazzjoni tal-prinċipju ta’ opportunitajiet indaqs u ta’ trattament ugwali tal-irġiel u n-nisa fi kwistjonijiet ta’ impjieg u xoghol (tfassil mill-ġdid), ([ĠU L 204, 26.7.2006, p. 23–36](#)); Id-Direttiva 2010/41/UE tal-Parlament Ewropew u tal-Kunsill tas-7 ta’ Lulju 2010 dwar l-applikazzjoni tal-prinċipju ta’ trattament ugwali bejn l-irġiel u n-nisa li jeżerċitaw attività li fiha jaħdmu għal rashom u li tħassar id-Direttiva tal-Kunsill 86/613/KEE ([ĠU L 180, 15.7.2010, p. 1–6](#)).

²¹ Il-Kummissjoni Ewropea, *Proposta għal Regolament tal-Parlament Ewropew u tal-Kunsill dwar Suq Intern għas-Servizzi Diġitali (l-Att dwar is-Servizzi Diġitali) u li jemenda d-Direttiva 2000/31/KE, COM(2020)825 final*, 15 ta’ Diċembru 2020.

²² Il-Kummissjoni Ewropea, *Proposta għal Deċiżjoni tal-Kunsill dwar il-konklużjoni, mill-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika*, COM(2016) 111 final, 4 ta’ Marzu 2016; Il-Kummissjoni Ewropea, *Proposta għal Deċiżjoni tal-Kunsill dwar il-konklużjoni, mill-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika*, COM(2016) 109 final, 4 ta’ Marzu 2016.

mal-Konvenzjoni, l-inizjattiva attwali se tikkostitwixxi implimentazzjoni tal-Konvenzjoni f'dawn l-oqsma.

Il-Kummissjoni vvalutat l-istrumenti legali kollha tal-UE rilevanti għall-għieda kontra l-vjolenza kontra n-nisa u l-vjolenza domestika u rilevanti għad-drittijiet tal-vittmi kontra l-oġġettivi ta' din il-proposta. Il-Kummissjoni qieset l-eżitu ta' din il-valutazzjoni meta kienet qed thejji din il-proposta (ara l-Anness 8 tar-rapport tal-valutazzjoni tal-impatt). Għalhekk, din il-proposta hija konsistenti mad-dispożizzjonijiet rilevanti tal-legiżlazzjoni eżistenti tal-UE.

• **Konsistenza ma' politiki ohra tal-UE**

Din il-proposta hija konformi mal-għanijiet tat-Trattat li jiġi żgurat livell għoli ta' sigurtà fiż-żona ta' libertà, sigurtà u ġustizzja tal-UE kif stabbilit fit-Titolu V tat-TFUE, u t-tgawdija tad-drittijiet fundamentali fl-UE. Hija konsistenti wkoll ma' bosta politiki tal-UE li enfasizzaw il-htieġa li tiġi indirizzata l-vjolenza bbażata fuq il-ġeneru. Dan l-għan jidher b'mod prominenti fl-Istrateġija Komprensiva tal-UE dwar id-Drittijiet tat-Tfal²³, fl-Istrateġija tal-UE dwar id-drittijiet tal-vittmi (2020-2025)²⁴, fl-Istrateġija għall-Ugwaljanza tal-LGBTIQ 2020-2025²⁵, fl-Istrateġija għad-Drittijiet tal-Persuni b'Diżabilità 2021-2030²⁶, u fil-Pjan ta' Azzjoni tal-Pilastru Ewropew tad-Drittijiet Soċjali²⁷. Il-Pjan ta' Azzjoni dwar il-Ġeneru III²⁸ jagħmel il-għieda kontra l-vjolenza bbażata fuq il-ġeneru waħda mill-prijoritajiet tal-azzjoni esterna tal-UE.

Il-Kummissjoni adottat il-komunikazzjoni "Ewropa aktar inklużiva u protettiva: l-estensjoni tal-lista ta' reati fl-UE għad-diskors ta' mibegħda u r-reati ta' mibegħda"²⁹ biex tinkiseb deċiżjoni tal-Kunsill li testendi l-lista ta' reati fl-UE fl-Artikolu 83(1) TFUE halli tkun tinkludi diskors ta' mibegħda u reati ta' mibegħda (l-"inizjattiva tal-UE dwar ir-reati"). Id-diskors ta' mibegħda u r-reati ta' mibegħda jimminaw il-pedamenti proprji ta' soċjetà demokratika u pluralistika u l-valuri komuni minquxa fl-Artikolu 2 tat-TUE. Il-gravità partikolari ta' dawn il-kondotti, minhabba l-impatti tagħhom fuq id-drittijiet u l-valuri fundamentali, u n-natura transfruntiera tagħhom jitolbu azzjoni komuni fil-livell tal-Unjoni.

²³ Il-Kummissjoni Ewropea, *Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni. Strateġija tal-UE dwar id-drittijiet tat-tfal*, COM(2021) 142 final, 24 ta' Marzu 2021.

²⁴ Il-Kummissjoni Ewropea, *Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni. L-istrateġija tal-UE dwar id-drittijiet tal-vittmi (2020–2025)*, COM (2020) 258 final, 24 ta' Gunju 2020.

²⁵ Il-Kummissjoni Ewropea, *Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni. Unjoni ta' Ugwaljanza: Strateġija dwar l-Ugwaljanza tal-LGBTIQ 2020-2025*, COM(2020)698 final, 12 ta' Novembru 2020.

²⁶ Il-Kummissjoni Ewropea, *Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni. Unjoni ta' Ugwaljanza: Strateġija dwar id-Drittijiet tal-Persuni b'Diżabilità 2021-2030*, COM(2021) 101 final, 3 ta' Marzu 2021.

²⁷ Il-Kummissjoni Ewropea, *Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni. Il-Pjan ta' Azzjoni tal-Pilastru Ewropew tad-Drittijiet Soċjali*, COM/2021/102 final, 4 ta' Marzu 2021, fuq 19, 21. L-ugwaljanza bejn il-ġeneri hija wkoll it-tieni prinċipju tal-Pilastru Ewropew tad-Drittijiet Soċjali, li għandu l-għan li jiżgura u jrawwem l-ugwaljanza tat-trattament u l-oportunitajiet bejn in-nisa u l-irġiel fl-oqsma kollha, inkluż fl-indirizzar tal-vjolenza bbażata fuq il-ġeneru.

²⁸ Il-Kummissjoni Ewropea, *Komunikazzjoni Kongunta lill-Parlament Ewropew u lill-Kunsill. Pjan ta' Azzjoni tal-UE dwar il-Ġeneru (Gender Action Plan - GAP) III - Agenda Ambizzjuża għall-Ugwaljanza bejn il-Ġeneri u l-Għoti tas-Setgħa lin-Nisa fl-Azzjoni Esterna tal-UE*, JOIN(2020) 17 final, 25 ta' Novembru 2020.

²⁹ *Il-Komunikazzjoni tal-Kummissjoni lill-Parlament Ewropew u lill-Kunsill - Ewropa aktar inklużiva* u protettiva: l-estensjoni tal-lista ta' reati fl-UE għad-diskors ta' mibegħda u r-reati ta' mibegħda, 9.12.2021, COM(2021) 777 final.

Biex tiġi indirizzata b'mod partikolari ż-żieda qawwija ta' inċitament pubbliku għall-vjolenza u l-mibegħda online abbażi tas-sess jew il-ġeneru, b'mod partikolari l-inċitament miżoġenu għall-mibegħda jew il-vjolenza, din id-Direttiva tal-Kummissjoni tistabbilixxi regoli minimi għad-definizzjoni u l-pieni tar-reat ta' dan it-tip ta' vjolenza ċibernetika. Wara l-adozzjoni tad-Deċiżjoni tal-Kunsill li żżid id-diskors ta' mibegħda u r-reati ta' mibegħda bħala bażi ġuridika għidha mal-Artikolu 83(1) TFUE, il-Kummissjoni se tkun tista' tippromponi leġislazzjoni addizzjonali biex tarmonizza d-diskors ta' mibegħda u r-reati ta' mibegħda billi żżid motivazzjonijiet li għalihom hija prevista protezzjoni.

- **Il-konformità tal-proposta mal-prinċipju tal-konsistenza klimatika**

Kif stabbilit fil-valutazzjoni tal-impatt, ma huwa mistenni l-ebda impatt ambjentali.

2. BAŻI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

Din il-proposta hija bbażata fuq il-bażijiet ġuridiċi kkombinati tal-Artikolu 82(2) u tal-Artikolu 83(1) tat-TFUE.

L-Artikolu 83(1) tat-TFUE jipprovdi l-baži ġuridika għal regoli minimi dwar id-definizzjoni ta' reati kriminali u sanzjonijiet fir-rigward tal-isfruttament sesswali tan-nisa u tat-tfal u l-kriminalità fl-informatika.

It-terminu “sfruttament sesswali” fl-Artikolu 83(1) tat-TFUE jista' jinftehem bħala kwalunkwe abbuż effettiv jew tentattiv minn pożizzjoni ta' vulnerabbiltà, poter jew fiduċja differenzjali, inkluż, iżda mhux limitat għal, profitt monetarju, soċjali jew politiku minn att sesswali ma' persuna oħra. L-element ta' sfruttament jista' jirreferi għall-kisba ta' setgħa jew ta' dominanza fuq persuna oħra għall-finijiet ta' gratifikazzjoni sesswali, ta' gwadann finanzjarju u/jew ta' avvanz. Ir-reati kriminali ta' stupru u ta' mutilazzjoni ġenitali femminili jippresupponi dawn l-elementi. Il-mutilazzjoni ġenitali femminili hija Prattika ta' sfruttament imwettqa għall-fini tal-preservazzjoni u l-affermazzjoni tad-dominanza fuq in-nisa u l-bniet u sabiex jiġi eżerċitat kontroll soċjali fuq is-sesswalità tal-bniet u tan-nisa. Xi drabi titwettaq fil-kuntatt ta' żwieġ tal-minuri jew żwieġ furzat jew vjolenza domestika. Dan jirrifletti l-iżbilanċ tipiku tal-poter bejn in-nisa u l-irġiel f'kazijiet bħal dawn, li huwa prevalenti wkoll fil-każ ta' stupru.

It-terminu “kriminalità fl-informatika” fl-Artikolu 83(1) tat-TFUE jkopri reati kontra jew intrinsikament marbuta mal-użu tat-teknoloġiji tal-informazzjoni u tal-komunikazzjoni. L-użu ta' teknoloġiji bħal dawn bħala mezz ta' attakk jista' jamplifika s-severità tar-reat f'termini ta' kwantità, kwalità, intensità, għażla tal-miri u durata, sa punt li ma jistax jinkiseb b'mezzi oħra. Ir-regoli minimi dwar ir-reati li jammontaw għall-vjolenza ċibernetika kontra n-nisa skont din il-proposta jindirizzaw tali reati, li huma intrinsikament marbuta mal-ambjent online u l-użu ta' tali teknoloġiji.

L-Artikolu 82(2) tat-TFUE jipprovdi l-baži ġuridika sabiex jiġu stabbiliti regoli minimi dwar id-drittijiet tal-vittmi tal-kriminalità sa fejn ikun meħtieġ sabiex jiġi ffaċilitat ir-rikonossiment reċiproku ta' sentenzi u deċiżjonijiet ġudizzjarji, u l-kooperazzjoni tal-pulizija u ġudizzjarja f'materji kriminali b'dimensjoni transfruntiera.

- **Sussidjarjetà (għall-kompetenza mhux esklużiva)**

Il-vjolenza kontra n-nisa u l-vjolenza domestika huma mifruxa fl-UE u l-pandemija tal-COVID-19 aggravat is-sitwazzjoni. Din il-vjolenza għandha impatt fuq miljuni ta' persuni fl-UE, twassal għal ksur tad-drittijiet fundamentali u tikkawża kostijiet konsiderevoli. Dan

johloq hteġa speċjali sabiex tiġi miġġielda l-vjolenza kontra n-nisa u l-vjolenza domestika fuq bażi komuni fil-livell tal-UE.

Il-vjolenza ċibernetika kontra n-nisa, inkluż fil-kuntest tal-vjolenza domestika, harget bhala forma ġdida ta' tali vjolenza, tixrid u amplifikazzjoni lil hinn mill-Istati Membri individwali permezz tal-internet. Minhabba d-dimensjoni transfruntiera inerenti tal-vjolenza ċibernetika, l-azzjoni mill-Istati Membri li jaġixxu individwalment mhix se tkun biżżejjed sabiex issolvi din il-problema.

L-Istati Membri kollha jindirizzaw il-vjolenza kontra n-nisa u l-vjolenza domestika fil-leġislazzjoni u fil-politiki, iżda fi gradi differenti. L-ghadd kbir ta' approċċi johloq inċertezza legali dwar id-drittijiet ta' vittmi bhal dawn madwar l-UE. Hemm saħansitra aktar frammentazzjoni fil-livelli reġjonali u lokali.

L-UE diġà tappoġġa lill-Istati Membri fl-indirizzar ta' dan it-tip ta' vjolenza, bl-użu ta' finanzjament, miżuri ta' politika u strumenti legali orizzontali rilevanti. Madankollu, hija meħtieġa azzjoni leġislattiva mmirata fil-livell tal-UE sabiex il-miżuri eżistenti jsiru aktar effettivi u sabiex jissahhu aktar l-istrumenti tal-Unjoni għall-ġlieda kontra l-vjolenza kontra n-nisa u l-vjolenza domestika billi jiġu stabbiliti regoli minimi. Għall-Istati Membri li huma partijiet għall-Konvenzjoni ta' Istanbul, il-miżuri tal-UE jappoġġaw l-implimentazzjoni tal-Konvenzjoni. Il-proposta attwali tippermetti aktar miżuri kkoordinati madwar l-UE u tippermetti infurzar fil-livell tal-UE. Il-proposta attwali għandha l-għan li ssib il-bilanċ bejn li jiġi żgurat li l-obbligi li tistabbilixxi jkunu effettivi, u li tithalla l-flessibbiltà għall-Istati Membri sabiex iqisu l-ispeċifitajiet u l-htigijiet nazzjonali meta jimplimentaw ir-regoli tagħha.

Sabiex jiġi żgurat trattament ugwali tal-vittmi madwar l-UE, l-inizjattiva se tiżgura konverġenza 'il fuq billi tistabbilixxi regoli minimi dwar id-drittijiet tal-vittmi tal-vjolenza kontra n-nisa u l-vjolenza domestika. Dawn ir-regoli għandhom l-għan li jappoġġaw u jipproteġu lill-vittmi ta' vjolenza bhal din qabel, matul jew wara proċedimenti kriminali, u li jintroduċu regoli minimi dwar id-definizzjonijiet ta' u pjeni għal imġiba fejn jeżistu lakuni fil-kriminalizzazzjoni. Il-proposta tistabbilixxi l-livell minimu tal-pieni massimi applikabbli għar-reati elenkati fil-proposta. Għalhekk, il-proposta tħalli f'idejn l-Istati Membri sabiex jistabbilixxu pjeni minimi.

• **Proporzjonalità**

Din il-proposta għandha l-għan li tiġġieled il-vjolenza kontra n-nisa u l-vjolenza domestika b'mod komprensiv. Dan ifisser li tittiehed azzjoni minn diversi angoli, bl-għan li tiġi evitata vjolenza bhal din; il-protezzjoni u l-appoġġ tal-vittmi, u l-iżgurar tal-aċċess għall-ġustizzja, jekk il-vjolenza sseħh xorta waħda; u l-iżgurar tal-koordinazzjoni fost l-atturi rilevanti kollha.

Bosta studji (eż. studju estensiv min-network Ewropew ta' esperti legali fl-ugwaljanza bejn il-ġeneri u n-nondiskriminazzjoni³⁰ u studju fil-fond mid-Dipartiment tal-Politika tal-Parlament Ewropew għad-Drittijiet taċ-Ċittadini u l-Affarijiet Kostituzzjonali³¹) juru li approċċ

³⁰ Network Ewropew ta' esperti legali fl-ugwaljanza bejn il-ġeneri u n-nondiskriminazzjoni. *Criminalisation of gender-based violence against women in European States, including ICT-facilitated violence. A special report*, 2021, disponibbli fuq <https://www.equalitylaw.eu/downloads/5535-criminalization-of-gender-based-violence-against-women-in-european-states-including-ict-facilitated-violence-1-97-mb> (EELN 2021).

³¹ Tackling violence against women and domestic violence in Europe – The added value of the Istanbul Convention and remaining challenges, 2020, disponibbli fuq [https://www.europarl.europa.eu/RegData/etudes/STUD/2020/658648/IPOL_STU\(2020\)658648_EN.pdf](https://www.europarl.europa.eu/RegData/etudes/STUD/2020/658648/IPOL_STU(2020)658648_EN.pdf)

komprensiv biss, immirat lejn il-komponenti kollha tal-problema f'att uniku tal-UE li jimponi regoli minimi fuq l-Istati Membri jista' jikkontribwixxi b'mod effettiv għall-eliminazzjoni tal-vjolenza kontra n-nisa u l-vjolenza domestika u għall-iżgurar ta' appoġġ u protezzjoni mmirati li jirrispondu għall-htigijiet speċifiċi tal-vittmi ta' dan it-tip ta' vjolenza. L-azzjoni mxerrda f'taħlita ta' diversi biċċiet ta' leġislazzjoni tal-UE, li kull waħda timmira lejn l-għan tagħha waħidha, ma tilhaqx dawn ir-riżultati.

Il-Kummissjoni qieset diversi għażliet ta' politika sabiex jintlaħqu l-oġettivi ta' din il-proposta:

- l-ewwel għażla tikkonsisti prinċipalment f'miżuri li jimplimentaw l-istandards tal-Konvenzjoni ta' Istanbul fid-dritt tal-UE f'oqsma li jaqgħu taħt il-mandat tal-UE; u
- it-tieni għażla ta' politika, li tibni fuq il-miżuri deskritti fl-ewwel għażla u tintroduċi miżuri aktar komprensivi u dettaljati sabiex jiġu żgurati standards minimi oghla, tiffaċilita l-infurzabbiltà tagħhom u tindirizza lakuni addizzjonali, inkluż dwar il-vjolenza ċibernetika, filwaqt li jitqiesu r-rakkomandazzjonijiet magħmula mill-Grupp ta' Esperti dwar Azzjoni kontra l-Vjolenza kontra n-Nisa u l-Vjolenza domestika fil-kuntest tal-monitoraġġ tiegħu tal-Konvenzjoni. Din l-għażla kompliet tinqasam f'żewġ sottogħażliet (2A u 2B), bis-sottogħażla 2B tikkonsisti f'obbligi aktar estensivi dwar il-fastidju sesswali, l-aċċess għall-ġustizzja, il-protezzjoni tal-vittmi u l-ġbir tad-data.

Din il-proposta hija bbażata fuq l-għażla ta' politika 2A peress li tipprovdi għall-aktar sett effettiv ta' miżuri, filwaqt li tirrispetta l-prinċipju tal-proporzjonalità. Din l-għażla hija bbażata fuq analiżi fil-fond minn qabel tal-impatt tad-diversi għażliet ta' politika fuq id-drittijiet fundamentali, u fuq l-impatt soċjali u ekonomiku. Hija bbażata wkoll fuq analiżi bir-reqqa tal-effettività, l-effiċjenza u l-konsistenza tal-għażliet ta' politika. B'mod ġenerali, l-għażla 2A uriet li għandha prestazzjoni aħjar fil-kontribut għal dawn iż-żoni u tipprovdi benefiċċju nett oghla. Hija mistennija li tipprovdi **protezzjoni estensiva tad-drittijiet fundamentali** u ttejjeb **is-sitwazzjoni soċjali tal-vittmi u tas-soċjetà b'mod ġenerali** bis-saħħa tas-sett komprensiv ta' obbligi tagħha.

F'konformità mal-prinċipju tal-proporzjonalità u l-htieġa ta' azzjoni tal-UE, din il-proposta se tistabbilixxi regoli minimi li jsaħħu l-azzjonijiet meħuda mill-Istati Membri fl-oqsma tal-prevenzjoni, il-protezzjoni u l-appoġġ tal-vittmi, l-aċċess għall-ġustizzja u l-koordinazzjoni. Il-proposta se ttejjeb iċ-ċertezza legali, l-infurzar effettiv u l-protezzjoni tal-vittmi. Għall-ewwel darba, din tfassal approċċ immirat u kkoordinat tal-UE sabiex tiġi indirizzata l-vjolenza kontra n-nisa u l-vjolenza domestika. Dan l-approċċ huwa bbażat fuq sett ta' regoli minimi li jżidu l-valur mar-regoli nazzjonali, tal-UE u internazzjonali eżistenti, filwaqt li jhallu lill-Istati Membri flessibbiltà għall-implimentazzjoni.

- **Għażla tal-istrument**

Skont il-baži ġuridika magħżula għall-proposta, l-istrument xieraq huwa direttiva adottata f'konformità mal-proċedura leġislattiva ordinarja. Din il-proposta għandha l-għan li twassal għal simplifikazzjoni li minnha jibbenefikaw il-professjonisti u l-vittmi kkonċernati, billi tiġbor ir-regoli rilevanti tal-UE fi strument wiehed b'mod trasparenti.

Direttiva speċifika dwar il-vjolenza kontra n-nisa u l-vjolenza domestika tintgħażel fuq emenda tal-istrumenti eżistenti. Ir-regoli ta' din id-Direttiva se japplikaw flimkien mar-regoli stabbiliti fid-Direttiva dwar id-Drittijiet tal-Vittmi, il-qafas legali generali tal-UE dwar id-drittijiet tal-vittmi. Xi dispożizzjonijiet ta' din id-Direttiva jistabbilixxu miżuri speċifiċi li jikkomplementaw ir-regoli generali, b'mod simili għal dak li jsir għall-vittmi ta' tipi speċifiċi oħra ta' kriminalità bħall-vittmi tat-traffikar tal-bnedmin, tal-abbuż sesswali tal-minuri u tat-terroriżmu.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

• Evalwazzjonijiet *ex post*/kontrolli tal-idoneità tal-legiżlazzjoni eżistenti

Meta kienet qed thejji r-rapport tal-valutazzjoni tal-impatt, il-Kummissjoni vvalutat l-effetti tad-dispożizzjonijiet rilevanti tad-dritt eżistenti tal-UE dwar il-prevenzjoni u l-ġlieda kontra l-vjolenza kontra n-nisa u l-vjolenza domestika. Dan kien akkumpanjat minn immappjar tal-miżuri ta' politika u legiżlattivi tal-Istati Membri.

Il-hidma preparatorja kienet ibbażata wkoll fuq ir-rapporti ta' monitoraġġ riċenti tad-Direttiva dwar id-Drittijiet tal-Vittmi³² u d-Direttiva dwar l-Ordni Ewropea ta' Protezzjoni³³. Il-Kummissjoni wettqet din il-hidma f'koordinazzjoni mal-evalwazzjonijiet generali li ġejjin tad-Direttiva dwar id-Drittijiet tal-Vittmi, id-Direttiva dwar l-Abbuż Sesswali fuq it-Tfal u d-Direttiva dwar il-Ġlieda kontra t-Traffikar.

L-analiżi turi li l-legiżlazzjoni rilevanti tal-UE pprovdiet drittijiet għall-vittmi tal-vjolenza kontra n-nisa u l-vjolenza domestika b'mod selettiv hafna. Dan sehh skont legiżlazzjoni li ma tkoprix primarjament dawn it-tipi ta' vjolenza (ara hawn fuq dwar l-interazzjoni mal-legiżlazzjoni eżistenti tal-UE għal harsa generali lejn is-sitwazzjoni attwali). Il-miżuri tal-UE ma jindirizzawx b'mod espliċitu l-vittmi tal-vjolenza kontra n-nisa u l-vjolenza domestika. L-obbligi rilevanti ma humiex speċifiċi biżżejjed għall-vittmi tal-vjolenza kontra n-nisa u l-vjolenza domestika, jew ihallu diskrezzjoni wiesgħa lill-Istati Membri. Barra minn hekk, il-legiżlazzjoni rilevanti tal-UE għandha medja ta' aktar minn 10 snin. Matul dan iż-żmien, il-htigijiet tal-vittmi ma ntlahqux biżżejjed u għandhom jiġu indirizzati kif xieraq.

• Konsultazzjonijiet mal-partijiet ikkonċernati

Il-Kummissjoni kkonsultat b'mod estensiv mal-partijiet ikkonċernati sabiex tinforma t-thejjijiet ta' din l-inizjattiva legiżlattiva. B'dan il-mod, il-Kummissjoni kellha l-għan li tiġbor informazzjoni u għarfien espert aġġornati, u li tiżviluppa miżuri effettivi sabiex tiġġieled il-vjolenza kontra n-nisa u l-vjolenza domestika, kif indikat fl-istrategija tal-partijiet ikkonċernati li fuqha hija bbażata l-inizjattiva. Il-Kummissjoni qieset ukoll ir-riżultati rilevanti minn konsultazzjonijiet preċedenti. Fl-2016, il-Kummissjoni wettqet sħarriġ tal-

³² Ir-Rapport mill-Kummissjoni lill-Parlament Ewropew u l-Kunsill dwar l-implimentazzjoni tad-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/GAI COM/2020/188 final, disponibbli fuq: EUR-Lex - 52020DC0188 - MT - EUR-Lex (europa.eu).

³³ Il-Komunikazzjoni tal-Kummissjoni lill-Parlament Ewropew u lill-Kunsill, dwar l-implimentazzjoni ta' Id-Direttiva 2011/99/UE tal-Parlament Ewropew u tal-Kunsill tat-13 ta' Diċembru 2011 dwar l-ordni Ewropea ta' protezzjoni, COM/2020/187 final, disponibbli fuq: EUR-Lex - 52020DC0187 - MT - EURLEX (europa.eu)

Ewrobarometru dwar il-vjolenza bbażata fuq il-ġeneru b'kampjun ta' aktar minn 27 000 risponent mill-Istati Membri kollha tal-UE³⁴. Dan għen fit-tfassil u fl-ittestjar tal-għażliet ta' politika.

Hafna **partijiet ikkonċernati** talbu għal aktar azzjoni leġislattiva u mhux leġislattiva tal-UE dwar il-vjolenza kontra n-nisa u l-vjolenza domestika. Id-dettalji dwar il-konsultazzjonijiet individwali huma pprovduti fit-taqsimi li ġejja.

Konsultazzjoni pubblika miftuħa: “il-protezzjoni tal-vittmi u l-ikkastigar tal-awturi tar-reatii” saret [fuq is-sit web tal-konsultazzjonijiet tal-Kummissjoni](#) mit-8 ta' Frar sal-10 ta' Mejju 2021. Il-mistoqsijiet lill-pubbliku indirizzaw diversi aspetti tal-prevenzjoni u l-ġlieda kontra l-vjolenza kontra n-nisa u l-vjolenza domestika. B'mod partikolari, il-mistoqsijiet kienu jikkonċernaw il-miżuri rilevanti tal-Istati Membri, il-htieġa għal aktar regolamentazzjoni, u l-għażliet politiċi preferuti. Ir-riżultati ewlenin kienu:

- L-istħarriġ wera li problema kienet li l-pubbliku ma huwiex konxju biżżejjed minn dan it-tip ta' vjolenza jew jaraha bħala kwistjoni privata. Barra minn hekk, l-istħarriġ wera li ma hemmx biżżejjed servizzi u attivitajiet sabiex il-vittmi tissaħħilhom il-pożizzjoni tagħhom u jiġu mhegġa jtkellmu. Dwar **miżuri possibbli ta' prevenzjoni ulterjuri**, il-maġġoranza sabet li huwa importanti li jiġu indirizzati sterjotipi dannużi tal-ġeneru.
- 60 % tar-rispondenti kienu tal-fehma li huwa meħtieġ li jittejbu l-istrutturi attwali għall-ghoti **ta' informazzjoni lill-vittmi tal-vjolenza kontra n-nisa u l-vjolenza domestika** dwar id-drittijiet tagħhom, **is-servizzi** li jistgħu jirrikorru għalihom, u s-segwitu mogħti għall-**ilmenti** tagħhom. Dwar il-puntwalità ta' din l-informazzjoni u l-aċċessibbiltà tagħha, ir-rispondenti sabu b'mod predominanti li l-informazzjoni ma ġietx ipprovduta malajr biżżejjed (43 %), kienet diffiċli sabiex tinstab (42 %), u kienet inkonsistenti u mifruxa fuq sorsi differenti (42 %).
- 73 % tar-rispondenti kienu tal-fehma **li huma meħtieġa aktar miżuri sabiex jitjieb l-aċċess għall-ġustizzja** fi kwistjonijiet ta' vjolenza kontra n-nisa u vjolenza domestika kemm fil-livell nazzjonali kif ukoll f'dak tal-UE.
- Bi twegiba għal jekk **is-servizzi ta' appoġġ** kinux responsabbli b'mod sistematiku għall-htigijiet tal-vittmi tal-vjolenza kontra n-nisa u l-vjolenza domestika, madwar nofs (48 %) ma jemmnux li għamlu dan. Twegibiet dwar jekk il-vittmi jirċevux informazzjoni dwar is-servizzi ta' appoġġ fil-hin u f'lingwa li jifhem wrew fehmiert diverġenti, izda bi proporzjon oghla ta' persuni li ma kinux jafu (41 %).
- Dwar forom speċifiċi ta' vjolenza kontra n-nisa, il-biċċa l-kbira tar-rispondenti kienu tal-fehma li d-differenzi primarji fil-protezzjoni kontra l-fastidju bbażat fuq is-sess u dak sesswali rriżultaw mill-perċezzjoni li tali fastidju ma kienx meqjus bħala problema reali mill-pubbliku ġenerali (66 %), li s-sanzjonijiet ma kinux biżżejjed (66 %), u li d-dispożizzjonijiet ġew infurzati b'mod mhux effettiv (62 %).

³⁴ Il-Kummissjoni Ewropea u l-Ewrobarometru 449: Vjolenza bbażata fuq il-ġeneru, 2016, disponibbli fuq: (<https://europa.eu/eurobarometer/surveys/detail/2115>). Barra minn hekk, il-Kummissjoni Ewropea, Ewrobarometru 428: L-Ugwaljanza bejn il-Ġeneri, 2015, disponibbli fuq: (<https://europa.eu/eurobarometer/surveys/detail/2048>), fejn il-vjolenza kontra n-nisa (speċjalment il-vjolenza sesswali), tqieset bħala wiehed miż-żewġ oqsma li l-UE għandha tindirizza bl-aktar mod urġenti.

Il-Kummissjoni wettqet **konsultazzjonijiet komprensivi mmirati** b'mod kongunt għall-valutazzjoni tal-impatt u għall-analiżi tal-lakuni tal-qafas leġislativi eżistenti.

Il-Kummissjoni kkonsultat lill-Istati Membri bil-miktub u f'sessjoni ta' hidma. L-Istati Membri esprimew l-atteggjament miftuh tagħhom lejn l-azzjoni tal-UE u dehrilhom li l-miżuri previsti huma rilevanti. Il-konsultazzjonijiet immirati ta' organizzazzjonijiet nongovernattivi u internazzjonali wrew appoġġ kbir għall-aktar miżuri ambizzjużi. B'mod partikolari, l-organizzazzjonijiet nongovernattivi enfasizzaw il-ħtieġa li jittejjbu l-miżuri ta' prevenzjoni u protezzjoni billi jiġu stabbiliti regoli minimi fil-livell tal-UE, jittejjbu l-ġbir tad-data u l-aċċessibbiltà għal servizzi speċjalizzati u jiġu pprovduti **programmi ta' taħriġ immirati għall-professjonisti fis-setturi kollha**. L-organizzazzjonijiet internazzjonali enfasizzaw il-ħtieġa għal miżuri ta' prevenzjoni addizzjonali bħal **intervent bikri, programmi ta' prevenzjoni** u taħriġ għall-professjonisti rilevanti.

Dwar **is-servizzi ta' protezzjoni u ta' appoġġ**, l-organizzazzjonijiet internazzjonali identifikaw **nuqqas ta' fehim abbażi tal-ġeneru tal-vjolenza**, li jista' jwassal għal vittimizzazzjoni sekondarja u ripetuta, intimidazzjoni u ritaljazzjoni. Huma identifikaw approċċi ta' punt uniku ta' servizz sabiex ifittxu l-assistenza bħala l-aħjar prattika. Dwar l-aċċess għall-ġustizzja, huma enfasizzaw nuqqasijiet dwar l-aċċess għal kumpens mill-Istat jew mill-awtur tar-reat b'mod partikolari dwar perjodi ta' żmien qosra wisq sabiex jintalab **kumpens** u limitazzjonijiet għal talbiet għal danni morali (għal ċerti tipi ta' reati).

Fil-workshop immirat li sar mas-shab soċjali, it-trade unions u l-impjegaturi appoġġaw l-oġettiv li jiġi miġġieled il-fastidju sesswali fuq il-post tax-xogħol u laqgħu aktar miżuri. Madankollu, l-impjegaturi kienu kkonċernati dwar l-obbligi li kieku jiġu imposti fuqhom. B'mod partikolari, is-shab soċjali enfasizzaw ir-rilevanza tal-**valutazzjonijiet tar-riskju** fil-prevenzjoni u fil-ġlieda kontra l-vjolenza kontra n-nisa. It-trade unions u l-impjegaturi saħqu fuq l-importanza tar-rwol tas-shab soċjali f'dan il-qasam.

- **Ġbir u użu tal-għarfien espert**

Sabiex tiffaċilita l-hidma preparatorja, il-Kummissjoni kkuntrattat studju ta' appoġġ minn ditta esterna ta' konsulenza. Barra minn hekk, hija kkummissjonat lin-network Ewropew ta' esperti legali fl-ugwaljanza bejn il-ġeneri u n-nondiskriminazzjoni sabiex twettaq analiżi komparattiva tad-dispożizzjonijiet tal-liġi kriminali li japplikaw għall-vjolenza bbażata fuq il-ġeneru kontra n-nisa, inklużi l-vjolenza domestika u l-vjolenza ċibernetika, fil-livell nazzjonali fl-Ewropa. Barra minn hekk, l-Istitut Ewropew għall-Ugwaljanza bejn il-Ġeneri (EIGE) aġġorna l-istudju tiegħu tal-2014 dwar il-kost tal-vjolenza kontra n-nisa. Dawn il-materjali ġew ikkumplimentati minn informazzjoni sostanzjali meħuda minn sorsi eżistenti oħra, kif indikat fl-Anness 1 tar-rapport tal-valutazzjoni tal-impatt.

- **Valutazzjoni tal-impatt**

F'konformità mar-rekwiziti tar-regolamentazzjoni aħjar, f'Settembru 2020 twaqqaf grupp ta' tmexxija interservizz tal-Kummissjoni, ippresedut mis-Segretarjat Ġenerali, sabiex jappoġġa t-tnejn ta' din l-inizjattiva. Dan il-grupp iltaq' erba' darbiet bejn Settembru 2020 u Ottubru 2021, u pparteċipa f'diversi konsultazzjonijiet bil-miktub.

L-abbozz tal-valutazzjoni tal-impatt qies firxa ta' miżuri mhux leġislativi u leġislativi sabiex jintlaħqu l-oġettivi tal-inizjattiva. Hija vvalutat l-effettività, l-effiċjenza u l-konsistenza ta' kull għażla magħżula u kkonkludiet li l-kombinament ta' miżuri fl-għażla ppreferuta kienet l-aktar proporzjonata u konsistenti fid-dawl tal-oġettivi ġenerali u speċifiċi ta' din l-inizjattiva.

Dwar l-impatt mistenni tal-ghazla ppreferuta, l-analiżi kwantitattiva wriet impatti ekonomiċi pożittivi. Il-prevalenza mnaqqsa tal-vjolenza kontra n-nisa u l-vjolenza domestika, b'mod partikolari, jista' jkollha benefiċċji ekonomiċi ta' madwar EUR 53,1 biljun, li potenzjalment jilhqqu madwar EUR 82,7 biljun fit-tul. L-akbar potenzjal għall-benefiċċji ekonomiċi huwa dovut għat-tnaqqis fil-kost tal-ħsara fiżika u emozzjonali għall-vittmi (tnaqqis stmat li jvarja minn EUR 32,2 biljun għal EUR 64,5 biljun). L-impatti soċjali jaffettwaw diversi partijiet ikkonċernati, jiġifieri l-vittmi, ix-xhieda, l-awturi tar-reati, il-kumpaniji, l-awtoritajiet nazzjonali u s-soċjetà usa'. L-ghazla ppreferuta ttejjeb is-saħħa, is-sikurezza u l-kwalità tal-ħajja tal-vittmi (speċjalment minhabba l-miżuri dwar il-protezzjoni u l-appoġġ). Dan iżid ukoll l-għarfien tal-vittmi u tax-xhieda dwar u l-aċċess għall-informazzjoni dwar il-protezzjoni u s-servizzi ta' appoġġ. Il-miżuri dwar il-programmi ta' intervent għall-awturi tar-reati huma mistennija li jkollhom impatt pożittiv fuq l-attitudnijiet u l-imġiba tal-awturi tar-reati. Għall-impjegaturi, l-għarfien u l-fehim aħjar ta' u l-appoġġ għall-ħaddiema li huma vittmi ta' fastidju fuq ix-xogħol ibbażat fuq is-sess jippermettu l-iżvilupp ta' ambjent tax-xogħol sikur. Dan ikollu wkoll impatt pożittiv fuq il-produttività. L-awtoritajiet nazzjonali jibbenefikaw minn miżuri li jindirizzaw l-inċertezzi legali u l-għbir tad-*data*, li jippermettu tfassil aħjar tal-politiki nazzjonali għall-prevenzjoni u l-għieda kontra l-vjolenza kontra n-nisa u l-vjolenza domestika. Rikonoxximent akbar tal-isterjotipi u n-normi dannużi marbuta mal-generu fost il-pubbliku ġenerali jkollu impatt pożittiv fuq is-soċjetà kollha kemm hi.

L-abbozz tar-rapport tal-valutazzjoni tal-impatt gie ppreżentat lill-Bord tal-Iskrutinju Regulatorju tal-Kummissjoni fil-15 ta' Settembru 2021 u gie diskuss fit-13 ta' Ottubru 2021. Wara opinjoni negattiva mill-Bord giet ippreżentata verżjoni riveduta tar-rapport fl-1 ta' Diċembru 2021. Filwaqt li nnota l-isforzi li saru sabiex jittejjeb ir-rapport tal-valutazzjoni tal-impatt bi twegħiba għall-kummenti inizjali tiegħu, il-Bord madankollu fit-12 ta' Jannar 2022 żamm l-opinjoni negattiva tiegħu.

Il-Bord ikkunsidra li r-rapport tal-valutazzjoni tal-impatt (1) ma pprezentax biżżejjed l-impatt ta' diversi azzjonijiet fil-livell tal-UE u tal-Istati Membri fix-xenarju bażi; (2) ma kienx ċar biżżejjed dwar l-oġettivi ġenerali u ma kienx jiġġustifika biżżejjed il-ħtieġa għal approċċ komprensiv; (3) ma pprezentax b'mod ċar biżżejjed il-miżuri konkreti previsti kif ukoll il-kombinamenti ta' miżuri speċifiċi fl-ghazliet differenti; (4) ma inkludix bis-shiħ is-sett rivedut ta' ghazliet fl-analiżi riveduta tal-kostijiet u l-benefiċċji u baqghu mhux ċari fit-tqabbil tal-ghazliet, inkluż f'termini ta' kriterji u metodoloġija ta' punteġġ użata; u (5) ma vvalutax biżżejjed il-proporzjonalità tal-ghazla ppreferuta, inkluż l-approċċ tal-*lex specialis* magħżula.

Il-proposta attwali hija bbażata fuq valutazzjoni ulterjuri ta' xi wħud mill-kwistjonijiet imqajma. Il-miżuri meħuda sabiex jiġu indirizzati n-nuqqasijiet identifikati huma spjegati fid-dokument ta' hidma tal-persunal tal-Kummissjoni *Segwitu għat-tieni opinjoni tal-Bord tal-Iskrutinju Regulatorju u informazzjoni addizzjonali* (SWD(2022) 61, iktar 'il quddiem "id-Dokument ta' Hidma tal-Persunal"). B'mod partikolari, id-Dokument ta' Hidma tal-Persunal jispjega kif il-linja bażi tqis dak li nkiseb sa issa f'dan il-qasam ta' politika fil-livell tal-Istati Membri. B'dan il-mod, hija twieġeb ukoll għar-rakkomandazzjoni tal-Bord li tigi ppreżentata analiżi aktar komprensiva tal-lakuni fl-implimentazzjoni mill-Istati Membri tal-Konvenzjoni ta' Istanbul u tan-nuqqas ta' rispons għall-evoluzzjoni li tirriżulta – fost l-oħrajn – mill-iżviluppi fl-isfera diġitali.

Sabiex jiġu indirizzati l-kummenti dwar in-nuqqas ta' oġettivi ċari, id-Dokument ta' Hidma tal-Persunal jiċċara li l-oġettiv tal-proposta huwa li jiġu evitati u miġġielda l-vjolenza kontra n-nisa u l-vjolenza domestika bħala atti kriminali. It-test tad-Direttiva proposta jkompli jiddeskrivi l-oġettivi ewlenin tagħha, filwaqt li jispjega li dawn l-oġettivi għandhom

jintlaħqu billi jiġu kriminalizzati ċerti forom ta' vjolenza kontra n-nisa (inkluż l-istupru, il-mutilazzjoni ġenitali femminili u r-reati li jikkonċernaw diversi forom ta' vjolenza ċibernetika) u billi jissahħu l-protezzjoni, l-aċċess għall-ġustizzja u l-appoġġ għall-vittmi tal-vjolenza, kif ukoll il-prevenzjoni u l-koordinazzjoni tal-vjolenza.

Fir-rigward tal-għażla tal-opzjoni politika, id-Dokument ta' Hidma tal-Persunal jipprovdi evidenza, abbażi tal-evalwazzjoni tal-atti rilevanti tal-UE u l-immappjar u l-analiżi tal-lakuni tal-leġiżlazzjoni tal-Istati Membri, li tispjega iktar għaliex intgħażel approċċ komprensiv – direttiva speċifika dwar il-vjolenza kontra n-nisa u l-vjolenza domestika – minflok emenda tal-istrumenti orizzontali eżistenti.

Il-metodi ta' hidma skont ir-regoli għal Regolamentazzjoni Aħjar tal-Kummissjoni Ewropea jagħtu s-setgħa lill-Viċi President għar-Relazzjonijiet Interistituzzjonali u l-Prospettiva japprova l-kontinwazzjoni ta' inizjattiva li kienet soġġetta għat-tieni opinjoni negattiva mill-Bord tal-Iskrutinju Regolatorju. Huwa importanti li jiġi indikat ukoll li l-opinjoni tal-Bord tal-Iskrutinju Regolatorju huma valutazzjoni tal-kwalità tal-valutazzjoni tal-impatt u mhux valutazzjoni tal-proposta leġiżlattiva relatata.

Il-Kummissjoni, ukoll fid-dawl tal-ftehim mill-Viċi President għar-Relazzjonijiet Interistituzzjonali u l-Prospettiva, qieset li huwa xieraq li tipproċedi bl-inizjattiva għar-raġunijiet li ġejjin:

- (1) *l-importanza politika* ta' din l-inizjattiva għall-Kummissjoni kif enfasizzat fil-linji gwida politiċi;
- (2) *l-urġenza ta' azzjoni* sabiex isir progress fil-prevenzjoni u l-ġlieda kontra l-vjolenza kontra n-nisa u l-vjolenza domestika kif ukoll il-vjolenza ċibernetika bbażata fuq il-ġeneru, kif mitlub ukoll mill-Parlament Ewropew;
- (3) *il-kjarifiki u l-evidenza addizzjonali* pprovduti indirizzaw b'mod sodisfaċenti n-nuqqasijiet identifikati mill-Bord tal-Iskrutinju Regolatorju u tqiesu fil-proposta legali adattata.

Għalhekk, il-proposta attwali hija bbażata fuq valutazzjoni ulterjuri ta' xi wħud mill-kwistjonijiet imqajma mill-Bord.

• **Drittijiet fundamentali**

Id-Direttiva proposta se ssahħaħ il-protezzjoni ta' għadd ta' drittijiet fundamentali, b'mod partikolari:

- **id-dritt għall-ħajja** (l-Artikolu 2 tal-Karta tad-Drittijiet Fundamentali tal-Unjoni Ewropea – “il-Karta”), **id-dritt għall-integrità** (l-Artikolu 3 tal-Karta), **il-projbizzjoni tat-trattament inuman jew degradanti** (l-Artikolu 4 tal-Karta), u **id-dritt għall-ħajja privata u tal-familja** (l-Artikolu 7 tal-Karta), **id-dritt għall-protezzjoni tad-data personali** (l-Artikolu 8 tal-Karta), pereżempju minħabba li tipprovdi miżuri għall-protezzjoni tal-vittmi, tal-ħajja privata tagħhom u tad-data personali u għall-prevenzjoni tal-vjolenza billi tintroduċi kriminalizzazzjonijiet, filwaqt li tiżgura l-protezzjoni tal-persuni f'riskju (abbażi ta' valutazzjoni tar-riskju u wara miżuri ta' appoġġ) u t-taħriġ ta' professjonisti rilevanti sabiex jirrikonoxxu dan it-tip ta' vjolenza u jirrispondu kif xieraq;
- **id-drittijiet tat-tfal** (l-Artikolu 24 tal-Karta), pereżempju billi jiġu rikonoxxuti x-xhieda minuri bħala vittmi diretti ta' vjolenza kontra n-nisa u vjolenza domestika u

billi jiġu previsti miżuri speċifiċi għall-protezzjoni u l-appoġġ tat-tfal, u li l-każijiet jiġu ttrattati fl-aħjar interessi tal-minuri;

- **id-dritt tal-vittma għal rimedju effettiv u għal proċess ġust** (l-Artikolu 47 tal-Karta), pereżempju billi tiġi żgurata investigazzjoni u prosekuzzjoni aktar effettivi tal-vjolenza kontra n-nisa u l-vjolenza domestika (eż. prosekuzzjoni fuq inizzjattiva proprja ta' ċerti reati u bħala kwistjoni ta' interess pubbliku, tippermetti lill-vittmi jirrapportaw il-każijiet online u jintroduċu linji gwida għall-infurzar tal-liġi, u għall-awtoritajiet ġudizzjarji) u tiżgura d-dritt tal-vittma li titlob kumpens shih minghand l-awtur tar-reat u li tikseb deċiżjoni fi proċedura waħda.
- **in-nondiskriminazzjoni u l-ugwaljanza bejn in-nisa u l-irġiel** (l-Artikoli 21 u 23 tal-Karta), pereżempju billi l-vjolenza kontra n-nisa u l-vjolenza domestika jiġu ttrattati bħala forma serja ta' diskriminazzjoni pprojbita bejn in-nisa u l-irġiel, u l-mitigazzjoni tar-riskju ta' dan it-tip ta' vjolenza għal persuni f'sitwazzjonijiet u gruppi vulnerabbli f'riskju akbar; billi tirrikjedi attivitajiet immirati ta' sensibilizzazzjoni u ta' forniment ta' informazzjoni sabiex jintlaħqu l-gruppi f'riskju u sabiex jiġi ffaċilitat l-aċċess tagħhom għas-servizzi ta' appoġġ.
- **id-drittijiet għall-assistenza soċjali u l-kura tas-saħħa** (l-Artikolu 34 u 35 tal-Karta), pereżempju billi tipprovdi servizzi ta' appoġġ speċjalizzat, b'mod partikolari għall-vittmi tal-vjolenza sesswali (eż. appoġġ mediku immedjat, il-ġbir ta' evidenza medika forensika f'każijiet ta' stupru, konsulenza psikoloġika u kura tat-trauma).

Id-Direttiva proposta tqis kif xieraq **il-preżunzjoni ta' innoċenza u d-drittijiet tad-difiża (l-Artikolu 48 tal-Karta)** tas-suspettati, u **l-prinċipji ta' legalità u proporzjonalità ta' reati u ta' pjeni (l-Artikolu 49 tal-Karta)**. Dwar **id-dritt għal-libertà tal-espressjoni (l-Artikolu 11 tal-Karta)**, id-dispożizzjonijiet dwar it-tnehhija jew l-imblukkar ta' kontenut illegali huma limitati għal dak li huwa strettament meħtieġ u proporzjonat sabiex jintlaħaq l-oġettiv tad-Direttiva.

4. IMPLIKAZZJONIJIET BAĖITARJI

Id-Direttiva proposta hija mistennija li twassal għall-ispejjeż li ġejjin għall-baġit tal-UE:

- l-iżvilupp u l-użu ta' għodda għall-ġbir tad-*data* – kost ta' darba mgarrab mill-Istitut Ewropew għall-Ugwaljanza bejn il-Ġeneri ("EIGE");
- il-manutenzjoni teknika u l-operat tal-għodda għall-ġbir tad-*data* – il-kost rikorrenti mgarrab mill-eu-EIGE;
- l-iżvilupp u l-użu ta' dizaggregazzjonijiet u metodoloġija komuni tad-*data* f'kooperazzjoni mal-Istati Membri – il-kostijiet rikorrenti mgarrba mill-EIGE;
- l-iżvilupp ta' linji gwida għall-armonizzazzjoni u l-istandardizzazzjoni tal-istatistika dwar il-kriminalità dwar il-vjolenza kontra n-nisa u l-vjolenza domestika, li jappoġġaw lill-Istati Membri fil-ġbir tad-*data* – il-kostijiet rikorrenti mgarrba mill-EIGE.

Il-kostijiet għall-EIGE huma spjegati fid-dettall fid-dikjarazzjoni finanzjarja legali li takkumpanjaha. B'kollox, l-EIGE jkun jeħtieġ ir-riżorsi finanzjarji u umani li ġejjin għall-kompitu tal-ġbir tad-*data* amministrattiva:

- kost tal-istabbiliment ta' darba – EUR 200 000;
- kost annwali tal-manutenzjoni u l-operat – EUR 750 000;

- persunal – aġent temporanju wiehed (f'ekwivalenti ta' ingaġġ full-time) mill-2025 u żewġ aġenti kuntrattwali (f'ekwivalenti ta' ingaġġ full-time) mill-2025 (tlieta b'kollox).

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

L-Istati Membri se jkunu meħtieġa jittrasponu d-Direttiva sentejn wara d-dhul fis-seħh tagħha. Dawn se jkunu meħtieġa jikkomunikaw lill-Kummissjoni l-miżuri ta' implimentazzjoni nazzjonali tagħhom. Barra minn hekk, seba' snin wara d-dhul fis-seħh tagħha l-Istati Membri se jkollhom jirrapportaw lill-Kummissjoni dwar l-implimentazzjoni tad-Direttiva. Wara dan il-perjodu, ir-rapportar irid isir f'intervalli regolari fil-forma ta' kwestjonarju lill-Istati Membri. Ir-rekwiżiti msahha għall-ġbir tad-*data* skont din il-proposta se jiffurmaw il-bażi għall-monitoraġġ u l-evalwazzjoni tal-impatt tal-inizjattiva meta mqabbla mal-oġettivi speċifiċi tagħha. Il-monitoraġġ u l-evalwazzjoni tal-proposta se jkunu primarjament ibbażati fuq l-indikaturi armonizzati attwali żviluppati mill-EIGE. Din il-ħidma se tiġi appoġġata u ssupplimentata mill-miżuri ta' armonizzazzjoni ppjanati dwar il-ġbir ta' *data* amministrattiva diżaggregata (inkluż minn aġenziji tal-infurzar tal-liġi, il-ġudikatura, is-servizzi soċjali u tas-saħha) u l-obbligu li jitwettagħ sħarriġ regolari dwar il-vjolenza kontra n-nisa u l-vjolenza domestika u li tintbagħat *data* rilevanti lill-Kummissjoni (Eurostat). Id-dettalji se jiġu deskritti fi pjan ta' monitoraġġ u infurzar li se tfassal il-Kummissjoni.

- **Spjegazzjoni fid-dettall tad-dispożizzjonijiet speċifiċi tal-proposta**

Il-Kapitolu 1 jistabbilixxi dispożizzjonijiet ġenerali, inkluż is-sugġett (l-Artikolu 1) u l-attezzjoni partikolari li għandha tingħata lill-vittmi tal-vjolenza kontra n-nisa u l-vjolenza domestika f'riskju akbar ta' tali vjolenza (l-Artikolu 2). Il-kamp ta' applikazzjoni tal-proposta attwali jkopri reati kriminali kif definiti fiha, atti ta' vjolenza kontra n-nisa jew vjolenza domestika kif kriminalizzati skont id-dritt tal-Unjoni jew skont il-liġijiet nazzjonali (l-Artikolu 3). Dan il-Kapitolu jipprovdi wkoll definizzjonijiet ta' termini ewlenin użati fid-Direttiva (l-Artikolu 4).

Il-Kapitolu 2 fih dispożizzjonijiet dwar ir-regoli minimi dwar id-definizzjoni ta' reati kriminali u ta' pjeni bbażati fuq l-Artikolu 83(1) tat-TFUE. Dawn ir-reati jikkonċernaw ċerti forom ta' vjolenza kontra n-nisa jew vjolenza domestika li jammontaw għall-isfruttament sesswali tan-nisa jew għall-kriminalità fl-informatika. Minkejja li dawn ir-reati jaffettwaw b'mod sproporzjonat lin-nisa, il-kriminalizzazzjoni skont dan il-kapitolu tapplika għall-vittmi kollha, inklużi l-irġiel u l-persuni mhux binarji, hliet fil-każ ta' stupru u mutilazzjoni ġenitali femminili. Dawn huma kriminalizzati fil-livell tal-UE biss meta jitwettqu kontra n-nisa jew it-tfal minhabba l-bażi ġuridika fl-Artikolu 83(1) tat-TFUE, li jirreferi għall-isfruttament sesswali tan-nisa u tat-tfal biss. Il-kapitolu jinkludi armonizzazzjoni minima tar-reat ta' stupru kontra n-nisa (l-Artikolu 5) u l-mutilazzjoni ġenitali femminili (l-Artikolu 6). Fid-dawl tal-pass mghaġġel tat-trasformazzjoni diġitali attwali u ż-żieda fil-vjolenza ċibernetika, dan jipprevedi wkoll regoli minimi għal ċerti reati tal-kriminalità fl-informatika: il-kondiviżjoni mhux konsenswali ta' materjal intimu jew manipulat (l-Artikolu 7), ir-reati li jikkonċernaw is-cyberstalking (l-Artikolu 8), ir-reati li jikkonċernaw il-fastidju ċibernetiku (l-Artikolu 9) u l-inċitament għall-mibegħda jew għall-vjolenza online (Artikolu 10). L-Artikolu 11 fih dispożizzjonijiet dwar l-inċitament, l-għajnuna u l-assistenza u t-tentattiv ta' tali reati. L-Artikolu 12 jistabbilixxi l-livell minimu tas-sanzjoni massima applikabbli għar-reati definiti

fl-Artikoli 5 sa 11, u l-Artikolu 13 jispeċifika ċ-ċirkostanzi aggravanti. Ir-regoli dwar il-ġurizzizzjoni u l-perjodi ta' preskrizzjoni jinsabu fl-Artikoli 14 u 15.

Il-Kapitolu 3 jikkonċerna l-protezzjoni u l-aċċess għall-ġustizzja tal-vittmi tal-forom kollha ta' vjolenza kontra n-nisa jew vjolenza domestika. Dan il-kapitolu huwa applikabbli għall-vittmi kollha ta' reati ta' vjolenza kontra n-nisa u l-vjolenza domestika. Filwaqt li din il-proposta tiffoka l-aktar fuq tipi ta' vjolenza li jaffettwaw b'mod sproporzjonat lin-nisa, din ma teskludix lill-irġiel jew lil persuni mhux binarji milli jibbenefikaw mid-drittijiet tal-vittmi jekk isiru vittmi ta' tali vjolenza, inkluża l-vjolenza domestika.

Dan il-kapitolu jinkludi regoli dwar ir-rapportar tal-vjolenza kontra n-nisa u l-vjolenza domestika sabiex jiġi żgurat li tali reati jkunu jistgħu jittressqu faċilment quddiem il-ġustizzja (l-Artikolu 16). Dan jinvolti l-ipproċessar fil-pront ta' tali rapporti u l-inkoraġġiment li tali reati jiġu rrapportati, pereżempju billi jitnehhew f'xi każijiet l-ostakli imposti mir-regoli dwar il-kunfidenzjalità, jiġi żgurat li t-tfal ikunu jistgħu jirrapportaw faċilment ir-reati u jiġi żgurat li l-persuni mingħajr dokumenti u l-persuni bi status ta' residenza incert ma jkollhomx il-biża' li jirrapportaw il-vjolenza. Dan l-aħħar aspett bl-ebda mod ma jintroduċi taħt din id-Direttiva dritt għal status ta' residenza għal persuni li jirrapportaw il-vjolenza. L-Artikolu 17 jiżgura li r-reati jiġu investigati u jittiehdu passi b'mod effettiv, li jkun hemm għarfien espert u riżorsi suffiċjenti, u li r-reati li jammontaw għal stupru jkunu suġġetti għal prosekuzzjoni *ex officio*. Dan il-kapitolu jintroduċi valutazzjoni tar-riskju individwali sabiex jiġi identifikati l-htigijiet ta' protezzjoni u ta' appoġġ tal-vittmi (l-Artikoli 18 u 19). Din il-valutazzjoni għandha tinftiehem bħala parti integrata mill-valutazzjoni individwali eżistenti skont id-Direttiva dwar id-Drittijiet tal-Vittmi u hija maħsuba sabiex tkun imfassla għall-htigijiet speċifiċi tal-vittmi tal-vjolenza kontra n-nisa u l-vjolenza domestika. L-Artikolu 20 jistabbilixxi obbligi sabiex jiġi żgurat li l-vittmi jiġu riferuti għal servizzi ta' appoġġ xierqa, pereżempju sabiex jiġi żgurat li s-servizzi ta' appoġġ jilhqgħu lill-vittmi b'mod proattiv. Fl-istess ħin, dan l-Artikolu għandu l-għan li jiżgura l-konformità mar-regoli dwar il-protezzjoni tad-*data*. Barra minn hekk, dan il-kapitolu jistabbilixxi li l-Istati Membri għandhom jipprevedu l-preskrizzjoni ta' emerġenza u l-ordnijiet ta' protezzjoni sabiex jiżguraw li l-vittmi jkunu protetti b'mod effettiv (l-Artikolu 21). L-Artikolu 22 jipprevedi li l-mistoqsijiet potenzjali dwar l-imġiba sesswali tal-vittma fil-passat huma esklużi fl-investigazzjonijiet kriminali u fil-proċedimenti tal-qorti, mingħajr preġudizzju għad-drittijiet tad-difiża. Dan il-kapitolu fih ukoll l-obbligu li l-awtoritajiet tal-infurzar tal-liġi u dawk ġudizzjarji jiġu pprovduti b'linji gwida sabiex jiġi żgurat li l-vittmi jiġu ttrattati kif xieraq matul il-proċedimenti u li l-każijiet ta' vjolenza kontra n-nisa u l-vjolenza domestika jiġu ttrattati kif xieraq (l-Artikolu 23). Dan il-kapitolu jipprevedi wkoll li l-korpi nazzjonali, bħall-korpi tal-ugwaljanza, huma kompetenti sabiex, pereżempju, jassistu u jagħtu pariri lill-vittmi tal-vjolenza kontra n-nisa u l-vjolenza domestika – iż-żewġ forom severi ta' diskriminazzjoni kontra n-nisa (l-Artikolu 24). Tali korpi jingħataw ukoll setgħa legali sabiex jaġixxu f'isem il-vittmi fi proċedimenti kriminali fejn iquisu li dan ikun xieraq. L-Artikolu 25 jiżgura t-tnehhija tal-kontenut online fir-rigward tar-reati ta' vjolenza ċibernetika, u l-possibbiltà ta' rimedju ġudizzjarju għall-utenti affettwati. Id-dritt tal-vittmi li jitolbu kumpens mill-awtur ta' reat huwa kopert mill-Artikolu 26.

Il-Kapitolu 4 fih id-dispożizzjonijiet dwar l-appoġġ għall-vittmi, li l-vittmi jeħtieġu jirċievu qabel, matul u għal żmien xieraq wara l-proċedimenti kriminali. L-Artikolu 27 jistabbilixxi s-servizzi, l-arrangamenti u r-riżorsi speċifiċi tas-servizzi ta' appoġġ li jipprovdu servizzi speċjalizzati għall-vittmi tal-vjolenza kontra n-nisa u l-vjolenza domestika. Dan il-kapitolu jipprevedi wkoll appoġġ speċifiku u immedjat fi kriżijiet ta' stupru jew ċentri ta' referenza għal vjolenza sesswali (l-Artikolu 28) u appoġġ speċjalizzat għall-vittmi tal-mutilazzjoni genitali femminili (l-Artikolu 29). L-Istati Membri għandhom jiżguraw ukoll li l-vittmi ta'

fastidju sesswali fuq ix-xogħol ikunu jistgħu jagħmlu użu minn servizzi ta' konsulenza esterni għall-post tax-xogħol, inkluż parir għall-impjegaturi dwar kif għandhom jiġu indirizzati tali reati b'mod xieraq (l-Artikolu 30). L-Istati Membri jeħtiġilhom jistabbilixxu helplines nazzjonali għall-vittmi u jiżguraw l-operazzjoni tagħhom taht numru armonizzat fil-livell tal-UE (l-Artikolu 31). Postijiet ta' kenn speċjalizzati jew akkomodazzjonijiet interim oħra għandhom ikunu disponibbli għall-vittmi b'mod mhux diskriminatorju sabiex jiġi żgurat li jkunu meġġuna sabiex jirritornaw għal għajxien indipendenti wara li jkunu esperjenzaw vjolenza (l-Artikolu 32). Barra minn hekk, l-Istati Membri jeħtiġilhom jipprovdu protezzjoni u appoġġ xierqa lill-vittmi tfal, filwaqt li jqisu l-aħjar interessi tal-minuri (l-Artikolu 33). Dan jinkludi l-ġoti ta' postijiet sikuri għat-tfal li jkunu qed iżuru lill-ġenitur li jkun l-awtur tar-reat, li jkollhom drittijiet ta' aċċess (l-Artikolu 34). L-Artikolu 35 jipprovdi lill-vittmi li jappartjenu għal gruppi f'riskju b'salvagwardji, pereżempju aċċess aktar faċli għall-vittmi b'dizabilità.

Id-dispożizzjonijiet **fil-Kapitolu 5** jiffokaw fuq il-prevenzjoni effettiva tal-vjolenza kontra n-nisa u l-vjolenza domestika. Dan jinkludi l-obbligu li jitwettqu kampanji ta' sensibilizzazzjoni u programmi ta' riċerka u edukazzjoni, u li l-informazzjoni rilevanti tiġi distribwita b'mod wiesa' (l-Artikolu 36). Il-professjonisti li x'aktarx jiġu f'kontatt mal-vittmi jeħtiġilhom jirċievu taħriġ u informazzjoni mmirata. Dan għandu l-għan li jiżgura li tali professjonisti jkunu jistgħu jirrispondu b'mod xieraq u jidentifikaw każijiet ta' vjolenza, u li l-organizzazzjonijiet responsabbli jkunu jistgħu jikkordinaw b'mod effettiv l-azzjonijiet tagħhom (l-Artikolu 37). L-Artikolu 38 jipprevedi programmi ta' intervent disponibbli wkoll għall-partecipazzjoni volontarja minn persuni li jibżgħu li jwettqu tali reati.

Il-Kapitolu 6 fih regoli dwar il-koordinazzjoni tal-politiki nazzjonali tal-Istati Membri dwar il-vjolenza kontra n-nisa u l-vjolenza domestika, iżda wkoll dispożizzjonijiet dwar il-koordinazzjoni fil-livell tal-UE. Sabiex jiġu ssimplifikati l-politiki nazzjonali u jiġi żgurat rispons effettiv f'diversi livelli għal dawn it-tipi ta' vjolenza, l-Artikolu 39 jirrikjedi li l-Istati Membri jaħtru jew jistabbilixxu korp uffiċjali sabiex jikkordina u jissorvelja l-politiki f'dan il-qasam. Dan huwa kkomplementat mill-obbligu skont l-Artikolu 40 li jiġi żgurati l-koordinazzjoni u l-kooperazzjoni effettivi tal-aġenziji kollha involuti fl-appoġġ tal-vittmi. L-organizzazzjonijiet mhux governattivi huma atturi ewlenin fl-ġoti ta' appoġġ lill-vittmi u fil-prevenzjoni tal-vjolenza. Skont l-Artikolu 41, l-Istati Membri jenħtieġ li jikkoperaw ma' organizzazzjonijiet mhux governattivi u jikkonsultawhom dwar politiki rilevanti. Sabiex jiġi żgurat li l-vjolenza ċibernetika kif definita fil-proposta attwali tiġi indirizzata kif xieraq, l-Istati Membri għandhom jiffaċilitaw it-teħid ta' miżuri awtoregulatorji mill-fornituri ta' servizzi intermedjarji (l-Artikolu 42). L-Artikolu 43 għandu l-għan li jiffaċilita l-kooperazzjoni bejn l-Istati Membri sabiex jiġi żgurat skambju tal-aħjar prattika, bl-għan li din id-Direttiva tiġi implimentata bl-aktar mod effettiv possibbli. Il-ġbir u r-riċerka tad-*data* huma essenzjali fil-formulazzjoni ta' miżuri ta' politika xierqa fil-qasam tal-vjolenza kontra n-nisa u l-vjolenza domestika. Sabiex tiġi żgurata d-disponibbiltà ta' *data* komparabbli fil-livell tal-UE, l-Artikolu 44 jipprevedi regoli dwar il-ġbir tad-*data* fl-Istati Membri kollha. Fid-dawl tal-għarfien espert tal-EIGE u l-hidma kontinwa fil-qasam, dan għandu jappoġġa lill-Istati Membri fl-iżvilupp ta' metodoloġija komuni u fil-ġbir tad-*data*.

Il-Kapitolu 7 fih id-dispożizzjonijiet finali ta' din id-Direttiva. L-Artikolu 45 jemenda d-Direttiva dwar l-Abbuż Sesswali tat-Tfal biex jiżgura l-koerenza billi jintroduċi r-reat tal-penetrazzjoni għal finijiet sesswali, u billi jiċċara li ċ-ċirkostanzi li fihom il-kunsens ma jistax jingħata b'mod validu minn minuri ta' età li taqbeż dik tal-kunsens sesswali jinkludu dawk imsemmija fl-Artikolu 5 ta' din il-proposta. L-Artikolu 46 jikkonċerna l-livell ta' protezzjoni u l-Artikolu 47 l-obbligi ta' rappurtar tal-Istati Membri. L-Artikolu 48 jiċċara r-relazzjoni ma'

Direttivi oħra u fih klawżoli dwar in-nuqqas ta' preġudizzju. Dan l-Artikolu jiċċara li d-dispożizzjonijiet japplikaw b'żieda ma' dawk tad-Direttiva dwar id-Drittijiet tal-Vittmi, id-Direttiva dwar il-Ġlieda kontra t-Traffikar, id-Direttiva dwar l-Abbuż Sesswali tat-Tfal u [l-proposta għal Att dwar is-Servizzi Digitali]. Dan ifisser li l-vittmi għandhom jibbenefikaw mill-protezzjoni tad-direttivi kollha applikabbli għalihom. L-Artikolu 49 jinkludi klawżola ta' nonrigressjoni. L-Artikolu 50 fih dispożizzjonijiet dwar it-traspożizzjoni ta' din id-Direttiva. L-Artikolu 51 jistipula meta d-Direttiva se tidhol fis-seħh u l-Artikolu 52 jistipula lil min hija indirizzata.

Proposta għal

DIRETTIVA TAL-PARLAMENT EWROPEW U TAL-KUNSILL

dwar il-ġlieda kontra l-vjolenza kontra n-nisa u l-vjolenza domestika

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 82(2) u l-Artikolu 83(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġislattiva ordinarja,

Billi:

- (1) L-għan ta' din id-Direttiva huwa li ttiprovdi qafas komprensiv sabiex tigi miġġielda b'mod effettiv il-vjolenza kontra n-nisa u l-vjolenza domestika madwar l-Unjoni. Dan tagħmlu billi ssahħa u tintroduci miżuri fl-oqsma li ġejjin: id-definizzjoni ta' reati u ta' pjeni kriminali rilevanti, il-protezzjoni tal-vittmi u l-aċċess għall-ġustizzja, l-appoġġ tal-vittmi, il-prevenzjoni, il-koordinazzjoni u l-kooperazzjoni.
- (2) L-ugwaljanza bejn in-nisa u l-irġiel u n-nondiskriminazzjoni huma valuri ewlenin tal-Unjoni u d-drittijiet fundamentali stabbiliti, rispettivament, fl-Artikolu 2 tat-Trattat dwar l-Unjoni Ewropea u fl-Artikoli 21 u 23 tal-Karta tad-Drittijiet Fundamentali tal-Unjoni Ewropea (il-"Karta"). Il-vjolenza kontra n-nisa u l-vjolenza domestika jipperikolaw dawn il-prinċipji stess, u jimminaw id-drittijiet tan-nisa u tal-bniet għall-ugwaljanza fl-oqsma kollha tal-ħajja.
- (3) Il-vjolenza kontra n-nisa u l-vjolenza domestika tikser id-drittijiet fundamentali bħad-dritt għad-dinjità tal-bniedem, id-dritt għall-ħajja u l-integrità tal-persuna, il-projbizzjoni ta' trattament jew pjeni inumani jew degradanti, id-dritt għar-rispett għall-ħajja privata u tal-familja, il-protezzjoni tad-data personali, u d-drittijiet tat-tfal, kif stabbiliti fil-Karta tad-Drittijiet Fundamentali tal-Unjoni Ewropea.
- (4) Jenthiġ li din id-Direttiva tapplika għal imġiba kriminali li tammonta għal vjolenza kontra n-nisa jew vjolenza domestika, kif kriminalizzata skont il-ligi tal-Unjoni jew dik nazzjonali. Din tinkludi r-reati kriminali definiti f'din id-Direttiva, jiġifieri l-istupru, il-mutilazzjoni ġenitali femminili, il-kondiviżjoni mhux kunsenswali ta' materjal intimu jew manipulat, is-cyberstalking, il-fastidju ċibernetiku, l-inċitament għall-mibegħda jew għall-vjolenza online u l-imġiba kriminali koperta minn strumenti oħra tal-Unjoni, b'mod partikolari mid-Direttivi 2011/36/UE² u 2011/93/UE³ tal-

¹ ĠU C , , p. .

² Id-Direttiva 2011/36/UE tal-Parlament Ewropew u tal-Kunsill tal-5 ta' April 2011 dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu, ĠU L 101, 15.4.2011, p. 1-11.

Parlament Ewropew u tal-Kunsill, li jiddefinixxu reati kriminali li jikkoncernaw l-isfruttament sesswali tat-tfal u t-traffikar tal-bnedmin għall-finijiet ta' sfruttament sesswali. Fl-aħħar nett, ċerti reati kriminali skont il-ligi nazzjonali jaqgħu taħt id-definizzjoni ta' vjolenza kontra n-nisa. Dan jinkludi reati bħall-femminiċidju, il-fastidju sesswali, l-abbuż sesswali, l-inseguwiment ta' persuna bil-moħbi, iż-żwieġ bikri u furzat, l-abortion furzat, l-isterilizzazzjoni furzata u forom differenti ta' vjolenza ċibernetika, bħall-fastidju sesswali online, il-bullying ċibernetiku jew ir-riċevuta mhux mitluba ta' materjal sesswalment espliċitu. Il-vjolenza domestika hija forma ta' vjolenza li tista' tiġi kriminalizzata speċifikament skont il-ligi nazzjonali jew koperta minn reati kriminali li jitwettqu fi hdan il-familja jew l-unità domestika jew bejn konjuġi preċedenti jew attwali.

- (5) Il-miżuri skont din id-Direttiva tfasslu sabiex jindirizzaw il-htigijiet speċifiċi tan-nisa u tal-bniet, minhabba li huma affettwati b'mod sproporzjonat mill-forom ta' vjolenza koperti skont din id-Direttiva, jiġifieri l-vjolenza kontra n-nisa u l-vjolenza domestika. Madankollu, din id-Direttiva tirrikonoxxi li persuni oħra jistgħu wkoll jisfaw vittmi ta' dawn il-forom ta' vjolenza u jenhtieg li jibbenefikaw mill-miżuri previsti fiha. Għalhekk, it-terminu "vittma" għandu jirreferi għall-persuni kollha, irrispettivament mis-sess jew mill-ġeneru tagħhom.
- (6) Minhabba l-vulnerabbiltà tagħhom, it-tfal li jaraw vjolenza kontra n-nisa jew vjolenza domestika jbatu minn hsara emozzjonali diretta, li taffettwa l-iżvilupp tagħhom. Għalhekk, tfal bħal dawn jenhtieg li jitqiesu bħala vittmi u jibbenefikaw minn miżuri ta' protezzjoni mmirati.
- (7) Il-vjolenza kontra n-nisa hi manifestazzjoni persistenti ta' diskriminazzjoni strutturali kontra n-nisa, li tirriżulta minn relazzjonijiet ta' poter storikament inugwali bejn in-nisa u l-irġiel. Hija forma ta' vjolenza bbażata fuq il-ġeneru, li hija imposta primarjament fuq in-nisa u l-bniet, mill-irġiel. Hija għandha l-għeruw tagħha fir-rwoli, fl-imġiba, fl-attivitajiet u fl-attributi mibnija soċjalment li soċjetà partikolari tqis xierqa għan-nisa u għall-irġiel, li ġeneralment isir riferiment għalihom bl-użu tat-terminu "ġeneru".
- (8) Il-vjolenza domestika hija problema soċjali serja li spiss tibqa' moħbija. Dan jista' jwassal għal trawma psikoloġika u fiżika serja b'konsegwenzi serji minhabba li l-awtur tar-reat tipikament ikun persuna magħrufa mill-vittmi, li huma jistennaw li jkunu jistgħu jafdaw. Tali vjolenza tista' tiehu diversi forom, inklużi dawk fiżiċi, sesswali, psikoloġiċi u ekonomiċi. Il-vjolenza domestika tista' ssehh kemm jekk l-awtur tar-reat jikkondividi jew kien ikkondivida l-unità domestika mal-vittma.
- (9) Fid-dawl tal-ispeċifikitajiet relatati ma' dawn it-tipi ta' reati, huwa meħtieġ li jiġi stabbilit sett komprensiv ta' regoli, li jindirizza l-problema persistenti ta' vjolenza kontra n-nisa u l-vjolenza domestika b'mod immirat u li jindirizza l-htigijiet speċifiċi tal-vittmi ta' tali vjolenza. Id-dispożizzjonijiet eżistenti fil-livell tal-Unjoni u dak nazzjonali wrew li ma humiex biżżejjed sabiex jiġġieldu u jipprevjenu b'mod effettiv il-vjolenza kontra n-nisa u l-vjolenza domestika. B'mod partikolari, id-Direttivi 2011/36/UE u 2011/93/UE jikkonċentraw fuq forom speċifiċi ta' tali vjolenza, filwaqt

³ Id-Direttiva 2011/93/UE tal-Parlament Ewropew u tal-Kunsill tat-13 ta' Diċembru 2011 dwar il-ġlieda kontra l-abbuż sesswali u l-isfruttament sesswali tat-tfal u l-pedopornografija, u li tissostitwixxi d-Deċiżjoni Kwadru tal-Kunsill 2004/68/ĠAI, ĠU L 335, 17.12.2011, p. 1-14.

li d-Direttiva 2012/29/UE tal-Parlament Ewropew u tal-Kunsill⁴ tistabbilixxi l-qafas ġenerali għall-vittmi tal-kriminalità. Filwaqt li tipprovdi xi salvagwardji għall-vittmi tal-vjolenza kontra n-nisa u l-vjolenza domestika, ma hijiex tiniza li tindirizza l-htigijiet speċifiċi tagħhom.

- (10) Din id-Direttiva tappoġġa l-impenji internazzjonali aċċettati mill-Istati Membri sabiex jiġġieldu u jipprevjenu l-vjolenza kontra n-nisa u l-vjolenza domestika, b'mod partikolari l-Konvenzjoni tan-Nazzjonijiet Uniti dwar l-Eliminazzjoni tal-forom kollha ta' Diskriminazzjoni Kontra n-Nisa (CEDAW)⁵ u, fejn rilevanti, il-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza kontra n-nisa u l-vjolenza domestika ("il-Konvenzjoni ta' Istanbul")⁶ u l-Konvenzjoni tal-Organizzazzjoni Internazzjonali tax-Xogħol dwar l-eliminazzjoni tal-vjolenza u l-fastidju fid-dinja tax-xogħol, iffirmata fil-21 ta' Ġunju 2019 f'Ġinevra.
- (11) Il-vjolenza kontra n-nisa u l-vjolenza domestika jistgħu jiġu aggravati fejn jingħaqdu mad-diskriminazzjoni bbażata fuq is-sess u raġunijiet oħra ta' diskriminazzjoni pprojbiti mid-dritt tal-Unjoni, jiġifieri n-nazzjonalità, ir-razza, il-kulur, l-origini etnika jew soċjali, il-karatteristiċi ġenetiċi, il-lingwa, ir-religjon jew it-twelmin, l-opinjoni politika jew kwalunkwe opinjoni oħra, l-appartenenza għal minoranza nazzjonali, proprjetà, it-twelid, diżabbiltà, l-età jew l-orjentazzjoni sesswali. Għalhekk, jenhtieg li l-Istati Membri jagħtu l-attenzjoni dovuta lill-vittmi affettwati minn tali diskriminazzjoni intersezzjonali, billi jipprovdu miżuri speċifiċi fejn ikunu preżenti forom ta' diskriminazzjoni li jinkroċjaw. B'mod partikolari, in-nisa leżbjani, bisesswali, trans, mhux binarji, intersesswali u queer (LBTIQ), in-nisa b'dizabbiltà u n-nisa bi sfond razzjali jew etniku minoritarju jinsabu f'riskju akbar li jesperjenzaw vjolenza bbażata fuq il-ġeneru.
- (12) Il-vittmi tal-vjolenza kontra n-nisa u l-vjolenza domestika jinsabu f'riskju akbar ta' intimidazzjoni, ritaljazzjoni, vittimizzazzjoni sekondarja u ripetuta. Għalhekk għandha tingħata attenzjoni partikolari lil dawn ir-riskji u lill-htieġa li jiġu protetti d-dinjità u l-integrità fiżika ta' vittmi bħal dawn.
- (13) L-istupru huwa wieħed mill-aktar reati serji li jiksru l-integrità sesswali ta' persuna u huwa reat li jaffettwa b'mod sproporzjonat lin-nisa. Dan jinvolvi żbilanċ ta' poter bejn l-awtur tar-reat u l-vittma, li jippermetti lill-awtur tar-reat jisfrutta sesswalment lill-vittma għal finijiet bħall-gratifikazzjoni personali, l-affermazzjoni tad-dominanza, il-kisba ta' rikonoxximent soċjali, l-avvanz jew possibbilment gwadann finanzjarju. Hafna Stati Membri għadhom jehtieġu l-użu ta' forza, theddid jew koerċizzjoni għar-reat ta' stupru. Stati Membri oħra jiddependu biss fuq il-kundizzjoni li l-vittma ma tkunx tat il-kunsens tagħha għall-att sesswali. Dan l-approċċ tal-aħħar biss jikseb il-protezzjoni shiħa tal-integrità sesswali tal-vittmi. Għalhekk, huwa mehtieg li tigi żgurata protezzjoni ugwali fl-Unjoni kollha billi jiġu pprovduti l-elementi kostitwenti tar-reat tal-istupru fuq in-nisa. .
- (14) L-istupru għandu jinkludi b'mod espliċitu t-tipi kollha ta' penetrazzjoni sesswali, bi kwalunkwe parti tal-ġisem jew oġġett fiżiku. In-nuqqas ta' kunsens għandu jkun

⁴ Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/GAI (ĠU L 315, 14.11.2012, p. 57).

⁵ [Il-Konvenzjoni dwar l-Eliminazzjoni ta' Kull Forma ta' Diskriminazzjoni Kontra n-Nisa](#) (CEDAW), UNGA, 1979.

⁶ [Il-Konvenzjoni dwar il-prevenzjoni u l-ġlieda kontra l-vjolenza kontra n-nisa u l-vjolenza domestika](#) (il-Konvenzjoni ta' Istanbul), il-Kunsill tal-Ewropa, 2011.

element ċentrali u kostituttiv tad-definizzjoni ta' stupru, minhabba li spiss ma tkun involuta l-ebda vjolenza fiżika jew użu tal-forza fit-twettiq tiegħu. Il-kunsens inizjali għandu jkun jista' jiġi rtirat fi kwalunkwe hin matul l-att, f'konformità mal-awtonomija sesswali tal-vittma, u ma għandux awtomatikament jimplika kunsens għal atti futuri. Il-penetrazzjoni sesswali mhux kunsenswali għandha tikkostitwixxi stupru anke meta titwettaq kontra konjuġi jew sieheb intimu.

- (15) Fir-rigward ta' reati li jammontaw għal stupru, l-awturi tar-reati li preċedement instabu hatja ta' reati tal-istess natura jenhtieg li jkunu obbligati jipparteċipaw fi programmi ta' intervent sabiex jiġi mmitigat ir-riskju ta' reċidiva.
- (16) Sabiex jiġi indirizzat id-dannu irreparabbli u tul il-hajja li l-mutilazzjoni ġenitali femminili għandha fuq il-vittmi, dan ir-reat jenhtieg li jiġi indirizzat speċifikament u b'mod adegwat fil-liġijiet kriminali. Il-mutilazzjoni ġenitali femminili hija Prattika ta' sfruttament li tikkonċerna l-organi sesswali ta' tifla jew mara u li titwettaq bl-għan li tippreserva u tasserixxi d-dominanza fuq in-nisa u l-bniet u teżerċita kontroll soċjali fuq is-sesswalità tal-bniet u tan-nisa. Xi drabi dan jitwettaq fil-kuntest ta' żwieġ furzat tal-minuri jew vjolenza domestika. Il-mutilazzjoni ġenitali femminili tista' ssehh bħala Prattika tradizzjonali li xi komunitajiet iwettqu fuq il-membri nisa tagħhom. Jenhtieg li din tkopri l-Prattiki mwettqa għal raġunijiet mhux mediċi. It-terminu "qtuġh" għandu jirreferi għat-tnehhija parzjali jew totali tal-*clitoris* u tal-*labia majora*. L-"infibulazzjoni" għandha tkopri l-ġheluq tal-*labia majora* billi jinhieta flimkien ix-xuftejn ta' barra tal-*vulva* sabiex jitnaqqas il-ftuh vaginali. It-terminu "twettiq ta' kwalunkwe mutilazzjoni oħra" għandu jirreferi għall-alterazzjonijiet fiżiċi l-oħra kollha tal-ġenitali femminili.
- (17) Huwa mehtieg li jiġu previsti definizzjonijiet armonizzati ta' reati u ta' pjeni fir-rigward ta' ċerti forom ta' vjolenza ċibernetika. Il-vjolenza ċibernetika b'mod partikolari timmira u tħalli impatt fuq il-politiċi, il-ġurnalisti u d-difensuri tad-drittijiet tal-bniedem. Dan jista' jkollu l-effett li jsikkat lin-nisa u jfikkil il-parteeipazzjoni tagħhom fis-soċjetà fuq l-istess livell tal-irġiel. Il-vjolenza ċibernetika taffettwa wkoll b'mod sproporzjonat lin-nisa u lill-bniet f'ambjenti edukattivi, bħall-iskejjel u l-universitajiet, b'konsegwenzi detrimentali għall-edukazzjoni ulterjuri tagħhom u għas-saħha mentali tagħhom, li jistgħu, f'każijiet estremi, iwasslu għal suwiċidju.
- (18) L-użu tat-teknoloġiji tal-informazzjoni u tal-komunikazzjoni għandu r-riskju ta' amplifikazzjoni faċli, rapida u mifruxa ta' ċerti forom ta' vjolenza ċibernetika bl-effett li tinholoq jew tissaħħaħ il-ħsara profonda u fit-tul għall-vittma. Il-potenzjal għal tali amplifikazzjoni, li huwa prerekwizit għat-twettiq ta' diversi reati ta' vjolenza ċibernetika definiti skont din id-Direttiva, jenhtieg li jiġi rifless mill-element li ċertu materjal isir aċċessibbli, permezz ta' teknoloġiji tal-informazzjoni u tal-komunikazzjoni, għal "multitudni" ta' utenti finali. It-terminu "multitudni" jenhtieg li jinftehem bħala li jirreferi għall-ilhuq ta' għadd sinifikanti ta' utenti finali tat-teknoloġiji inkwistjoni, u b'hekk jippermetti aċċess sinifikanti għal, u distribuzzjoni ulterjuri potenzjali ta' dak il-materjal. Dak it-terminu jenhtieg li jiġi interpretat u applikat wara li jitqiesu ċ-ċirkostanzi rilevanti, inklużi t-teknoloġiji użati sabiex dak il-materjal ikun aċċessibbli u l-mezzi li dawn it-teknoloġiji joffru għall-amplifikazzjoni.
- (19) Speċjalment minhabba t-tendenza tagħha għal distribuzzjoni u twettiq faċli, rapidu u wiesa', kif ukoll in-natura intima tagħha, il-fatt li immagni jew vidjows intimi u materjal li juru attivitajiet sesswali jsiru aċċessibbli għal multitudni ta' utenti finali, permezz ta' teknoloġiji tal-informazzjoni u tal-komunikazzjoni, jista' jkun ta' ħsara kbira għall-vittmi. Ir-reat previst f'din id-Direttiva jenhtieg li jkopri t-tipi kollha ta' tali

materjal, bhal immaġni, ritratti u vidjows, inklużi immaġnijiet, klipps tal-awdjo u klipps tal-vidjow sesswalizzati. Jenhtieg li din tkun relatata ma' sitwazzjonijiet fejn it-tqeghid għad-dispożizzjoni tal-materjal lil multitudni ta' utenti finali, permezz ta' teknoloġiji tal-informazzjoni u tal-komunikazzjoni, isehh minghajr il-kunsens tal-vittma, irrispettivament minn jekk il-vittma tkunx tat il-kunsens tagħha għall-generazzjoni ta' tali materjal jew jekk setgħetx ttrażmettith lil persuna partikolari. Ir-reat jenhtieg li jinkludi wkoll il-produzzjoni jew il-manipulazzjoni mhux konsenswali, pereżempju permezz tal-editjar tal-immaġni, ta' materjal li jagħmilha tidher daqslikieku persuna oħra tkun involuta f'attivitajiet sesswali, sa fejn il-materjal sussegwentement isir aċċessibbli għal multitudni ta' utenti finali, permezz ta' teknoloġiji tal-informazzjoni u tal-komunikazzjoni, minghajr il-kunsens ta' dik il-persuna. Tali produzzjoni jew manipulazzjoni jenhtieg li tinkludi l-manifattura ta' "deepfakes", fejn il-materjal ikun sostanzjalment jixbah lil persuna, oġġetti, postijiet jew entitajiet jew avvenimenti eżistenti, li juru attivitajiet sesswali ta' persuna oħra, u jkun jidher b'mod falz għal oħrajn bħala materjal awtentiku jew veritier. Fl-interess tal-protezzjoni effettiva tal-vittmi ta' tali mgiba, jenhtieg li t-theddida ta' involviment f'tali imġiba tkun koperta wkoll.

- (20) Is-segwiment ċibernetiku ta' persuna bil-moħbi huwa forma moderna ta' vjolenza li spiss titwettaq kontra membri tal-familja jew persuni li jghixu fl-istess unità domestika, iżda titwettaq ukoll minn ex-shab jew konoxxenzi. Tipikament, it-teknoloġija tintuża hażin mill-awtur tar-reat sabiex jipproċedi biex jintensifika l-imġiba koerċittiva u ta' kontroll, il-manipulazzjoni u s-sorveljanza, u b'hekk jiżdedu l-biża', l-ansjetà u l-iżolament gradwali tal-vittma mill-hbieb u mill-familja. Għalhekk, jenhtieg li jiġu stabbiliti regoli minimi dwar l-insegwiment ċibernetiku. Ir-reat tas-cyberstalking jenhtieg li jkopri s-sorveljanza kontinwa tal-vittma minghajr il-kunsens jew l-awtorizzazzjoni legali tagħhom permezz ta' teknoloġiji tal-informazzjoni u tal-komunikazzjoni. Dan jista' jsir bl-ipproċessar tad-*data* personali tal-vittma, bhal permezz ta' serq tal-identità jew l-ispjunaġġ ta' tali *data* minn fuq id-diversi media soċjali jew pjattaformi ta' messaġġi tagħhom, l-emails u t-telefown tagħhom, serq tal-passwords jew il-hacking tal-apparati tagħhom għall-aċċess tal-ispazji privati tagħhom, permezz tal-installazzjoni ta' apps ta' ġeolokalizzazzjoni, inkluż stalkerware, jew permezz tas-serq tal-apparati tagħhom. Barra minn hekk, is-segwiment ta' persuna bil-moħbi jenhtieg li jkopri l-monitoraġġ tal-vittmi, minghajr il-kunsens jew l-awtorizzazzjoni ta' dik il-persuna, permezz ta' apparat teknologiku konness permezz tal-Internet tal-Oġġetti, bhal apparat domestiku intelligenti.
- (21) Jenhtieg li jiġu stabbiliti regoli minimi dwar ir-reat ta' fastidju ċibernetiku sabiex jiġi miġġieled il-bidu ta' attakk ma' terzi jew il-partecipazzjoni f'tali attakk dirett lejn persuna oħra, billi materjal ta' theddid jew ingurjuż isir aċċessibbli għal pluralità ta' utenti finali. Tali attakki wesgħin, inklużi attakki minn folla kkoordinati online, jistgħu jittrasformaw ruhhom f'attakk offline jew jikkawżaw dannu psikologiku sinifikanti u f'każijiet estremi jwasslu għal suwiċidju tal-vittma. Dawn spiss jimmiraw lil politici prominenti (nisa), ġurnalisti jew inkella persuni magħrufa sew, iżda jistgħu jsehhu wkoll f'kuntatti differenti, pereżempju fuq il-kampusijiet jew fl-iskejjel. Tali vjolenza online jenhtieg li tiġi indirizzata speċjalment fejn l-attakki jsehhu fuq skala wiesgħa, pereżempju fil-forma ta' fastidju kumulattiv minn ammont sinifikanti ta' persuni.
- (22) Iż-żieda fl-użu tal-internet u tal-media soċjali wasslet għal żieda qawwija fl-inċitament pubbliku għall-vjolenza u l-mibegħda, inkluż abbażi tas-sess jew il-generu, fis-snin li għaddew. Il-kondiviżjoni faċli, rapida u wiesgħa tad-diskors ta' mibegħda permezz tal-kelma diġitali hija rinforzata bl-effett ta' diżinibizzjoni online, peress li l-anonimità

preżunta fuq l-internet u s-sens ta' impunità jnaqqsu l-inibizzjoni tan-nies biex jagħmlu dak it-tip ta' diskors. In-nisa huma ta' spiss fil-mira ta' mibegħda sessista u misogena online, li tista' teskala f'reati ta' mibegħda offline. Hemm bżonn li din tigi interċettata fi stadju bikri. Il-lingwa użata f'dan it-tip ta' incitament mhux dejjem tirreferi direttament għas-sess jew għall-ġeneru tal-persuna/i fil-mira, imma l-preġudizzju huwa faċilment deducibbli mill-kontenut jew il-kuntest generali tal-incitament.

- (23) Ir-reat tal-incitament għall-mibegħda jew għall-vjolenza online jippresupponi li l-incitament ma jiġix espress f'kuntest purament privat, imma pubblikament permezz tal-użu ta' teknoloġiji tal-informazzjoni u tal-komunikazzjoni. Għaldaqstant, jenhtieg li dan ikun jirrikjedi t-tixrid mal-pubbliku, li jinftehem bħala li jinvolti l-aċċessibbiltà, permezz tat-teknoloġiji tal-informazzjoni u tal-komunikazzjoni, ta' oġġett materjali partikolari li jinċita l-vjolenza jew il-mibegħda, għal għadd potenzjalment illimitat ta' persuni, jiġifieri l-aċċessibbiltà faċli tal-materjal għall-utenti b'mod ġenerali, mingħajr il-htieġa ta' azzjoni ulterjuri mill-persuna li tkun ipprovdiet il-materjal, irrispettivament minn jekk dawk il-persuni effettivament jaċċessawx l-informazzjoni inkwistjoni. Għaldaqstant, fejn l-aċċess għall-materjal jirrikjedi registrazzjoni jew ammissjoni għal grupp ta' utenti, jenhtieg li dik l-informazzjoni titqies li hija disseminata lill-pubbliku biss meta l-utenti li jfittxu li jaċċessaw il-materjal huma awtomatikament registrati jew ammessi mingħajr deċizzjoni jew għażla mill-bniedem dwar lil min jingħata l-aċċess. Meta jivvalutaw jekk il-materjal jikkwalifikax bħala li jammonta għal incitament għall-mibegħda jew għall-vjolenza, jenhtieg li l-awtoritajiet kompetenti jqisu d-drittijiet fundamentali għal-libertà tal-espressjoni kif minquxa fl-Artikolu 11 tal-Karta.
- (24) Il-vittmi għandhom ikunu jistgħu jirrapportaw ir-reati ta' vjolenza kontra n-nisa jew il-vjolenza domestika faċilment mingħajr ma jkunu soġġetti għal vittimizzazzjoni sekondarja jew ripetuta. Għal dan il-ghan, l-Istati Membri jenhtieg li jipprovdu l-possibbiltà li jipprezentaw l-ilmenti online jew permezz ta' teknoloġiji oħra tal-informazzjoni u tal-komunikazzjoni għar-rapportar ta' tali reati. Il-vittmi tal-vjolenza ċibernetika jenhtieg li jkunu jistgħu itellgħu materjali relatati mar-rapport tagħhom, bħal ritratt tal-iskrin tal-imġiba vjolenti allegata.
- (25) Fil-każ ta' vjolenza domestika u vjolenza kontra n-nisa, speċjalment meta jitwettqu minn membri tal-familja mill-qrib jew minn shab intimi, il-vittmi jistgħu jkunu taħt tali pressjoni mill-awtur tar-reat li jibzġħu li jirrikorru għand l-awtoritajiet kompetenti, anki jekk hajjithom tkun fil-periklu. Għalhekk, l-Istati Membri jenhtieg li jiżguraw li r-regoli ta' kunfidenzjalità tagħhom ma jikkostitwixxux ostaklu għall-professjonisti rilevanti, bħall-professjonisti tal-kura tas-saħħa, sabiex jirrapportaw lill-awtoritajiet kompetenti, fejn ikollhom motivi raġonevoli sabiex jemmnu li l-ħajja tal-vittma tkun f'riskju imminenti ta' ħsara fiżika serja. Bl-istess mod, każijiet ta' vjolenza domestika jew vjolenza kontra n-nisa li jaffettwaw lit-tfal spiss jiġu interċettati biss minn terzi li jinnotaw imġiba irregolari jew ħsara fiżika fir-rigward tal-minuri. It-tfal jehtieg li jiġu protetti b'mod effettiv minn tali forum ta' vjolenza u minn miżuri adegwati meħuda minnufih. Għalhekk, il-professjonisti rilevanti li jiġu f'kuntatt ma' vittmi minuri jew ma' vittmi minuri potenzjali, inklużi l-professjonisti tal-kura tas-saħħa jew tal-edukazzjoni, jenhtieg li bl-istess mod ma jiġux ristretti mill-kunfidenzjalità meta jkollhom motivi raġonevoli sabiex jemmnu li jkunu twettqu atti serji ta' vjolenza skont din id-Direttiva kontra l-minuri jew għandhom ikunu mistennija aktar atti serji. Meta l-professjonisti jirrapportaw każijiet ta' vjolenza bħal dawn, l-Istati Membri jenhtieg li jiżguraw li ma jitqisux responsabbli għall-ksur tal-kunfidenzjalità.

- (26) Sabiex jiġi indirizzat in-nuqqas ta' rapportar fil-każijiet meta l-vittma tkun minuri, għandhom jiġu stabbiliti proċeduri ta' rapportar sikuri u li jaġevolaw lill-minuri. Dan jista' jinkludi mistoqsijiet mill-awtoritajiet kompetenti b'lingwaġġ sempliċi u aċċessibbli.
- (27) Id-dewmien fl-ipproċessar tal-ilmenti ta' vjolenza kontra n-nisa u l-vjolenza domestika jista' jkollu riskji partikolari għall-vittmi tagħhom, minhabba li xorta jistgħu jkunu f'periklu immedjat minhabba li l-awturi tar-reati ta' spiss jistgħu jkunu membri tal-familja mill-qrib jew konjuġi. Għalhekk, l-awtoritajiet kompetenti jenhtieg li jkollhom l-għarfien espert u l-ghodod investigattivi effettivi suffiċjenti sabiex jinvestigaw u jwasslu tali reati għal prosekuzzjoni.
- (28) Il-vittmi tal-vjolenza domestika u tal-vjolenza kontra n-nisa tipikament jehtiegu protezzjoni immedjata jew appoġġ speċifiku, pereżempju fil-każ ta' vjolenza mis-sħab intimi, fejn ir-rata ta' reċidiva għandha t-tendenza li tkun għolja. Għalhekk, jenhtieg li titwettag valutazzjoni individwali sabiex jiġu identifikati l-htigijiet ta' protezzjoni tal-vittma mal-ewwel kuntatt tal-awtoritajiet kompetenti mal-vittma jew malli jinholoq suspett li l-persuna tkun vittma ta' vjolenza kontra n-nisa jew vjolenza domestika. Dan jista' jsir qabel ma vittma tkun irrapportat formalment reat jew b'mod proattiv jekk terzi jirrapportaw ir-reat.
- (29) Meta jiġu vvalutati l-htigijiet ta' protezzjoni u ta' appoġġ tal-vittma, it-tħassib primarju jenhtieg li jkun li tiġi ssalvagwardjata s-sikurezza tal-vittma u li jiġi pprovdut appoġġ imfassal apposta, filwaqt li jitqiesu, fost affarijiet ohra, iċ-ċirkostanzi individwali tal-vittma. Tali ċirkostanzi li jehtiegu attenzjoni speċjali jistgħu jinkludu t-tqala tal-vittma jew id-dipendenza tal-vittma fuq jew ir-relazzjoni mal-awtur tar-reat.
- (30) Sabiex jiġu żgurati appoġġ u protezzjoni komprensivi lill-vittmi, l-awtoritajiet kompetenti u l-korpi rilevanti kollha, mhux limitati għall-awtoritajiet tal-infurzar tal-liġi u għudizzjarji, jenhtieg li jkunu involuti fil-valutazzjoni tar-riskji għall-vittmi u miżuri ta' appoġġ xierqa abbażi ta' linji gwida ċari maħruġa mill-Istati Membri. Dawn il-linji gwida jenhtieg li jinkludu fatturi li għandhom jitqiesu meta jiġi vvalutat ir-riskju li jirriżulta mill-awtur tar-reat jew mis-suspettat, inkluż il-kunsiderazzjoni li l-persuni suspettati mixlija b'reati żgħar x'aktarx ikunu perikolużi bħal dawk mixlija b'reati aktar severi, speċjalment f'każijiet ta' vjolenza domestika u ta' segwiment ta' persuna bil-moħbi.
- (31) Minhabba l-vulnerabbiltà tagħhom għal vittimizzazzjoni sekondarja u ripetuta, għal intimidazzjoni u għal ritaljazzjoni, u l-fatt li jbatu minn ħsara emozzjonali li tippregudika l-iżvilupp tagħhom, it-tfal tal-vittma jenhtieg li jirċievu l-istess miżuri ta' protezzjoni bħal dawk mogħtija lill-vittma. Persuni ohra dipendenti fuq il-vittma, bħal adulti b'dizabbiltà jew anzjani dipendenti li għalihom il-vittma tipprovdi kura, jistgħu jesperjenzaw ħsara emozzjonali simili u għalhekk jenhtieg li jingħataw l-istess miżuri ta' protezzjoni.
- (32) Il-vittmi tal-vjolenza kontra n-nisa u l-vjolenza domestika spiss ikunu jehtiegu appoġġ speċifiku. Sabiex jiġi żgurat li jirċievu b'mod effettiv offerti ta' appoġġ, l-awtoritajiet kompetenti jenhtieg li jirreferu lill-vittmi għal servizzi ta' appoġġ xierqa. Dan għandu b'mod partikolari jkun il-każ fejn valutazzjoni individwali tkun sabet htigijiet ta' appoġġ partikolari tal-vittma. F'dak il-każ, jenhtieg li s-servizzi ta' appoġġ ikunu jistgħu jilhqqu lill-vittma anki mingħajr il-kunsens tal-vittma. Għall-ipproċessar ta' *data* personali relatata mill-awtoritajiet kompetenti, l-Istati Membri jenhtieg li jiżguraw li tkun ibbażata fuq il-liġi, f'konformità mal-Artikolu 6(1)(c) moqri flimkien mal-Artikolu (6)(2) u (3) tar-Regolament (UE) 2016/679 tal-Parlament Ewropew u tal-

Kunsill⁷. Tali liġijiet jenhtieg li jinkludu salvagwardji xierqa tad-*data* personali li jirrispettaw l-essenza tad-dritt għall-protezzjoni tad-*data* u jipprevedu miżuri xierqa u speċifiċi sabiex jiġu ssalvagwardjati d-drittijiet fundamentali u l-interessi tal-individwi. Meta l-awtoritajiet kompetenti jittrasferixxu d-*data* personali tal-vittmi sabiex jappoġġaw is-servizzi għar-riferiment tal-vittmi, jenhtieg li jiżguraw li d-*data* ttrasferita tkun limitata għal dak li huwa mehtieg sabiex is-servizzi jiġu infurmati dwar iċ-ċirkostanzi tal-każ, sabiex il-vittmi jirċievu appoġġ u protezzjoni xierqa.

- (33) L-Istati Membri jenhtieg li jiehdu l-miżuri mehtieġa sabiex jiżguraw id-disponibbiltà ta' ordnijiet ta' inibizzjoni, ta' restrizzjoni u ta' protezzjoni ta' emerġenza sabiex jiżguraw protezzjoni effettiva tal-vittmi u tad-dipendenti tagħhom.
- (34) L-Istati Membri jenhtieg li jiżguraw li ordnijiet ta' inibizzjoni ta' emerġenza jistgħu jinħarġu f'sitwazzjonijiet ta' periklu immedjat, bħal meta d-dannu jkun imminenti jew diġà mmaterjalizzat u x'aktarx jerga' jiġi kkwżat.
- (35) L-ordnijiet ta' protezzjoni jistgħu jinkludu l-projbizzjoni tal-awtur tar-reat jew tas-suspettat milli jaċċessa ċerti lokalitajiet; milli javviċina lill-vittma jew lil dipendenti aktar qrib mid-distanza stabbilita jew milli jidhol f'kontatt magħhom, inkluż permezz tal-użu ta' interfaċċi online u milli jkollu fil-pussess tiegħu armi tan-nar jew armi fatali, fejn mehtieg.
- (36) Sabiex tiġi ssalvagwardjata l-effettività tal-ordnijiet ta' inibizzjoni ta' emerġenza, ta' trazzin u ta' protezzjoni, jenhtieg li l-ksur ta' tali ordnijiet ikun soġġett għal pieni. Dawk il-pieni jistgħu jkunu ta' natura tal-liġi kriminali jew ta' natura legali oħra u jistgħu jinkludu sentenzi ta' ħabs, multi jew kwalunkwe piena legali oħra li tkun effettiva, proporzjonata u dissważiva.
- (37) Il-preżentazzjoni ta' evidenza ta' mġiba sesswali tal-passat sabiex jiġu sfidati l-kredibbiltà u n-nuqqas ta' kunsens tal-vittmi f'każijiet ta' vjolenza sesswali, speċjalment każijiet ta' stupru, tista' ssahħaħ il-kontinwazzjoni ta' sterjotipi dannużi tal-vittmi u twassal għal vittimizzazzjoni ripetuta jew sekondarja. Għalhekk, mingħajr preġudizzju għad-drittijiet tad-difiża, il-mistoqsijiet, l-inkjesti u l-evidenza dwar l-imġiba sesswali tal-vittma fil-passat ma għandhomx ikunu permessi f'investigazzjonijiet kriminali u fi proċedimenti tal-qorti.
- (38) Minhabba l-komplessitajiet u l-gravità tar-reati ta' vjolenza kontra n-nisa u l-vjolenza domestika u l-htigijiet speċifiċi ta' appoġġ għall-vittmi, l-Istati Membri jenhtieg li jiżguraw li appoġġ u prevenzjoni addizzjonali ta' tali reati jiġu pprovduti minn korpi maħtura. Minhabba l-għarfien espert tagħhom fi kwistjonijiet ta' diskriminazzjoni abbażi tas-sess, il-korpi nazzjonali tal-ugwaljanza, stabbiliti f'konformità mad-Direttivi 2004/113/KE⁸, 2006/54/KE⁹ u 2010/41/UE¹⁰ tal-Parlament Ewropew u tal-

⁷ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (Test b'rilevanza għaż-ŻEE) ([GU L 119, 4.5.2016, p. 1-88](#)).

⁸ Id-Direttiva tal-Kunsill 2004/113/KE tat-13 ta' Diċembru 2004 li timplimenta l-prinċipju ta' trattament ugwali bejn l-irġiel u n-nisa fl-aċċess għal u l-provvista ta' merkanzija u servizzi ([GU L 373, 21.12.2004, p. 37](#)).

⁹ Id-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjegi u xogħol (tfassil mill-ġdid) ([GU L 204, 26.7.2006, p. 23](#)).

¹⁰ Id-Direttiva 2010/41/UE tal-Parlament Ewropew u tal-Kunsill tas-7 ta' Lulju 2010 dwar l-applikazzjoni

Kunsill, huma f'pożizzjoni tajba sabiex jissodisfaw dawn il-kompiti. Jenhtieg li tali korpi jkollhom ukoll il-kapaċità legali li jaġixxu f'isem jew b'appoġġ għall-vittmi ta' kull forma ta' vjolenza kontra n-nisa jew vjolenza domestika fi proċedimenti ġudizzjarji, inkluż għat-talba għal kumpens u t-tnehhija ta' kontenut illegali online, bl-approvazzjoni tal-vittmi. Dan għandu jinkludi l-possibbiltà li tittiehed azzjoni f'isem jew b'appoġġ ta' diversi vittmi flimkien. Sabiex dawn il-korpi jkunu jistgħu jwettqu b'mod effettiv il-kompiti tagħhom, l-Istati Membri jenhtieg li jiżguraw li dawn jiġu pprovduti b'riżorsi umani u finanzjarji suffiċjenti.

- (39) Ċerti reati koperti minn din id-Direttiva jinvolvu r-riskju akbar ta' vittimizzazzjoni ripetuta, imtawla fiż-żmien jew saħansitra kontinwa. Dak ir-riskju jsehh b'mod speċjali fir-rigward ta' reati li jinvolvu t-tqeghid għad-dispożizzjoni ta' multitudni ta' utenti finali, permezz ta' teknoloġiji tal-informazzjoni u tal-komunikazzjoni, ta' materjal, li jirriżulta minn ċerti reati ta' vjolenza ċibernetika, meta wiehed iqis il-facilità u l-veloċità li bihom tali materjal jista' jitqassam fuq skala kbira u d-diffikultajiet li spiss jeżistu fir-rigward tat-tnehhija ta' tali materjal. Dak ir-riskju tipikament jibqa' anke wara l-kundanna. Għalhekk, sabiex jiġu ssalvagwardjati b'mod effettiv id-drittijiet tal-vittmi ta' daww ir-reati, jenhtieg li l-Istati Membri jkunu meħtieġa jieħdu miżuri xierqa mmirati lejn it-tnehhija tal-materjal inkwistjoni. Meta jitqies li t-tnehhija fis-sors mhux dejjem tista' tkun fattibbli, pereżempju minhabba diffikultajiet legali jew prattiċi relatati mal-eżekuzzjoni jew l-infurzar ta' ordni sabiex jitneħħa, jenhtieg li l-Istati Membri jithallew ukoll jipprevedu miżuri sabiex jiġi mblukkat l-aċċess għal tali materjal.
- (40) Daww il-miżuri jenhtieg li jinkludu, b'mod partikolari, l-ghoti tas-setgħa lill-awtoritajiet ġudizzjarji nazzjonali sabiex joħroġu ordnijiet lill-fornituri ta' servizzi intermedjarji sabiex inehhu jew anki jimblukkaw l-aċċess għal element speċifiku wiehed jew aktar tal-materjal inkwistjoni. Daww l-ordnijiet jenhtieg li jinħarġu fuq talba motivata u sostanzjata biżżejjed tal-vittma. Meta wiehed iqis il-heffa li biha tali materjal jista' jinxtered online u ż-żmien li jista' jieħu sabiex jiġu kkompletati proċedimenti kriminali kontra l-persuni suspettati li wettqu r-reati rilevanti, huwa meħtieġ għall-protezzjoni effettiva tad-drittijiet tal-vittmi li tkun prevista l-possibbiltà tal-ħruġ, soġġett għal ċerti kundizzjonijiet, ta' tali ordnijiet permezz ta' miżuri *interim*, anki qabel it-terminazzjoni ta' tali proċedimenti kriminali.
- (41) Kwalunkwe miżura ta' tnehhija jew ta' mblukkar ta' aċċess bħal din, inklużi b'mod partikolari tali ordnijiet, jistgħu jaffettwaw id-dritt u l-interessi ta' partijiet oħra għajr il-vittmi, bħall-persuni li jipprovdu l-materjal, il-fornituri intermedjarji tas-servizzi li s-servizzi tagħhom jistgħu jintużaw u l-utenti finali ta' daww is-servizzi, kif ukoll l-interess ġenerali. Għalhekk, jenhtieg li jiġi żgurat li daww l-ordnijiet u miżuri oħra jkunu jistgħu jittieħdu biss b'mod trasparenti u li jiġu previsti salvagwardji adegwati, sabiex jiġi żgurat li jibqgħu limitati għal dak li huwa meħtieġ u proporzjonat, tiġi żgurata ċ-ċertezza legali, li l-partijiet affettwati kollha jistgħu jeżerċitaw id-dritt tagħhom għal rimedju ġudizzjarju effettiv f'konformità mad-dritt nazzjonali, u li jintlaħaq bilanċ ġust bejn id-drittijiet u l-interessi kollha involuti, inklużi d-drittijiet fundamentali tal-partijiet kollha kkonċernati f'konformità mal-Karta. Ponderazzjoni bir-reqqa tad-drittijiet u l-interessi kollha involuti fuq bażi ta' każ b'każ hija partikolarment importanti fi proċedimenti għal miżuri interim. Jenhtieg li daww l-ordnijiet, bħala regola ġenerali, jiġu indirizzati lill-fornitur speċifiku ta' servizzi

tal-prinċipju ta' trattament ugwali bejn l-irġiel u n-nisa li jeżerċitaw attività li fiha jaħdmu għal rashom u li thassar id-Direttiva tal-Kunsill 86/613/KEE ([GUL 180, 15.7.2010, p. 1](#)).

intermedjarji li jkun fl-aħjar pożizzjoni sabiex jaġixxi, b'mod partikolari sabiex jillimita kwalunkwe effett negattiv possibbli għal-libertà tal-espressjoni u tal-informazzjoni.

- (42) Jenhtieg li d-dispożizzjonijiet ta' din id-Direttiva dwar ordnijiet u miżuri oħra għat-tneħħija u l-imblukkar tal-aċċess għall-materjal rilevanti ma jaffettwawx ir-regoli rilevanti fir-Regolament XX/SSSS [*ir-Regolament propost dwar l-ASD*]. B'mod partikolari, daww l-ordnijiet jenhtieg li jikkonformaw mal-projbizzjoni tal-impożizzjoni ta' obbligi ġenerali ta' monitoraġġ jew tiftix attiv tal-fatti u mar-rekwiziti speċifiċi ta' dak ir-Regolament fir-rigward tal-ordnijiet sabiex jitneħħa kontenut illegali online.
- (43) Meta titqies l-importanza potenzjali ta' materjal li jista' jkun is-sugġett tal-ordnijiet jew ta' miżuri oħra meħuda skont din id-Direttiva sabiex jitneħħa jew jiġi mblukkat l-aċċess għalih għall-investigazzjoni jew il-prosekuzzjoni tar-reati rilevanti skont id-dritt kriminali, jenhtieg li jittieħdu l-miżuri meħtieġa sabiex l-awtoritajiet kompetenti jkun jistgħu jiksibu jew jiżguraw tali materjal, fejn meħtieġ. Daww il-miżuri jistgħu jikkonsistu, pereżempju, fil-ħtieġa li l-fornituri ta' servizzi intermedjarji rilevanti jittirazzmettu l-materjal lil daww l-awtoritajiet jew li jippreservaw il-materjal għal perjodu limitat li ma jmurx lil hinn minn dak li huwa meħtieġ. Kwalunkwe miżura bħal din jenhtieg li tiżgura s-sigurtà tal-materjal, tibqa' limitata għal dak li huwa raġonevoli u tikkonforma mar-regoli applikabbli dwar il-protezzjoni tad-data personali.
- (44) Sabiex tiġi evitata vittimizzazzjoni sekondarja, il-vittmi għandhom ikunu jistgħu jiksibu kumpens matul il-proċedimenti kriminali. Il-kumpens mill-awtur tar-reat għandu jkun shih u ma għandux ikun ristrett minn limitu massimu fiss. Dan għandu jkopri l-ħsara u t-trauma kollha esperjenzati mill-vittmi u l-kostijiet għall-ġestjoni tad-danni, inklużi, fost l-oħrajn, il-kostijiet tat-terapija, l-impatt fuq is-sitwazzjoni tal-impjeg tal-vittma, it-telf tal-qligh, id-danni psikologiċi, u l-preġudizzju morali minhabba l-ksur tad-dinjità. L-ammont ta' kumpens għandu jirrifletti li l-vittmi tal-vjolenza domestika jista' jkollhom sabiex jinqalghu mill-għeruw ta' hajjithom biex ifittxu s-sikurezza, li tinvolvi bidla possibbli fl-impjeg jew isibu skejjel godda għat-tfal jew saħansitra joħolqu identità ġdida.
- (45) Jenhtieg li l-assistenza u l-appoġġ lill-vittmi ta' vjolenza kontra n-nisa u l-vjolenza domestika jiġu pprovduti qabel, matul u għal perjodu xieraq wara li jkun ntemmu l-proċedimenti kriminali, pereżempju fejn ikun għadu meħtieġ trattament mediku sabiex jiġu indirizzati l-konsegwenzi fiżiċi jew psikologiċi severi tal-vjolenza, jew jekk is-sikurezza tal-vittma tkun f'riskju b'mod partikolari minhabba d-dikjarazzjonijiet magħmula mill-vittma f'daww il-proċedimenti.
- (46) Jenhtieg li s-servizzi ta' appoġġ speċjalizzati jipprovdu appoġġ lill-vittmi tal-forom kollha ta' vjolenza kontra n-nisa u vjolenza domestika, inklużi l-vjolenza sesswali, il-mutilazzjoni ġenitali femminili, iż-żwieġ furzat, l-abortion furzat u l-isterilizzazzjoni, il-fastidju sesswali u ta' diversi forom ta' vjolenza ċibernetika.
- (47) Jenhtieg li l-appoġġ speċjalizzat joffri lill-vittmi appoġġ imfassal apposta għall-htigijiet speċifiċi tagħhom, u irrispettivament minn kwalunkwe lment uffiċjali. Tali servizzi jistgħu jingħataw flimkien mas-servizzi ġenerali ta' appoġġ tal-vittmi jew bħala parti integrali minnhom, li jistgħu jintalbu minn entitajiet eżistenti li jipprovdu appoġġ speċjalizzat. L-appoġġ speċjalizzat jista' jiġi pprovdut mill-awtoritajiet nazzjonali, mill-organizzazzjonijiet ta' appoġġ għall-vittmi, jew minn organizzazzjonijiet mhux governattivi oħra. Jenhtieg li jingħataw biżżejjed riżorsi

umani u finanzjarji u, fejn is-servizzi jiġu pprovduti minn organizzazzjonijiet mhux governattivi, l-Istati Membri jenħtieġ li jiżguraw li jirċievu fondi xierqa.

- (48) Il-vittmi tal-vjolenza domestika u tal-vjolenza kontra n-nisa tipikament ikollhom htigijiet multipli ta' protezzjoni u ta' appoġġ. Sabiex dawn jiġu indirizzati b'mod effettiv, l-Istati Membri jenħtieġ li jipprovdu tali servizzi fl-istess bini, jew li jkollhom tali servizzi kkoordinati permezz ta' punt ta' kuntatt ċentrali. Sabiex jiġi żgurat li jintlaħqu wkoll il-vittmi f'żoni remoti jew li ma jkunux jistgħu jilħqu fiżikament tali ċentri, l-Istati Membri jenħtieġ li jipprevedu aċċess online għal tali servizzi. Dan għandu jinvolvi l-istabbiliment ta' sit web uniku u aġġornat fejn tiġi pprovduta l-informazzjoni rilevanti kollha dwar u l-aċċess għas-servizzi ta' appoġġ u protezzjoni disponibbli (aċċess online ta' punt uniku ta' servizz). Is-sit web għandu jsegwi r-rekwiziti ta' aċċessibbiltà għall-persuni b'diżabilità.
- (49) Servizzi ta' appoġġ speċjalizzati, inklużi postijiet ta' kenn u ċentri ta' kriżijiet ta' stupru, jenħtieġ li jitqiesu essenzjali matul kriżijiet u stati ta' emerġenza, inkluż matul kriżijiet tas-saħħa. Dawn is-servizzi għandhom ikompli jiġu offruti f'dawn is-sitwazzjonijiet, fejn hemm it-tendenza li jiżdiedu każijiet ta' vjolenza domestika u vjolenza kontra n-nisa.
- (50) In-natura trawmatika tal-vjolenza sesswali, inkluż l-istupru, teħtieġ rispons partikolarment sensittiv minn persunal imħarreġ u speċjalizzati. Il-vittmi ta' dan it-tip ta' vjolenza jeħtieġu kura medika immedjata u appoġġ għat-trauma flimkien ma' eżamijiet forensiċi immedjati sabiex tingabar l-evidenza meħtieġa għall-prosekuzzjoni. Iċ-ċentri ta' kriżi tal-istupru jew iċ-ċentri ta' referenza għall-vjolenza sesswali jenħtieġ li jkunu disponibbli f'numri suffiċjenti u mifruxa b'mod adegwat fit-territorju ta' kull Stat Membru. Bl-istess mod, il-vittmi tal-mutilazzjoni ġenitali femminili, li spiss ikunu bniet, tipikament ikollhom bżonn appoġġ immirat. Għalhekk, l-Istati Membri għandhom jiżguraw li jipprovdu appoġġ dedikat imfassal apposta għal dawn il-vittmi.
- (51) Il-fastidju fuq il-post tax-xogħol jitqies bħala diskriminazzjoni fuq bażi ta' sess mid-Direttivi 2004/113/KE, 2006/54/KE u 2010/41/UE. Minhabba li l-fastidju sesswali fuq il-post tax-xogħol għandu konsegwenzi negattivi sinifikanti kemm għall-vittmi kif ukoll għall-impjegaturi, għandhom jingħataw pariri minn servizzi ta' konsulenza esterna kemm lill-vittmi kif ukoll lill-impjegaturi, dwar kif għandhom jiġu indirizzati każijiet bħal dawn fuq il-post tax-xogħol, dwar ir-rimedji legali disponibbli għall-impjegatur sabiex inehhi lill-awtur tar-reat mill-post tax-xogħol u sabiex tiġi pprovduta l-possibbiltà ta' konċiljazzjoni bikrija, jekk il-vittma tkun tixtieq hekk.
- (52) L-Istati Membri jenħtieġ li jiżguraw li l-helplines nazzjonali jithaddmu skont in-numru armonizzati tal-UE [116016] u li dan in-numru jiġi rreklammat b'mod wiesa' bħala numru pubbliku, mingħajr hlas u disponibbli f'kull hin. L-appoġġ ipprovdut jenħtieġ li jinkludi konsulenza dwar il-kriżijiet u jenħtieġ li jkun jista' jirreferi għal servizzi wiċċ imb wiċċ, bħal postijiet ta' kenn, ċentri ta' konsulenza jew il-pulizija.
- (53) Il-postijiet ta' kenn għandhom rwol vitali fil-protezzjoni tal-vittmi minn atti ta' vjolenza. Minbarra li jipprovdu post sikur għas-soġġorn, jenħtieġ li l-postijiet ta' kenn jipprovdu l-appoġġ meħtieġ rigward il-problemi marbutin ma' xulxin li jirrigwardaw is-saħħa tal-vittmi, is-sitwazzjoni finanzjarja u l-benesseri tat-tfal tagħhom, u fl-aħħar mill-aħħar jippreparaw lill-vittmi għal haġja awtonoma.
- (54) Sabiex jiġu indirizzati b'mod effettiv il-konsegwenzi negattivi għall-vittmi minuri, jenħtieġ li l-miżuri ta' appoġġ għat-tfal jinkludu konsulenza psikoloġika xierqa għall-età, flimkien mal-kura pedjatrika fejn meħtieġ, u jiġu pprovduti hekk kif l-awtoritajiet

kompetenti jkollhom motivi raġonevoli sabiex jemmnu li t-tfal setgħu kienu vittmi, inklużi xhieda minuri ta' vjolenza. Fl-ghoti ta' appoġġ lill-vittmi minuri, id-drittijiet tat-tfal, kif stabbiliti fl-Artikolu 24 tal-Karta, jenhtieg li jkunu kunsiderazzjoni primarja.

- (55) Sabiex tiġi żgurata s-sikurezza tat-tfal matul żjarat possibbli ma' awtur ta' reat jew suspettat li jkun detentur ta' responsabbiltà tal-ġenituri bid-drittijiet ta' aċċess, jenhtieg li l-Istati Membri jiżguraw li jkunu disponibbli postijiet newtrali ssorveljati, inklużi l-uffiċċji tal-protezzjoni tal-minuri jew tal-assistenza soċjali, sabiex tali żjarat ikunu jistgħu jsiru hemmhekk fl-aħjar interessi tal-minuri. Jekk ikun mehtieg, iż-żjarat għandhom isiru fil-preżenza ta' uffiċjali tal-protezzjoni jew tal-benesseri tal-minuri. Fejn ikun mehtieg li tiġi prevista akkomodazzjoni *interim*, jenhtieg li bhala prijorità t-tfal ikunu akkomodati flimkien mad-detentur ta' responsabbiltà tal-ġenituri li ma jkunx l-awtur tar-reat jew is-suspettat, bhall-omm tal-minuri. Jenhtieg li dejjem jitqiesu l-aħjar interessi tal-minuri.
- (56) Vittmi bi bżonnijiet speċifiċi u gruppi f'riskju ta' vjolenza kontra n-nisa jew vjolenza domestika, bħal nisa b'diżabbiltà, nisa bi status jew permess ta' residenza dipendenti, nisa migranti mingħajr dokumenti, applikanti nisa għall-protezzjoni internazzjonali, nisa li qed jaħrabu minn kunflitt armat, nisa mingħajr dar, bi sfond razzjali jew etniku minoritarju, li jghixu f'żoni rurali, nisa li jaħdmu fl-industrija sesswali, persuni detenuti, jew nisa akbar fl-età, jenhtieg li jirċievu protezzjoni u appoġġ speċifiċi.
- (57) In-nisa b'diżabbiltà jesperjenzaw b'mod sproporzjonat vjolenza kontra n-nisa u vjolenza domestika u minhabba d-diżabbiltà tagħhom spiss ikollhom diffikultajiet sabiex jaċċessaw miżuri ta' protezzjoni u appoġġ. Għalhekk, l-Istati Membri jenhtieg li jiżguraw li jkunu jistgħu jibbenefikaw bis-shiħ mid-drittijiet stabbiliti f'din id-Direttiva, fuq bażi ugwali ma' haddiehor, filwaqt li jagħtu l-attenzjoni dovuta lill-vulnerabbiltà partikolari ta' tali vittmi u d-diffikultajiet probabbli tagħhom biex jiksbu għajjuna.
- (58) L-Istati Membri għandhom jiżguraw li jittiehdu miżuri preventivi, bħal kampanji ta' sensibilizzazzjoni, sabiex tiġi miġġielda l-vjolenza kontra n-nisa u l-vjolenza domestika. Il-prevenzjoni għandha ssehh ukoll fl-edukazzjoni formali, b'mod partikolari, permezz tat-tishih tal-edukazzjoni tas-sesswalità u l-kompetenzi soċjoemozzjonali, l-empatija u l-iżvilupp ta' relazzjonijiet b'saħħithom u rispettużi.
- (59) L-Istati Membri jenhtieg li jiehdu miżuri sabiex jipprevjenu l-kultivazzjoni ta' sterjotipi dannużi tal-ġeneru sabiex jeliminaw l-idea tal-inferjorità tan-nisa jew tar-rwoli sterjotipizzati tan-nisa u tal-irġiel. Dan jista' jinkludi wkoll miżuri mmirati sabiex jiġi żgurat li l-kultura, l-ordni, ir-religjon, it-tradizzjoni jew l-unur ma jiġux ikkunsidrati bhala ġustifikazzjoni għal, jew trattament aktar klementi ta', reati ta' vjolenza kontra n-nisa jew vjolenza domestika. Meta jitqies li minn età żgħira hafna 'il quddiem, it-tfal huma esposti għal rwoli tal-ġeneru li jsawru l-awtoperċezzjoni tagħhom u jinfluwenzaw l-għażliet akkademiċi u professjonali tagħhom kif ukoll l-aspettattivi tar-rwoli tagħhom bhala nisa u rġiel matul hajjithom, huwa kruċjali li jiġu indirizzati l-isterjotipi tal-ġeneru mill-edukazzjoni u l-kura bikrija tat-tfal.
- (60) Sabiex jiġi żgurat li l-vittmi tal-vjolenza kontra n-nisa u l-vjolenza domestika jiġu identifikati u jirċievu appoġġ xieraq, l-Istati Membri jenhtieg li jiżguraw li l-professjonisti li x'aktarx jiġu f'kuntatt mal-vittmi jirċievu taħriġ u informazzjoni mmirata. It-taħriġ għandu jkopri r-riskju u l-prevenzjoni ta' intimidazzjoni, vittimizzazzjoni ripetuta u sekondarja u d-disponibbiltà ta' miżuri ta' protezzjoni u appoġġ għall-vittmi. Sabiex jiġu evitati u indirizzati b'mod xieraq każijiet ta' fastidju

sesswali fuq ix-xogħol, il-persuni b'funzjonijiet supervizorji jenhtieg li jirċievu taħriġ ukoll. Dan it-taħriġ għandu jkopri wkoll valutazzjonijiet dwar il-fastidju sesswali fuq ix-xogħol u r-riskji assoċjati tas-sikurezza u s-saħħa psikosoċjali kif imsemmi fid-Direttiva 89/391/KEE tal-Parlament Ewropew u tal-Kunsill¹¹. Jenhtieg li l-attivitajiet ta' taħriġ ikopru wkoll ir-riskju ta' vjolenza minn terzi. Il-vjolenza minn terzi tirreferi għall-vjolenza li l-persunal jista' jgarrab fuq il-post tax-xogħol, mhux min kollega, u tinkludi każijiet, bħal infermiera ppersegwitati sesswalment minn pazjent.

- (61) Sabiex jiġġieldu kontra n-nuqqas ta' rapportar, l-Istati Membri għandhom ukoll jaħdmu flimkien mal-awtoritajiet tal-infurzar tal-liġi fl-iżvilupp ta' taħriġ b'mod partikolari fir-rigward tal-isterjotipi dannużi tal-ġeneru, iżda wkoll fil-prevenzjoni ta' reati, minhabba l-kuntatt tipiku mill-qrib tagħhom ma' gruppi f'riskju ta' vjolenza u vittmi.
- (62) Jenhtieg li jiġu stabbiliti programmi ta' intervent sabiex jipprevjenu u jimminimizzaw ir-riskju ta' reati (ripetuti) ta' vjolenza kontra n-nisa jew vjolenza domestika. Il-programmi jenhtieg li jkollhom l-għan speċifiku li jgħallmu lill-awturi tar-reati jew lil dawk f'riskju li jwettqu reati kif jadottaw imġiba mhux vjolenti f'relazzjonijiet interpersonali u kif jiġġieldu x-xejriet vjolenti tal-imġiba. Il-programmi għandhom ihegġu lill-awturi ta' reati jiehdu r-responsabbiltà għall-azzjonijiet tagħhom u jeżaminaw l-attitudnijiet u t-twemmin tagħhom lejn in-nisa.
- (63) Sabiex jiġi żgurat li l-vittmi tar-reati ta' vjolenza ċibernetika li jinsabu f'din id-Direttiva jkunu jistgħu effettivament jirrealizzaw id-drittijiet tagħhom li jkollhom materjal illegali relatat ma' tali reati mneħhi, l-Istati Membri jenhtieg li jhegġu l-kooperazzjoni bejn il-fornituri ta' servizzi intermedjarji. Sabiex jiġi żgurat li tali materjal jiġi identifikat kmieni u indirizzat b'mod effettiv u li l-vittmi ta' dawk ir-reati jkunu meħjuna u appoġġati b'mod adegwat, l-Istati Membri jenhtieg li jiffacilitaw ukoll l-istabbiliment jew l-użu ta' miżuri awtoregulatorji eżistenti ta' natura volontarja, bħal kodiċijiet ta' kondotta, inkluż dwar l-identifikazzjoni ta' riskji sistematiċi fir-rigward ta' tali vjolenza ċibernetika u t-taħriġ tal-impjegati tal-fornituri kkonċernati mill-prevenzjoni ta' tali vjolenza u mill-assistenza tal-vittmi.
- (64) Il-politiki sabiex tiġi indirizzata b'mod adegwat il-vjolenza kontra n-nisa u l-vjolenza domestika jistgħu jiġu fformulati biss abbażi ta' *data* diżaggregata komprensiva u komparabbli. Sabiex jiġu mmonitorjati b'mod effettiv l-iżviluppi fl-Istati Membri u sabiex jimtlew il-lakuni ta' *data* komparabbli, l-Istati Membri jenhtieg li jwettqu regolarment s'tharriġ bl-użu tal-metodoloġija armonizzata tal-Kummissjoni (Eurostat) sabiex jiġbru d-*data* u jittrażmettu din id-*data* lill-Kummissjoni (Eurostat).
- (65) L-Istati Membri għandhom jiżguraw li d-*data* miġbura tkun limitata għal dak li huwa strettament meħtieġ fir-rigward tal-appoġġ għall-monitoraġġ tal-prevalenza u x-xejriet tal-vjolenza kontra n-nisa u l-vjolenza domestika u t-tfassil ta' strateġiji ta' politika godda f'dan il-qasam. Meta tiġi kondiviza d-*data* miġbura, ma għandha tiġi inkluża l-ebda *data* personali.
- (66) Kwalunkwe pproċessar ta' *data* personali mwettaq skont din id-Direttiva, inkluż l-iskambju jew it-trażmissjoni ta' *data* personali mill-awtoritajiet kompetenti, jenhtieg li

¹¹ Id-Direttiva tal-Kunsill 89/391/KEE tal-Parlament Ewropew u tal-Kunsill tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-haddiema fuq ix-xogħol (ĠU L 183, 29.6.1989, p. 1).

jittwettaq f'konformità mar-Regolament (UE) 2016/679, mad-Direttivi 2016/680/UE¹² u 2002/58/KE¹³ tal-Parlament Ewropew u tal-Kunsill. Kwalunkwe pproċessar ta' *data* personali mill-istituzzjonijiet, il-korpi, l-uffiċċji jew l-agenziji tal-Unjoni jenhtieg li jittwettaq f'konformità mar-Regolamenti (UE) 2018/1725¹⁴, 2018/1727¹⁵ u 2016/794¹⁶ tal-Parlament Ewropew u tal-Kunsill, jew kwalunkwe regola applikabbli oħra tal-Unjoni dwar il-protezzjoni tad-*data*.

- (67) Id-Direttiva 2011/93/UE tirrigwarda r-reati kriminali li jikkonċernaw l-abbuż sesswali tat-tfal. Sabiex tiġi żgurata l-koerenza ma' din id-Direttiva fir-rigward tar-reati kriminali ta' stupru, jenhtieg li jkun żgurat l-istess livell ta' protezzjoni għat-tfal li jkunu laħqu l-età ta' kunsens sesswali u jenhtieg li jiġi ddefinit reat speċifiku fir-rigward ta' tfal taħt l-età ta' kunsens sesswali. Għaldaqstant, jenhtieg li d-Direttiva 2011/93/UE tkun emendata skont dan.
- (68) Minhabba li l-oġġettiv ta' din id-Direttiva, jiġifieri li tiġi evitata u miġġielda l-vjolenza kontra n-nisa u l-vjolenza domestika fl-Unjoni abbażi ta' regoli minimi komuni, ma jistax jinkiseb b'mod suffiċjenti mill-Istati Membri iżda jista', minhabba l-iskala u l-effetti tal-miżuri previsti, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jintlaħaq dak l-oġġettiv.
- (69) [F'konformità mal-Artikoli 1 u 2 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, u mingħajr preġudizzju għall-Artikolu 4 ta' dak il-Protokoll, l-Irlanda ma hijiex qiegħda tiegħu sehem fl-adozzjoni ta' din id-Direttiva u ma hijiex marbuta biha jew sugġetta għall-applikazzjoni tagħha.] JEW [F'konformità mal-Artikolu 3 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u ġustizzja, meħmuż mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, l-Irlanda nnotifikat [, b'ittra ta'] ix-xewqa tagħha li tiegħu sehem fl-adozzjoni u fl-applikazzjoni ta' din id-Direttiva.]

¹² Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali *data*, u li tħassar id-Deciżjoni Qafas tal-Kunsill 2008/977/ĠAI ([ĠU L 119, 4.5.2016, p. 89](#)).

¹³ Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-*data* personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjonijiet elettronici) ĠU L 201, 31.7.2002, p. 37.

¹⁴ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u agenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deciżjoni Nru 1247/2002/KE ([ĠU L 295, 21.11.2018, p. 39](#)).

¹⁵ Ir-Regolament (UE) 2018/1727 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust), u li jissostitwixxi u jħassar id-Deciżjoni tal-Kunsill 2002/187/ĠAI, ([ĠU L 295, 21.11.2018, p. 138](#)).

¹⁶ Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u li jissostitwixxi u jħassar id-Deciżjonijiet tal-Kunsill 2009/371/ĠAI, 2009/934/ĠAI, 2009/935/ĠAI, 2009/936/ĠAI u 2009/968/ĠAI, ([ĠU L 135, 24.5.2016, p. 53](#)).

- (70) F'konformità mal-Artikoli 1 u 2 tal-Protokoll (Nru 22) dwar il-pożizzjoni tad-Danimarka, meħmuż mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka ma hijiex qiegħda tiegħu sehem fl-adozzjoni ta' din id-Direttiva u ma hijiex marbuta biha jew soġġetta għall-applikazzjoni tagħha.
- (71) Il-Kontrollur Ewropew għall-Protezzjoni tad-Data gie kkonsultat f'konformità mal-Artikolu 42(1) tar-Regolament (UE) Nru 2018/1725 u ta opinjoni fil-[XX XX 2022],

ADOTTAW DIN ID-DIRETTIVA:

KAPITOLU 1

DISPOŻIZZJONIJIET ĠENERALI

Artikolu 1

Suġġett

Din id-Direttiva tistabbilixxi regoli għall-prevenzjoni u l-ġlieda kontra l-vjolenza kontra n-nisa u l-vjolenza domestika. Din jistabbilixxi regoli minimi dwar:

- (a) id-definizzjoni ta' reati kriminali u ta' pjeni fl-oqsma tal-isfruttament sesswali tan-nisa u tat-tfal u tal-kriminalità fl-informatika;
- (b) id-drittijiet tal-vittmi tal-forom kollha ta' vjolenza kontra n-nisa jew vjolenza domestika qabel, matul jew wara proċedimenti kriminali;
- (c) il-protezzjoni tal-vittmi u l-appoġġ tal-vittmi.

Artikolu 2

Vittmi f'riskju akbar ta' vjolenza u riskji speċifiċi

- 1. Meta jimplimentaw il-miżuri skont din id-Direttiva, l-Istati Membri jenhtieg li jqisu r-riskju akbar ta' vjolenza li jiffaċċjaw il-vittmi li jesperjenzaw diskriminazzjoni bbażata fuq kombinament ta' sess u raġunijiet oħra sabiex jaqdu l-htigijiet ta' protezzjoni u appoġġ imtejba tagħhom, kif stabbilit fl-Artikolu 18(4), fl-Artikolu 27(5) u fl-Artikolu 37(7).
- 2. L-Istati Membri għandhom jiżguraw li, fl-applikazzjoni ta' din id-Direttiva, tingħata attenzjoni partikolari għar-riskju ta' intimidazzjoni, ritaljazzjoni, vittimizzazzjoni sekondarja u ripetuta u għall-htieġa li jiġu protetti d-dinjità u l-integrità fiżika tal-vittmi.

Artikolu 3

Kamp ta' applikazzjoni

Din id-Direttiva għandha tapplika għar-reati kriminali li ġejjin:

- (a) reati kriminali msemmija fil-Kapitolu 2;

- (b) atti ta' vjolenza kontra n-nisa jew vjolenza domestika kif kriminalizzati skont strumenti oħra tad-dritt tal-Unjoni;
- (c) kwalunkwe att ieħor ta' vjolenza kontra n-nisa jew vjolenza domestika kif kriminalizzat skont il-liġi nazzjonali.

Artikolu 4 **Definizzjonijiet**

Għall-finijiet ta' din id-Direttiva, għandhom japplikaw dawn id-definizzjonijiet li ġejjin:

- (a) “vjolenza kontra n-nisa” tfisser vjolenza bbażata fuq il-ġeneru, li hija diretta kontra mara jew tifla minhabba li hija mara jew tifla jew li taffettwa lin-nisa jew lill-bniet b'mod sproporzjonat, inklużi l-atti kollha ta' tali vjolenza li jirriżultaw jew li x'aktarx jirriżultaw fi ħsara jew tbatija fiżika, sesswali, psikoloġika jew ekonomika, inkluż theddid ta' tali atti, koerċizzjoni jew ċaħda arbitrarja tal-libertà, kemm jekk isehhu fil-ħajja pubblika kif ukoll f'dik privata;
- (b) “vjolenza domestika” tfisser l-atti kollha ta' vjolenza li jirriżultaw jew li x'aktarx jirriżultaw fi ħsara jew tbatija fiżika, sesswali, psikoloġika jew ekonomika, li jsehhu fil-familja jew fl-unità domestika, irrispettivament mir-rabtiet bijoloġiċi jew legali tal-familja, jew bejn konjuġi jew shab preċedenti jew attwali, kemm jekk l-awtur tar-reat jikkondividi jew kien jikkondividi residenza mal-vittma u kemm jekk le;
- (c) “vittma” tfisser kwalunkwe persuna, irrispettivament mis-sess jew mill-ġeneru, sakemm ma jkunx speċifikat mod ieħor, li tkun ġarrbet ħsara, li kienet ikkawżata direttament minn atti ta' vjolenza koperti skont din id-Direttiva, inklużi xhieda minuri ta' tali vjolenza;
- (d) “vjolenza ċibernetika” tfisser kwalunkwe att ta' vjolenza kopert minn din id-Direttiva li jitwettaq, jiġi assistit jew aggravat parzjalment jew kompletament bl-użu ta' teknoloġiji tal-informazzjoni u tal-komunikazzjoni;
- (e) “teknoloġiji tal-informazzjoni u tal-komunikazzjoni” tfisser l-ghodod u r-rizorsi teknoloġiċi kollha użati għall-ħżin, il-holqien, il-kondiviżjoni jew l-iskambju diġitali ta' informazzjoni, inklużi l-smart phones, il-kompjuters, in-networking soċjali u applikazzjonijiet u servizzi oħra tal-media;
- (f) “fornituri ta' servizzi intermedjarji” tfisser fornituri tas-servizzi kif definiti fil-punt (f) tal-Artikolu 2 tar-Regolament (UE) SSSS/XXX *tal-Parlament Ewropew u tal-Kunsill*¹⁷ [Regolament dwar Suq Uniku għas-Servizzi Diġitali];
- (g) “fastidju sesswali fuq ix-xogħol” tfisser kwalunkwe forma ta' mġiba verbali, mhux verbali jew fiżika mhux mixtieqa ta' natura sesswali, fejn isehh matul, b'rabta ma', jew li tirriżulta minn kwistjonijiet ta' impjieg, okkupazzjoni u impjieg indipendenti, bl-għan jew bl-effett ta' vjolazzjoni tad-dinjità tal-vittma, b'mod partikolari meta jinholoq ambjent intimidanti, ostili, degradanti, umiljanti jew offensiv;
- (h) “minuri” tfisser kull persuna taħt l-età ta' 18-il sena;

¹⁷ Ir-Regolament (UE) SSSS/XXX tal-Parlament Ewropew u tal-Kunsill dwar Suq Uniku għas-Servizzi Diġitali (ĠU L ...).

- (i) “età ta’ kunsens sesswali” tfisser l-età li taħtha, skont il-ligi nazzjonali, hija pprojbita l-parteċipazzjoni f’attivitajiet sesswali ma’ minuri;
- (j) “dipendenti” tfisser wild minuri tal-vittma jew kwalunkwe persuna oħra, minbarra l-awtur tar-reat jew is-suspettat, li tgħix fl-istess unità domestika bħall-vittma u li għaliha l-vittma tkun qed tipprovdi kura u appoġġ.

KAPITOLU 2

REATI LI JIKKONĊERNAW L-ISFRUTTAMENT SESSWALI TAN-NISA U TAL-MINURI U L-KRIMINALITÀ FL- INFORMATIKA

Artikolu 5

Stupru

1. L-Istati Membri għandhom jiżguraw li l-imġiba intenzjonata li ġejja tkun punibbli bħala reat kriminali:
 - (a) l-involviment ma’ mara fi kwalunkwe att mhux kunsenswali ta’ penetrazzjoni vaġinali, anali jew orali ta’ natura sesswali, bi kwalunkwe parti tal-ġisem jew b’oġġett;
 - (b) li mara tiġi mġieghla tinvolvi ruħha ma’ persuna oħra fi kwalunkwe att mhux kunsenswali ta’ penetrazzjoni vaġinali, anali jew orali ta’ natura sesswali, bi kwalunkwe parti tal-ġisem jew b’oġġett.
2. L-Istati Membri għandhom jiżguraw li att mhux konsenswali jinftiehem bħala att li jitlewtaq mingħajr il-kunsens tal-mara mogħti volontarjament jew fejn il-mara ma tkunx tista’ tiffirma rieda hielsa minhabba l-kundizzjoni fiżika jew mentali tagħha, u b’hekk tiġi sfruttata l-inkapaċità tagħha li tiffirma rieda hielsa, bhal fi stat ta’ telf mis-sensi, intossikazzjoni, irqad, mard, korrimient jew dizabilità fil-ġisem.
3. Il-kunsens jista’ jiġi rtirat fi kwalunkwe mument matul l-att. In-nuqqas ta’ kunsens ma jistax jiġi kkonfutat esklussivament mis-skiet tal-mara, min-nuqqas ta’ reżistenza verbali jew fiżika jew minn imġiba sesswali passata.

Artikolu 6

Mutilazzjoni ġenitali femminili

L-Istati Membri għandhom jiżguraw li l-imġiba intenzjonata li ġejja tkun punibbli bħala reat kriminali:

- (a) il-qtuġh, l-infibulazzjoni jew it-twetliq ta’ kull mutilazzjoni oħra fil-*labia majora*, *labia minora* jew fil-*clitoris*;
- (b) il-koerċizzjoni jew l-ġhoti ta’ mara jew ta’ tifla sabiex tiġi suġġetta għal kwalunkwe wieħed mill-atti msemmija fil-punt (a).

Artikolu 7

Kondiviżjoni mhux kunsenswali ta' materjal intimu jew manipulat

L-Istati Membri għandhom jiżguraw li l-imġiba intenzjonata li ġejja tkun punibbli bħala reat kriminali:

- (a) l-ġhoti tal-aċċessibbiltà għal immagni, jew vidjos jew materjal ieħor li juri attivitajiet sesswali, ta' persuna oħra lil pluralità ta' utenti permezz ta' teknoloġiji tal-informazzjoni u tal-komunikazzjoni mingħajr il-kunsens ta' dik il-persuna;
- (b) il-produzzjoni jew il-manipulazzjoni u sussegwentement l-ġhoti tal-aċċessibbiltà lil pluralità ta' utenti finali, permezz ta' teknoloġiji tal-informazzjoni u tal-komunikazzjoni, għal immagni, vidjos jew materjal ieħor, li jagħmluha tidher daqslikieku persuna oħra hija involuta f'attivitajiet sesswali, mingħajr il-kunsens ta' dik il-persuna;
- (c) theddida ta' involviment fl-imġiba msemija fil-punti (a) u (b) sabiex tisforza lil persuna oħra sabiex tagħmel, taċċetta jew toqgħod lura minn ċertu att.

Artikolu 8

Cyberstalking

L-Istati Membri għandhom jiżguraw li l-imġiba intenzjonata li ġejja tkun punibbli bħala reat kriminali:

- (a) l-involviment persistenti f'imġiba ta' theddid jew ta' intimidazzjoni diretta lejn persuna oħra, permezz ta' teknoloġiji tal-informazzjoni u tal-komunikazzjoni, li jikkawża li l-persuna tibza' għas-sikurezza tagħha stess jew li l-persuna tibza' għas-sikurezza tad-dipendenti;
- (b) it-tqegħid ta' persuna oħra taħt sorveljanza kontinwa, mingħajr il-kunsens jew l-awtorizzazzjoni legali ta' dik il-persuna sabiex tagħmel dan, permezz ta' teknoloġiji tal-informazzjoni u tal-komunikazzjoni, sabiex tittrekka jew timmonitorja l-movimenti u l-attivitajiet ta' dik il-persuna;
- (c) l-ġhoti tal-aċċessibbiltà għad-data personali ta' persuna oħra, mingħajr il-kunsens ta' dik il-persuna, lil pluralità ta' utenti finali, permezz ta' teknoloġiji tal-informazzjoni u tal-komunikazzjoni, bil-għan li daww l-utenti finali jiġu mhegga jikkawżaw ħsara fiżika u psikoloġika sinifikanti lill-persuna.

Artikolu 9

Fastidju ċibernetiku

L-Istati Membri għandhom jiżguraw li l-imġiba intenzjonata li ġejja tkun punibbli bħala reat kriminali:

- (a) il-bidu ta' attakk ma' terzi dirett lejn persuna oħra, billi materjal ta' theddid jew insolenti jsir aċċessibbli għal pluralità ta' utenti finali, permezz ta' teknoloġiji tal-informazzjoni u tal-komunikazzjoni, bl-effett li tiġi kkawżata ħsara psikoloġika sinifikanti lill-persuna attakkata;
- (b) il-parteciġazzjoni ma' terzi fl-attakki msemija fil-punt (a).

Artikolu 10

Inċitament għall-vjolenza jew il-mibegħda online

L-Istati Membri għandhom jiżguraw li l-imġiba intenzjonali tal-inċitament għall-vjolenza jew għall-mibegħda kontra grupp ta' persuni jew membru ta' tali grupp definit b'riferiment għas-sess jew għall-ġeneru, bid-disseminazzjoni lill-pubbliku ta' materjal li fih tali inċitament permezz ta' teknoloġiji tal-informazzjoni u tal-komunikazzjoni, tkun punibbli bħala reat kriminali.

Artikolu 11

Istigazzjoni, għajnuna u assistenza, u tentattiv

1. L-Istati Membri għandhom jiżguraw li l-istigazzjoni u l-għajnuna u assistenza għat-tweġġ ta' kwalunkwe wieħed mir-reati kriminali msemmija fl-Artikolu 5 sa 9 ikunu punibbli bħala reati kriminali.
2. L-Istati Membri għandhom jiżguraw li t-tentattiv sabiex isir reat imsemmi fl-Artikoli 5 u 6 jkun punibbli bħala reat kriminali.

Artikolu 12

Penali

1. L-Istati Membri għandhom jiżguraw li r-reati kriminali msemmija fl-Artikoli 5 sa 11 jkunu punibbli b'pieni kriminali effettivi, proporzjonati u dissważivi.
2. L-Istati Membri għandhom jiżguraw li r-reat kriminali msemmi fl-Artikolu 5 ikun punibbli b'piena massima ta' mill-inqas tmien snin prigunerija u ta' mill-inqas 10 snin prigunerija jekk ir-reat ikun twettaq fiċ-ċirkostanzi aggravanti msemmija fl-Artikolu 13.
3. L-Istati Membri għandhom jiżguraw li l-awtur tar-reat kriminali msemmi fl-Artikolu 5, li qabel kien instab ħati ta' reati tal-istess natura, jipparteċipa b'mod obbligatorju fil-programm ta' intervent imsemmi fl-Artikolu 38.
4. L-Istati Membri għandhom jiżguraw li r-reat kriminali msemmi fl-Artikolu 6 ikun punibbli b'piena massima ta' mill-inqas ħames snin prigunerija u ta' mill-inqas seba' snin prigunerija jekk ir-reat ikun twettaq fiċ-ċirkostanzi aggravanti msemmija fl-Artikolu 13.
5. L-Istati Membri għandhom jiżguraw li r-reati kriminali msemmija fl-Artikoli 8 u 10 jkunu punibbli b'piena massima ta' mill-inqas sentejn prigunerija.
6. L-Istati Membri għandhom jiżguraw li r-reati kriminali msemmija fl-Artikoli 7 u 9 ikunu punibbli b'piena massima ta' mill-inqas sena prigunerija.

Artikolu 13

Ċirkostanzi aggravanti

Sa fejn iċ-ċirkostanzi li ġejjin ma jkunux diġà jiffurmaw parti mill-elementi kostituttivi tar-reati kriminali msemmija fl-Artikoli 5 sa 10, l-Istati Membri għandhom jiżguraw li dawn jistgħu jitqiesu bħala ċirkostanzi aggravanti fir-rigward ta' dawk ir-reati:

- (a) ir-reat, jew reat kriminali ieħor ta' vjolenza kontra n-nisa jew vjolenza domestika, twettaq ripetutament;
- (b) ir-reat twettaq kontra persuna li saret vulnerabbli minn ċirkostanzi partikolari, bħal sitwazzjoni ta' dipendenza jew stat ta' diżabbiltà fiżika, mentali, intellettuali jew sensorjali, jew li tgħix f'istituzzjonijiet;
- (c) ir-reat ikun twettaq kontra minuri;
- (d) ir-reat ikun twettaq fil-preżenza ta' minuri;
- (e) ir-reat twettaq minn żewġ persuni jew aktar li kienu qed jaġixxu flimkien;
- (f) ir-reat kien preċedut jew akkumpanjat minn livelli għoljin ta' vjolenza;
- (g) ir-reat twettaq bl-użu jew it-theddid ta' użu ta' arma;
- (h) ir-reat twettaq bl-użu tal-forza jew theddid ta' użu tal-forza, jew koerċizzjoni;
- (i) ir-reat irriżulta fil-mewt jew fis-suwiċidju tal-vittma jew f'dannu fiżiku jew psikoloġiku serju għall-vittma;
- (j) l-awtur tar-reat ikun diġà nstab hati ta' reati tal-istess natura;
- (k) ir-reat twettaq kontra konjuġi jew sieheb preċedenti jew attwali;
- (l) ir-reat ikun twettaq minn membru tal-familja jew minn persuna li tgħix mal-vittma;
- (m) ir-reat twettaq b'abbuż minn pożizzjoni rikonoxxuta ta' fiduċja, awtorità jew influwenza;
- (n) ir-reat gie ffilmyat, fotografat jew irreġistrat f'forma oħra u magħmul aċċessibbli mill-awtur tar-reat;
- (o) ir-reat twettaq billi l-vittma twasslet biex tiegħu, tuża jew tiġi affettwata mid-drogi, mill-alkoħol jew minn sustanzi oħra li jikkawżaw intossikazzjoni.

Artikolu 14 **Ġurisdizzjoni**

1. L-Istati Membri għandhom jiehdu l-miżuri meħtieġa sabiex jistabbilixxu l-ġurisdizzjoni tagħhom fuq ir-reati msemmijin fl-Artikoli 5 sa 11 fejn:
 - (a) ir-reat jitwettaq totalment jew parzjalment fit-territorju tagħhom;
 - (b) ir-reat jitwettaq minn wieħed miċ-ċittadini tagħhom.
2. Stat Membru għandu jinforma lill-Kummissjoni meta huwa jiddeċiedi li jestendi l-ġurisdizzjoni tiegħu għar-reati kriminali msemmija fl-Artikoli 5 sa 11 li jkunu twettqu lil hinn mit-territorju tiegħu, f'waħda mis-sitwazzjonijiet li ġejjin:
 - (a) ir-reat jitwettaq kontra ċittadin tiegħu jew persuna li tkun residenti abitwali fit-territorju tiegħu;
 - (b) l-awtur tar-reat ikun resident abitwali fit-territorju tiegħu.
3. L-Istati Membri għandhom jiżguraw li l-ġurisdizzjoni tagħhom stabbilita fuq ir-reati kriminali msemmija fl-Artikoli 7 sa 10 tinkludi sitwazzjonijiet fejn ir-reat jitwettaq permezz ta' teknoloġija tal-informazzjoni u tal-komunikazzjoni aċċessata mit-territorju tagħhom, kemm jekk il-fornitur tas-servizzi intermedjarji jkun ibbażat fit-territorju tagħhom u kemm jekk le.

4. Fil-każijiet imsemmija fil-paragrafu 1(b) , kull Stat Membru għandu jiżgura li l-ġuriżdizzjoni tiegħu ma tkunx soġġetta għall-kundizzjoni li l-atti jkunu punibbli bħala reati kriminali fil-pajjiż fejn ikunu twettqu.
5. Fil-każijiet imsemmija fil-paragrafu 1(b), l-Istati Membri għandhom jiehdu l-miżuri meħtieġa sabiex jiżguraw li l-eżerċizzju tal-ġuriżdizzjoni tagħhom ma tkunx soġġetta għall-kundizzjoni li prosekuzzjoni tista' tinbeda biss wara li jkun sar rapport mill-vittma fil-post fejn ikun twettaq ir-reat kriminali, jew denunzja mill-Istat tal-post fejn ikun twettaq ir-reat kriminali.

Artikolu 15

Perjodi ta' preskrizzjoni

1. L-Istati Membri għandhom jiehdu l-miżuri neċessarji sabiex jipprevedu perjodu ta' preskrizzjoni li jippermetti l-investigazzjoni, il-prosekuzzjoni, il-proċess u t-teħid ta' deċiżjoni ġudizzjarja inkonnessjoni mar-reati kriminali msemmija fl-Artikoli 5 sa 11 għal perjodu ta' żmien suffiċjenti wara li jkunu twettqu dawk ir-reati kriminali.
2. L-Istati Membri għandhom jiehdu l-miżuri meħtieġa sabiex jipprevedu perjodu ta' preskrizzjoni għar-reati kriminali msemmija fl-Artikolu 5 ta' mill-inqas 20 sena miż-żmien meta twettaq ir-reat.
3. L-Istati Membri għandhom jiehdu l-miżuri meħtieġa sabiex jipprevedu perjodu ta' preskrizzjoni għar-reati kriminali msemmija fl-Artikolu 6 ta' mill-inqas 10 snin miż-żmien meta twettaq ir-reat.
4. L-Istati Membri għandhom jiehdu l-miżuri meħtieġa sabiex jipprevedu perjodu ta' preskrizzjoni għar-reati kriminali msemmija fl-Artikoli 7 u 9 ta' mill-inqas ħames snin wara li r-reat kriminali jkun waqaf jew il-vittma tkun saret taf bih.
5. L-Istati Membri għandhom jiehdu l-miżuri meħtieġa sabiex jipprevedu perjodu ta' preskrizzjoni għar-reati kriminali msemmija fl-Artikoli 8 u 10 ta' mill-inqas seba' snin wara li r-reat kriminali jkun waqaf jew il-vittma tkun saret taf bih.
6. Jekk il-vittma tkun minuri, il-perjodu ta' preskrizzjoni għandu jibda mhux aktar kmieni minn meta l-vittma tkun laqgħet l-età ta' 18-il sena.

KAPITOLU 3

IL-PROTEZZJONI TAL-VITTMU U L-AĊĊESS GĦALL- ĠUSTIZZJA

Artikolu 16

Rapportar ta' vjolenza kontra n-nisa jew vjolenza domestika

1. Minbarra d-drittijiet tal-vittmi meta jagħmlu lment skont l-Artikolu 5 tad-Direttiva 2012/29/UE, l-Istati Membri għandhom jiżguraw li l-vittmi jkunu jistgħu jirrapportaw reati kriminali ta' vjolenza kontra n-nisa jew vjolenza domestika lill-awtoritajiet kompetenti b'mod faċli u aċċessibbli. Dan għandu jinkludi l-possibbiltà li jiġu rrapportati reati kriminali online jew permezz ta' teknoloġiji oħra ta' informazzjoni u komunikazzjoni, inkluża l-possibbiltà li tiġi ppreżentata evidenza, b'mod partikolari dwar ir-rapportar ta' reati kriminali ta' vjolenza ċibernetika.

2. L-Istati Membri għandhom jiehdu l-miżuri meħtieġa sabiex jinkoraġġixxu lil kwalunkwe persuna li tkun taf dwar jew tissuspetta, *in bona fide*, li jkunu seħħew reati ta' vjolenza kontra n-nisa jew vjolenza domestika, jew li jkunu mistennija aktar atti ta' vjolenza, sabiex tirrapporta dan lill-awtoritajiet kompetenti.
3. L-Istati Membri għandhom jiżguraw li r-regoli ta' kunfidenzjalità imposti mil-ligi nazzjonali fuq il-professjonisti rilevanti, bħall-professjonisti tal-kura tas-saħħa, ma jikkostitwixxux ostaklu għar-rapportar tagħhom lill-awtoritajiet kompetenti jekk ikollhom motivi raġonevoli sabiex jemmnu li hemm riskju imminenti li ssir ħsara fiżika serja lil persuna minhabba li tkun soġġetta għal kwalunkwe wieħed mir-reati koperti minn din id-Direttiva. Jekk il-vittma tkun minuri, il-professjonisti rilevanti għandhom ikunu jistgħu jirrapportaw lill-awtoritajiet kompetenti jekk ikollhom motivi raġonevoli sabiex jemmnu li jkun twettaq att serju ta' vjolenza kopert skont din id-Direttiva jew ikunu mistennija aktar atti serji ta' vjolenza.
4. Meta t-tfal jirrapportaw reati kriminali ta' vjolenza kontra n-nisa jew vjolenza domestika, l-Istati Membri għandhom jiżguraw li l-proċeduri ta' rapportar ikunu sikuri, kunfidenzjali, imfassla u aċċessibbli b'mod u b'lingwa li taġevola lill-minuri, f'konformità mal-età u l-maturità tagħhom. Jekk ir-reat jinvolvi d-detentur tar-responsabbiltà tal-ġenituri, l-Istati Membri għandhom jiżguraw li r-rapportar ma jkunx kundizzjonali fuq il-kunsens ta' din il-persuna.
5. L-Istati Membri għandhom jiżguraw li l-awtoritajiet kompetenti li jiġu f'kuntatt ma' vittma li tirrapporta reati ta' vjolenza kontra n-nisa jew vjolenza domestika jkunu pprojbiti milli jittrasferixxu *data* personali relatata mal-istatus ta' residenza tal-vittma lill-awtoritajiet ta' migrazzjoni kompetenti, tal-inqas sakemm titlesta l-ewwel valutazzjoni individwali msemmija fl-Artikolu 18.

Artikolu 17

Investigazzjoni u prosekuzzjoni

1. L-Istati Membri għandhom jiżguraw li l-persuni, l-unitajiet jew is-servizzi li jinvestigaw u jipprosegwixxu l-vjolenza kontra n-nisa jew il-vjolenza domestika jkollhom biżżejjed għarfien espert u għodod investigattivi effettivi sabiex jinvestigaw u jressqu tali reati b'mod effettiv, speċjalment sabiex jiġbru, janalizzaw u jiżguraw evidenza elettronika f'każijiet ta' vjolenza ċibernetika.
2. L-Istati Membri għandhom jiżguraw li r-reati ta' vjolenza rrapportati kontra n-nisa jew il-vjolenza domestika jiġu pproċessati u ttrasferiti mingħajr dewmien lill-awtoritajiet kompetenti għall-prosekuzzjoni u l-investigazzjoni.
3. L-awtoritajiet kompetenti għandhom minnufih u b'mod effettiv jirreġistraw u jinvestigaw allegazzjonijiet ta' vjolenza kontra n-nisa jew vjolenza domestika u jiżguraw li jiġi ppreżentat ilment uffiċjali fil-każijiet kollha.
4. L-awtoritajiet kompetenti għandhom jirreferu minnufih lill-vittmi għal professjonisti rilevanti tal-kura tas-saħħa jew għal servizzi ta' appoġġ imsemmija fl-Artikoli 27, 28 u 29 sabiex jassistu fl-iżgurar tal-evidenza, b'mod partikolari f'każijiet ta' vjolenza sesswali, fejn il-vittma tkun tixtieq tressaq akkużi u tagħmel użu minn tali servizzi.
5. L-investigazzjonijiet jew il-prosekuzzjoni tar-reati msemmija fl-Artikolu 5 ma għandhomx ikunu dipendenti fuq ir-rapportar jew l-akkuża minn vittma jew mir-rappreżentant tagħha, u l-proċedimenti kriminali għandhom ikomplu anki jekk ir-rapport jew l-akkuża jkunu ġew irtirati.

Valutazzjoni individwali sabiex jiġu identifikati l-htigijiet ta' protezzjoni tal-vittmi

1. Fil-qafas tal-valutazzjoni individwali li għandha titwettaq skont l-Artikolu 22 tad-Direttiva 2012/29/UE, l-Istati Membri għandhom jiżguraw li, fir-rigward tal-vittmi koperti minn din id-Direttiva, jiġu vvalutati l-elementi addizzjonali kif stabbiliti fil-paragrafi 2 sa 7 ta' dan l-Artikolu.
2. Din il-valutazzjoni individwali għandha tinbeda mal-ewwel kuntatt tal-vittma mal-awtoritajiet kompetenti. L-awtoritajiet ġudizzjarji kompetenti għandhom jivverifikaw mhux aktar tard mill-bidu tal-proċedimenti kriminali jekk tkunx twettqet valutazzjoni. Jekk dan ma kienx il-każ, huma għandhom jirrimedjaw is-sitwazzjoni billi jwettqu valutazzjoni mill-aktar fis possibbli.
3. Il-valutazzjoni individwali għandha tiffoka fuq ir-riskju li jirriżulta mill-awtur tar-reat jew mis-suspettat, inkluż ir-riskju ta' vjolenza ripetuta, ir-riskju ta' offiża fuq il-persuna, l-użu ta' armi, l-awtur tar-reat jew is-suspettat li jgħix mal-vittma, l-użu ħazin tad-droga jew tal-alkoħol mill-awtur ta' reat jew suspettat, abbuż tal-minuri, kwistjonijiet ta' saħħa mentali jew imġiba ta' segwiment ta' persuna bil-moħbi.
4. Il-valutazzjoni għandha tqis iċ-ċirkostanzi individwali tal-vittma, inkluż jekk dawn jesperjenzawx diskriminazzjoni bbażata fuq kombinament ta' sess u raġunijiet oħra u għalhekk jiffaċċjawx riskju akbar ta' vjolenza, kif ukoll il-kunsiderazzjoni u l-valutazzjoni tal-vittma stess tas-sitwazzjoni. Dan għandu jsir fl-aħjar interess tal-vittma, filwaqt li tinghata attenzjoni speċjali lill-htieġa li tiġi evitata vittimizzazzjoni sekondarja jew ripetuta.
5. L-Istati Membri għandhom jiżguraw li jittiehdu miżuri ta' protezzjoni adegwati abbażi tal-valutazzjoni individwali, bħal:
 - (a) miżuri msemija fl-Artikoli 23 u 24 tad-Direttiva 2012/29/UE;
 - (b) l-ghoti ta' ordnijiet ta' inibizzjoni u ta' restrizzjoni jew ta' protezzjoni ta' emergenza skont l-Artikolu 21 ta' din id-Direttiva;
 - (c) miżuri ulterjuri għall-ġestjoni tal-awtur tar-reat jew tal-imġiba tas-suspettat, b'mod partikolari skont l-Artikolu 38 ta' din id-Direttiva.
6. Il-valutazzjoni individwali għandha ssir f'kollaborazzjoni mal-awtoritajiet kompetenti rilevanti kollha skont l-istadju tal-proċedimenti, u s-servizzi ta' appoġġ rilevanti, bħaċ-ċentri għall-protezzjoni tal-vittmi u l-postijiet ta' kenn tan-nisa, is-servizzi soċjali u l-professjonisti tal-kura tas-saħħa.
7. L-awtoritajiet kompetenti għandhom jaġġornaw il-valutazzjoni individwali f'intervalli regolari sabiex jiżguraw li l-miżuri ta' protezzjoni jkunu relatati mas-sitwazzjoni attwali tal-vittma. Dan għandu jinkludi valutazzjoni dwar jekk il-miżuri ta' protezzjoni, b'mod partikolari skont l-Artikolu 21, għandhomx bżonn jiġu adattati jew meħuda.
8. Id-dipendenti tal-vittmi għandhom ikunu preżunti li għandhom htigijiet speċifiċi ta' protezzjoni mingħajr ma jiġu sugġetti għall-valutazzjoni msemija fil-paragrafi 1 sa 6.

Artikolu 19

Valutazzjoni individwali tal-htigijiet ta' appoġġ tal-vittmi

1. L-Istati Membri għandhom jiżguraw li, filwaqt li jqisu l-valutazzjoni individwali msemmija fl-Artikolu 18, l-awtoritajiet kompetenti jivvalutaw il-htigijiet individwali tal-vittma u tad-dipendenti tagħha għall-appoġġ kif previst fil-Kapitolu 4.
2. L-Artikolu 18(4) u (7) għandu japplika għall-valutazzjoni individwali tal-htigijiet ta' appoġġ skont il-paragrafu 1 ta' dan l-Artikolu.

Artikolu 20

Riferiment għas-servizzi ta' appoġġ

1. Jekk il-valutazzjonijiet imsemmija fl-Artikoli 18 u 19 ikunu identifikaw htigijiet speċifiċi ta' appoġġ jew protezzjoni jew jekk il-vittma titlob appoġġ, l-Istati Membri għandhom jiżguraw li s-servizzi ta' appoġġ jikkuntattjaw lill-vittmi sabiex joffru appoġġ.
2. L-awtoritajiet kompetenti għandhom jirrispondu għat-talbiet għall-protezzjoni u l-appoġġ b'mod f'waqt u kkoordinat.
3. Fejn mehtieg, huma għandhom ikunu jistgħu jirreferu lil vittmi minuri, inklużi xhieda, għal servizzi ta' appoġġ mingħajr il-kunsens minn qabel tad-detentur tar-responsabbiltà tal-ġenituri.
4. L-Istati Membri għandhom jiżguraw it-trażmissjoni ta' *data* personali rilevanti dwar il-vittma u s-sitwazzjoni tagħha lis-servizzi ta' appoġġ rilevanti, fejn dan ikun mehtieg sabiex jiġi żgurat li l-vittma tircievi appoġġ u protezzjoni xierqa. Tali trażmissjoni għandha tkun kunfidenzjali.
5. Is-servizzi ta' appoġġ għandhom jaħżnu *data* personali sakemm ikun mehtieg għall-forniment ta' servizzi ta' appoġġ, u fi kwalunkwe każ għal mhux aktar minn 12-il xahar wara l-aħħar kuntatt bejn is-servizz ta' appoġġ u l-vittma.

Artikolu 21

Ordnijiet urġenti ta' inibizzjoni, ta' trażżin u ta' protezzjoni

1. L-Istati Membri għandhom jiżguraw li, f'sitwazzjonijiet ta' periklu immedjat għas-saħħa jew għas-sikurezza tal-vittma jew tad-dipendenti tagħha, l-awtoritajiet kompetenti johorġu ordnijiet indirizzati lil awtur ta' reat jew lil suspettat ta' vjolenza koperti minn din id-Direttiva sabiex jitolqu mir-residenza tal-vittma jew tad-dipendenti tagħha għal perjodu ta' żmien suffiċjenti u sabiex jipprojbixxu lill-awtur ta' reat jew lis-suspettat milli jidhol fir-residenza jew milli jidhol fil-post tax-xogħol tal-vittma jew milli b'xi mod jikkuntattja l-vittma jew id-dipendenti tagħha. Tali ordnijiet għandu jkollhom effett immedjat u ma jkunux dipendenti fuq vittma li tirrapporta r-reat kriminali.
2. L-Istati Membri għandhom jiżguraw li l-awtoritajiet kompetenti jkunu jistgħu johorġu ordnijiet ta' restrizzjoni jew ta' protezzjoni sabiex jipprovdur protezzjoni fit-tul għall-vittmi jew għad-dipendenti tagħhom kontra kwalunkwe att ta' vjolenza kopert minn din id-Direttiva, inkluż billi jipprojbixxu jew jirrestringu ċerta mgiba perikoluża tal-awtur tar-reat jew tas-suspettat.
3. L-Istati Membri għandhom jiżguraw li l-awtoritajiet kompetenti jinfurmaw lill-vittmi dwar il-possibbiltà li japplikaw għal ordnijiet ta' inibizzjoni u ta' restrizzjoni jew ta' protezzjoni ta' emerġenza, kif ukoll il-possibbiltà li jfittxu rikonoxximent

transfruntier tal-ordnijiet ta' protezzjoni skont id-Direttiva 2011/99/UE jew ir-Regolament (UE) Nru 606/2013.

4. Kwalunkwe ksur tal-ordnijiet ta' inibizzjoni jew ta' restrizzjoni u ta' protezzjoni ta' emergenza għandu jkun soġġett għal pieni kriminali jew pieni legali oħra li jkunu effettivi, proporzjonati u dissważivi.
5. Dan l-Artikolu ma jobbligax lill-Istati Membri jimmodifikaw is-sistemi nazzjonali tagħhom fir-rigward tal-kwalifika ta' ordnijiet ta' inibizzjoni ta' emergenza u ta' ordnijiet ta' protezzjoni bħala li jaqgħu taħt il-liġi kriminali, ċivili jew amministrattiva.

Artikolu 22 Protezzjoni tal-hajja privata tal-vittma

Mingħajr preġudizzju għad-drittijiet tad-difiża, l-Istati Membri għandhom jiżguraw li, f'investigazzjonijiet kriminali u fi proċedimenti ġudizzjarji, ma jkunux permessi mistoqsijiet, inkjesti u evidenza li jikkonċernaw imġiba sesswali passata tal-vittma jew aspetti oħra tal-hajja privata tal-vittma relatata magħha.

Artikolu 23 Linji Gwida għall-awtoritajiet tal-infurzar tal-liġi u dawk ġudizzjarji

L-Istati Membri għandhom joħorġu linji gwida għall-awtoritajiet kompetenti li jaġixxu fi proċedimenti kriminali, inklużi linji gwida tal-prosekuzzjoni u ġudizzjarji, li jikkonċernaw każijiet ta' vjolenza kontra n-nisa jew vjolenza domestika. Dawk il-linji gwida għandhom jinkludu gwida dwar:

- (a) kif tiġi żgurata l-identifikazzjoni xierqa tal-forom kollha ta' vjolenza bħal din;
- (b) kif għandha titwettagħ il-valutazzjoni individwali skont l-Artikoli 18 u 19;
- (c) kif għandhom jiġu ttrattati l-vittmi b'mod sensittiv għat-trauma, għall-ġeneru u għall-minuri;
- (d) kif jiġi żgurat li l-proċedimenti jitwettqu b'mod li tiġi evitata vittimizzazzjoni sekondarja jew ripetuta;
- (e) kif jiġu indirizzati l-htigijiet ta' protezzjoni u appoġġ imsahha tal-vittmi li jesperjenzaw diskriminazzjoni abbażi ta' kombinament ta' sess u raġunijiet oħra;
- (f) kif għandhom jiġu evitati l-isterjotipi tal-ġeneru;
- (g) kif il-vittmi jiġu rriferuti għal servizzi ta' appoġġ, sabiex jiġi żgurat it-trattament xieraq tal-vittmi u l-immaniġġjar ta' każijiet ta' vjolenza kontra n-nisa jew vjolenza domestika.

Artikolu 24 Ir-rwol tal-korpi nazzjonali u tal-korpi tal-ugwaljanza

1. L-Istati Membri għandhom jaħtru u jagħmlu l-arrangamenti meħtieġa sabiex korpi jew korpi jwettqu l-kompiti li ġejjin:
 - (a) jipprovdu assistenza u pariri indipendenti lill-vittmi ta' vjolenza kontra n-nisa u vjolenza domestika;

- (b) jippubblikaw rapporti indipendenti u jagħmlu rakkomandazzjonijiet dwar kwalunkwe kwistjoni relatata ma' tali diskriminazzjoni;
- (c) jiskambjaw informazzjoni disponibbli ma' korpi Ewropej korrispondenti bhall-Istitut Ewropew għall-Ugwaljanza tal-Ġeneru.

Dawn il-korpi jistgħu jiffurmaw parti mill-korpi tal-ugwaljanza stabbiliti skont id-Direttivi 2004/113/KE, 2006/54/KE u 2010/41/UE.

2. L-Istati Membri għandhom jiżguraw li l-korpi msemmija fil-paragrafu 1 ikunu jistgħu jagixxu f'isem jew b'appoġġ ta' vittma waħda jew aktar ta' vjolenza kontra n-nisa jew vjolenza domestika fi proċedimenti ġudizzjarji, inkluż għat-talba għall-kumpens imsemmija fl-Artikolu 26 u t-tneħħija tal-kontenut online msemmi fl-Artikolu 25, bl-approvazzjoni tal-vittma.

Artikolu 25 Mizuri sabiex jitneħħa ċertu materjal online

1. L-Istati Membri għandhom jiehdu l-miżuri meħtieġa biex jiżguraw it-tneħħija fil-pront tal-materjal imsemmi fl-Artikolu 7(a) u (b), fl-Artikolu 8(c), u fl-Artikoli 9 u 10. Dawk il-miżuri għandhom jinkludu l-possibbiltà li l-awtoritajiet ġudizzjarji kompetenti tagħhom joħorġu, fuq talba mill-vittma, ordnijiet legali vinkolanti sabiex jitneħħa jew jiġi mblukkat l-aċċess għal tali materjal, indirizzati lill-fornituri rilevanti ta' servizzi intermedjarji.
2. L-Istati Membri għandhom jiżguraw li l-ordnijiet imsemmijin fil-paragrafu 1 ikunu jistgħu jinħarġu fi proċedimenti *interim*, anki qabel it-terminazzjoni ta' kwalunkwe proċediment kriminali rigward ir-reati msemmija fl-Artikolu 7(a) u (b), fl-Artikolu 8(c), fl-Artikolu 9 jew fl-Artikolu 10 meta l-awtorità ġudizzjarja adita tqis li:
 - (a) tkun ġiet ipprezentata b'evidenza suffiċjenti li tiġġustifika l-konklużjoni li l-imġiba msemmija fl-Artikolu 7(a) u (b), fl-Artikolu 8(c), fl-Artikolu 9 jew fl-Artikolu 10 x'aktarx seħhet fir-rigward tar-rikorrent u li l-materjal li huwa l-oġġett tar-rikors jikkostitwixxi materjal kif imsemmi f'dawk l-artikoli;
 - (b) it-tneħħija ta' dak il-materjal hija meħtieġa sabiex tiġi evitata jew limitata hsara sinifikanti lill-vittma;
 - (c) id-druttijiet u l-interessi ta' partijiet oħra involuti assoċjati mat-tneħħija potenzjali ma humiex tali li jegħlbu dawk tal-vittma assoċjati mat-tneħħija.
3. L-Istati Membri għandhom jiżguraw li dawk l-ordnijiet imsemmija fil-paragrafu 1 u fil-paragrafu 2 ikunu validi għal perjodu ta' żmien xieraq ta' mhux aktar minn sena, soġġetti għal tiġdid għal perjodu ta' żmien xieraq addizzjonali, fuq talba mill-vittma, fejn l-awtorità ġudizzjarja adita tqis li l-kundizzjonijiet tal-paragrafu 2 għadhom jiġu sodisfatti. Madankollu, l-Istati Membri għandhom jiżguraw li, meta l-proċedimenti kriminali rigward ir-reati msemmija fl-Artikolu 7(a) u (b), fl-Artikolu 8(c), fl-Artikolu 9 jew fl-Artikolu 10 jiġu tterminati mingħajr ma jwasslu għas-sejba li tali reat ikun twettaq, l-ordnijiet jiġu invalidati u l-fornitur tas-servizzi intermedjarji kkonċernati jiġi informat b'dan.
4. L-Istati Membri għandhom jiżguraw li l-ordnijiet u miżuri oħra msemmija fil-paragrafi 1 u 2 jittiehdu skont proċeduri trasparenti u jkunu soġġetti għal salvagwardji adegwati, b'mod partikolari sabiex jiġi żgurat li dawk l-ordnijiet u

mizuri ohra jkunu limitati għal dak li huwa meħtieġ u proporzjonat u li jitqiesu kif xieraq id-drittijiet u l-interessi tal-partijiet kollha involuti.

5. L-Istati Membri għandhom jiżguraw li l-utenti finali tas-servizzi rilevanti jigu informati, fejn xieraq mill-fornituri tas-servizzi intermedjarji kkonċernati, bir-raġunijiet għat-tneħħija jew l-imblukkar tal-aċċess għall-materjal skont l-ordnijiet jew mizuri ohra msemmiya fil-paragrafi 1 u 2 u li daww l-utenti finali jkollhom aċċess għal rimedju għodizzjarju.
6. L-Istati Membri għandhom jiżguraw li t-tneħħija jew l-imblukkar tal-aċċess għall-materjal skont l-ordnijiet jew mizuri ohra msemmiya fil-paragrafi 1 u 2 ma jwaqqfux lill-awtoritajiet kompetenti milli jiksibu jew milli jiżguraw l-evidenza meħtieġa għall-investigazzjoni u l-prosekuzzjoni tar-reati msemmiya fl-Artikolu 7(a) u (b), fl-Artikolu 8(c), fl-Artikolu 9 jew fl-Artikolu 10.

Artikolu 26 Kumpens mill-awturi tar-reati

1. L-Istati Membri għandhom jiżguraw li l-vittmi jkollhom id-dritt li jitolbu kumpens shih minghand l-awturi tar-reati għal danni li jirrizultaw mill-forom kollha ta' vjolenza kontra n-nisa jew vjolenza domestika.
2. L-Istati Membri għandhom jiżguraw li l-vittmi jkunu jistgħu jiksibu deċiżjoni dwar il-kumpens matul il-proċedimenti kriminali.
3. Il-kumpens għandu jkiegħed lill-vittmi fil-pożizzjoni li kienu jkunu fiha li kieku r-reat qatt ma sehh, filwaqt li titqies is-serjetà tal-konsegwenzi għall-vittma. Il-kumpens ma għandux ikun ristrett bl-iffissar ta' limitu massimu.
4. Id-dannu għandu jinkludi l-kostijiet għas-servizzi tal-kura tas-saħħa, għas-servizzi ta' appogg, għar-riabilitazzjoni, għat-telf tal-introjtu u għall-kostijiet raġonevoli ohra li jkunu nholqu bħala riżultat tar-reat jew għall-ġestjoni tal-konsegwenzi tiegħu. L-ammont tad-danni mogħtija għandu jikkumpensa wkoll għall-ħsara fiżika u psikoloġika u għall-preġudizzju morali.
5. Il-perjodu ta' preskrizzjoni sabiex titressaq talba għal kumpens ma għandux ikun inqas minn ħames snin minn meta jkun sehh ir-reat.

F'każijiet ta' vjolenza sesswali, il-perjodu ta' preskrizzjoni ma għandux ikun inqas minn 10 snin.

Il-perjodu ta' preskrizzjoni sabiex titressaq talba għal kumpens ta' reati kriminali msemmi fl-Artikolu 7 għandu jibda jiddekorri malli l-vittma ssir taf bir-reat.

Il-perjodu ta' preskrizzjoni ma għandux jibda sakemm l-awtur tar-reat u l-vittma ikun għadhom jikkondividu l-istess unità domestika. Barra minn hekk, jekk il-vittma tkun minuri, il-perjodu ta' preskrizzjoni ma għandux jibda jiddekorri qabel ma l-vittma tkun laħqet l-età ta' 18-il sena.

Il-perjodu ta' preskrizzjoni għandu jiġi interrott jew sospiż għat-tul ta' żmien tal-proċedimenti legali pendenti li jikkonċernaw ir-reat.

KAPITOLU 4

APPOĠĠ GĦALL-VITTMĠ

Artikolu 27 Appoġġ speċjalizzat għall-vittmi

1. L-Istati Membri għandhom jiżguraw li s-servizzi ta' appoġġ speċjalizzat imsemmija fl-Artikolu 9(3) tad-Direttiva 2012/29/UE jkunu disponibbli għall-vittmi ta' atti ta' vjolenza koperti minn din id-Direttiva. Is-servizzi ta' appoġġ speċjalizzat għandhom jipprovdu:
 - (a) pariri u informazzjoni dwar kwalunkwe kwistjoni legali jew Prattika rilevanti li tirriżulta mir-reat, inkluż dwar l-aċċess għall-akkomodazzjoni, l-edukazzjoni, it-taħriġ u l-assistenza sabiex wiehed jibqa' fi jew isib impjeg;
 - (b) riferimenti għal eżamijiet forensiċi mediċi;
 - (c) l-appoġġ lill-vittmi tal-vjolenza ċibernetika, inkluż pariri dwar ir-rimedji ġudizzjarji u r-rimedji sabiex jitneħħa l-kontenut online relatat mar-reat.
2. L-appoġġ speċjalizzat imsemmi fil-paragrafu 1 għandu jiġi offrut personalment u għandu jkun faċilment aċċessibbli, inkluż online jew permezz ta' mezzi adegwati oħra, bħal teknoloġiji tal-informazzjoni u tal-komunikazzjoni, imfassla għall-htigijiet tal-vittmi tal-vjolenza kontra n-nisa u l-vjolenza domestika.
3. L-Istati Membri għandhom jiżguraw biżżejjed riżorsi umani u finanzjarji sabiex jipprovdu s-servizzi msemmija fil-paragrafu 1, speċjalment dawk imsemmija fil-punt (c) ta' dak il-paragrafu, inkluż fejn tali servizzi jiġu pprovduti minn organizzazzjonijiet nongovernattivi.
4. L-Istati Membri għandhom jipprovdu s-servizzi ta' protezzjoni u ta' appoġġ speċjalizzat meħtieġa sabiex jindirizzaw b'mod komprensiv il-htigijiet multipli tal-vittmi fl-istess bini, jew ikollhom tali servizzi kkoordinati permezz ta' punt ta' kuntatt ċentrali, jew permezz ta' aċċess online ta' punt ta' kuntatt uniku għal tali servizzi. Tali offerta kkombinata ta' servizzi għandha tinkludi mill-inqas kura medika u servizzi soċjali, appoġġ psikosoċjali, servizzi legali u tal-pulizija.
5. L-Istati Membri għandhom joħroġu linji gwida u protokolli għall-professjonisti tal-kura tas-saħħa u tas-servizzi soċjali dwar l-identifikazzjoni u l-ġoti ta' appoġġ xieraq lill-vittmi tal-forom kollha ta' vjolenza kontra n-nisa u l-vjolenza domestika, inkluż dwar ir-referenza tal-vittmi lis-servizzi ta' appoġġ rilevanti. Tali linji gwida u protokolli għandhom jindikaw ukoll kif għandhom jiġu indirizzati l-htigijiet speċifiċi tal-vittmi li huma f'riskju akbar ta' tali vjolenza bħala riżultat tal-esperjenza tagħhom ta' diskriminazzjoni bbażata fuq kombinament ta' sess u raġunijiet oħra ta' diskriminazzjoni.
6. L-Istati Membri għandhom jiżguraw li s-servizzi ta' appoġġ speċjalizzat jibqgħu kompletament operazzjonali għall-vittmi ta' vjolenza kontra n-nisa u vjolenza domestika fi żminijiet ta' kriżi, bħal kriżijiet tas-saħħa jew stati oħra ta' emerġenza.
7. L-Istati Membri għandhom jiżguraw li s-servizzi ta' appoġġ speċjalizzat ikunu disponibbli għall-vittmi qabel, matul u għal żmien xieraq wara l-proċedimenti kriminali.

Artikolu 28

Appoġġ speċjalizzat għall-vittmi ta' vjolenza sesswali

1. L-Istati Membri għandhom jipprovdu għal ċentri ta' riferiment mghammra kif xieraq u aċċessibbli faċilment għall-kriżijiet tal-istupru jew għall-vjolenza sesswali sabiex jiżguraw appoġġ effettiv lill-vittmi ta' vjolenza sesswali, inkluża l-assistenza fil-preservazzjoni u fid-dokumentazzjoni tal-evidenza. Dawn iċ-ċentri għandhom jipprovdu għal eżamijiet mediċi u forensiċi, appoġġ għal trawma u konsulenza psikoloġika, wara li jkun twettaq ir-reat u sakemm ikun mehtieġ wara dan. Meta l-vittma tkun minuri, tali servizzi għandhom jiġu pprovduti b'mod li jaġevola lill-minuri.
2. Is-servizzi msemmija fil-paragrafu 1 għandhom ikunu disponibbli mingħajr hlas u aċċessibbli kull jum tal-ġimgħa. Dawn jistgħu jkunu parti mis-servizzi msemmija fl-Artikolu 27.
3. L-Istati Membri għandhom jiżguraw distribuzzjoni ġeografika u kapaċità suffiċjenti ta' dawn is-servizzi madwar l-Istat Membru.
4. L-Artikolu 27(3) u (6) għandu japplika għall-ġhoti ta' appoġġ għall-vittmi tal-vjolenza sesswali.

Artikolu 29

Appoġġ speċjalizzat għall-vittmi tal-mutilazzjoni ġenitali femminili

1. L-Istati Membri għandhom jiżguraw appoġġ effettiv u adattat għall-età lill-vittmi tal-mutilazzjoni ġenitali femminili, inkluż billi jipprovdu kura ġinekoloġika, sessjoloġika, psikoloġika u għal trawma u konsulenza mfassla għall-htigijiet speċifiċi ta' tali vittmi, wara li jkun twettaq ir-reat u sakemm ikun mehtieġ wara dan. Dan għandu jinkludi wkoll l-ġhoti ta' informazzjoni dwar l-unitajiet fl-isptarijiet pubbliċi li jwettqu kirurġija klitorjali rikonstruttiva. Tali appoġġ jista' jiġi pprovdut miċ-ċentri ta' referenza msemmija fl-Artikolu 28 jew minn kwalunkwe ċentru tas-saħħa ddedikat.
2. L-Artikolu 27(3) u (6) u l-Artikolu 28(2) għandhom ikunu applikabbli għall-ġhoti ta' appoġġ għall-vittmi ta' mutilazzjoni ġenitali femminili.

Artikolu 30

Appoġġ speċjalizzat għall-vittmi ta' fastidju sesswali fuq ix-xogħol

L-Istati Membri għandhom jiżguraw li s-servizzi ta' konsulenza esterna jkunu disponibbli għall-vittmi u għall-impjegaturi f'każijiet ta' fastidju sesswali fuq ix-xogħol. Dawn is-servizzi għandhom jinkludu pariri dwar kif jiġu indirizzati b'mod adegwat każijiet bhal dawn fuq il-post tax-xogħol, dwar ir-rimedji legali disponibbli għall-impjegatur sabiex inehhi l-awtur tar-reat mill-post tax-xogħol u jipprovdi l-possibbiltà ta' konċiljazzjoni bikrija, jekk il-vittma tkun tixtieq hekk.

Artikolu 31 Linji telefoniċi għall-ghajnuna tal-vittmi

1. L-Istati Membri għandhom jistabbilixxu linji telefoniċi għall-ghajnuna disponibbli mal-pajjiż kollu f'kull hin (24/7), minghajr hlas, sabiex jiġu pprovduti pariri lill-vittmi tal-vjolenza kontra n-nisa u l-vjolenza domestika. Il-parir għandu jinghata b'mod kunfidenzjali jew b'kunsiderazzjoni xierqa għall-anonimità tagħhom. L-Istati Membri għandhom jiżguraw il-forniment ta' tali servizz ukoll permezz ta' teknoloġiji oħra tal-informazzjoni u tal-komunikazzjoni, inklużi applikazzjonijiet online.
2. L-Istati Membri għandhom jieħdu miżuri xierqa sabiex jiżguraw l-aċċessibbiltà tas-servizzi msemmija fil-paragrafu 1 għall-utenti finali b'diżabilità, inkluż l-ġoti ta' appoġġ b'lingwaġġ faċli sabiex jinftehem. Dawk is-servizzi għandhom ikunu aċċessibbli f'konformità mar-rekwiżiti ta' aċċessibbiltà għas-servizzi ta' komunikazzjoni elettronika stabbiliti fl-Anness I tad-Direttiva 2019/882/UE tal-Parlament Ewropew u tal-Kunsill¹⁸.
3. L-Artikolu 27(3) u (6) għandu japplika għall-forniment ta' linji telefoniċi għall-ghajnuna u appoġġ permezz ta' teknoloġiji tal-informazzjoni u tal-komunikazzjoni skont dan l-Artikolu.
4. [L-Istati Membri għandhom jiżguraw li s-servizz skont il-paragrafu 1 għall-vittmi ta' vjolenza kontra n-nisa jiġi operat taht in-numru armonizzat fil-livell tal-UE "116 016" u li l-utenti finali jkunu informati b'mod adegwat dwar l-eżistenza u l-użu ta' tali numru.]

Artikolu 32 Postijiet ta' kenn u akkomodazzjonijiet interim oħra

1. Il-postijiet ta' kenn u akkomodazzjonijiet interim xierqa oħra kif previst fil-punt (a) tal-Artikolu 9(3) tad-Direttiva 2012/29/UE għandhom jindirizzaw il-htigijiet speċifiċi tan-nisa vittmi ta' vjolenza domestika u vjolenza sesswali. Huma għandhom jgħinuhom fl-irkupru tagħhom, billi jipprovdu kundizzjonijiet ta' għajxien adegwati u xierqa bil-ħsieb li jirritornaw għal għajxien indipendenti.
2. Il-postijiet ta' kenn u akkomodazzjonijiet interim xierqa oħra għandhom ikunu mghammra sabiex jakkomodaw il-htigijiet speċifiċi tat-tfal, inklużi l-vittmi minuri.
3. Il-postijiet ta' kenn u akkomodazzjoni interim xierqa oħra għandhom ikunu disponibbli għall-vittmi irrispettivament min-nazzjonalità, iċ-ċittadinanza, il-post ta' residenza jew l-istatus ta' residenza tagħhom.
4. L-Artikolu 27(3) u (6) għandu japplika għal postijiet ta' kenn u akkomodazzjonijiet interim xierqa oħra.

Artikolu 33 Appoġġ għall-vittmi minuri

1. L-Istati Membri għandhom jiżguraw li t-tfal jinghataw appoġġ adegwat speċifiku hekk kif l-awtoritajiet kompetenti jkollhom motivi raġonevoli sabiex jemmnu li t-tfal

¹⁸ Id-Direttiva (UE) 2019/882 tal-Parlament Ewropew u tal-Kunsill tas-17 ta' April 2019 dwar ir-rekwiżiti ta' aċċessibbiltà għall-prodotti u għas-servizzi, [GU L 151.7.6.2019, p. 70–115](#).

setghu kienu soġġetti għal, inkluż li jkunu xhieda ta' vjolenza kontra n-nisa jew vjolenza domestika. L-appoġġ għat-tfal għandu jkun speċjalizzat u adattat għall-età, filwaqt li jirrispetta l-aħjar interessi tal-minuri.

2. Il-vittmi minuri għandhom jingħataw kura medika xierqa għall-età, appoġġ emozzjonali, psikosoċjali, psikoloġiku u edukattiv, kif ukoll kwalunkwe appoġġ xieraq ieħor imfassal b'mod partikolari għal sitwazzjonijiet ta' vjolenza domestika.
3. Jekk ikun meħtieġ li tiġi pprovduta akkomodazzjoni *interim*, it-tfal għandhom bħala prijetà jittqiegħdu flimkien ma' membri oħra tal-familja, b'mod partikolari ma' ġenitur mhux vjolenti f'akkomodazzjoni permanenti jew temporanja, mgħammra b'servizzi ta' appoġġ. Il-kollokament f'postijiet ta' kenn għandu jkun l-aħjar għażla.

Artikolu 34 Sikurezza tat-tfal

L-Istati Membri għandhom jistabbilixxu u jzommu postijiet sikuri li jippermettu kuntatt sikur bejn il-minuri u detentur ta' responsabbiltajiet tal-ġenituri li jkun awtur ta' reat jew suspettat ta' vjolenza kontra n-nisa jew vjolenza domestika, sa fejn dan tal-aħhar ikollu drittijiet ta' aċċess. L-Istati Membri għandhom jiżguraw is-superviżjoni minn professjonisti mharrġa, kif xieraq, u fl-aħjar interessi tal-minuri.

Artikolu 35 Appoġġ immirat għall-vittmi bi htigijiet speċifiċi u gruppi li jinsabu f'riskju

1. L-Istati Membri għandhom jiżguraw l-għoti ta' appoġġ speċifiku lill-vittmi f'riskju akbar ta' vjolenza kontra n-nisa jew vjolenza domestika, bħan-nisa b'diżabbiltà, in-nisa li jgħixu f'żoni rurali, in-nisa bi status jew permess ta' residenza dipendenti, in-nisa migranti mingħajr dokumenti, in-nisa li japplikaw għal protezzjoni internazzjonali, in-nisa mingħajr dar, in-nisa bi sfond razzjali jew etniku ta' minoranza, in-nisa li jaħdmu fl-industrija tas-sess, in-nisa detenuti, jew nisa akbar fl-età.
2. Is-servizzi ta' appoġġ skont l-Artikoli 27 sa 32 għandu jkollhom kapaxtajtiet suffiċjenti sabiex jakkomodaw lill-vittmi b'diżabbiltà, filwaqt li jqisu l-htigijiet speċifiċi tagħhom, inkluża l-assistenza personali.
3. Is-servizzi ta' appoġġ għandhom ikunu disponibbli għal ċittadini ta' pajjiżi terzi li huma vittmi ta' vjolenza kontra n-nisa u vjolenza domestika, inkluż għal applikanti għall-protezzjoni internazzjonali, għal persuni mingħajr dokumenti u għal persuni soġġetti għal proċeduri ta' ritorn f'detenzjoni. L-Istati Membri għandhom jiżguraw li l-vittmi li jitolbu dan jistgħu jinżammu separatament minn persuni tas-sess l-ieħor f'faċilitajiet ta' detenzjoni għal ċittadini ta' pajjiżi terzi soġġetti għal proċeduri ta' ritorn, jew jiġu akkomodati separatament f'ċentri ta' akkoljenza għal applikanti għal protezzjoni internazzjonali.
4. L-Istati Membri għandhom jiżguraw li l-persuni jkunu jistgħu jirrapportaw okkorrenzi ta' vjolenza kontra n-nisa jew vjolenza domestika fiċ-ċentri ta' akkoljenza u detenzjoni lill-persunal rilevanti u li jkun hemm fis-seħh protokollu sabiex dawn ir-rapporti jiġu indirizzati b'mod adegwat u rapidu f'konformità mar-rekwiziti fl-Artikoli 18, 19 u 20.

Kapitolu 5

PREVENZJONI

Artikolu 36 Miżuri preventivi

1. L-Istati Membri għandhom jieħdu azzjonijiet xierqa sabiex jipprevjenu l-vjolenza kontra n-nisa u l-vjolenza domestika.
2. Il-miżuri preventivi għandhom jinkludu kampanji ta' sensibilizzazzjoni, programmi ta' riċerka u edukazzjoni, fejn xieraq żviluppata f'kooperazzjoni mal-organizzazzjonijiet rilevanti tas-soċjetà ċivili, is-shab soċjali, il-komunitajiet milquta u partijiet ikkonċernati oħra.
3. L-Istati Membri għandhom jagħmlu l-informazzjoni dwar il-miżuri preventivi, id-drittijiet tal-vittmi, l-aċċess għall-gustizzja u għal avukat, u l-miżuri ta' protezzjoni u ta' appoġġ disponibbli għall-pubbliku ġenerali.
4. Azzjoni mmirata għandha tiġi indirizzata lil gruppi f'riskju, inklużi t-tfal, skont l-età u l-maturità tagħhom, u l-persuni b'diżabilità, filwaqt li jitqiesu l-ostakli lingwistiċi u l-livelli differenti ta' litteriżmu u ħiliet. L-informazzjoni għat-tfal għandha tiġi fformulata b'mod li jaġevola lill-minuri.
5. Il-miżuri preventivi għandhom b'mod partikolari jimmiraw li jisfidaw l-istereotipi dannużi marbuta mal-ġeneru, jippromwovu l-ugwaljanza bejn in-nisa u l-irġiel, jinkoraġġixxu lil kulhadd, inklużi l-irġiel u s-subien, biex jaġixxu bħala mudelli pożittivi biex jappoġġaw tibdil korrispondenti fl-imġiba korrispondenti fis-soċjetà kollha kemm hi f'konformità mal-oġettivi ta' din id-direttiva.
6. Il-miżuri preventivi għandhom jiżviluppaw u/jew iżidu s-sensittività dwar il-prattika ta' hsara tal-mutilazzjoni ġenitali femminili.
7. Il-miżuri preventivi għandhom jindirizzaw ukoll speċifikament il-vjolenza ċibernetika. B'mod partikolari, l-Istati Membri għandhom jiżguraw li l-miżuri edukattivi jinkludu l-iżvilupp ta' ħiliet fil-litteriżmu diġitali, inkluż l-involvement kritiku mad-dinja diġitali, sabiex l-utenti jkunu jistgħu jidentifikaw u jindirizzaw każijiet ta' vjolenza ċibernetika, ifittxu appoġġ u jipprevjenu t-tweġġi tagħha. L-Istati Membri għandhom irawmu l-kooperazzjoni multidixxiplinari u tal-partijiet ikkonċernati, inklużi s-servizzi intermedjarji u l-awtoritajiet kompetenti sabiex jiżviluppaw u jimplimentaw miżuri sabiex tiġi indirizzata l-vjolenza ċibernetika.
8. L-Istati Membri għandhom jiżguraw li l-fastidju sesswali fuq ix-xogħol jiġi indirizzat fil-politiki nazzjonali rilevanti. Dawk il-politiki nazzjonali għandhom jidentifikaw u jstabbilixxu l-azzjonijiet immirati msemmija fil-paragrafu 2 għal setturi fejn il-haddiema huma l-aktar esposti.

Artikolu 37 Tahriġ u informazzjoni għall-professjonisti

1. L-Istati Membri għandhom jiżguraw li l-professjonisti li x'aktarx jiġu f'kontatt mal-vittmi, inklużi l-awtoritajiet tal-infurzar tal-liġi, il-persunal tal-qorti, l-imħallfin u l-prosekuturi, l-avukati, il-fornituri ta' appoġġ għall-vittmi u servizzi ta' ġustizzja restorattiva, il-professjonisti tal-kura tas-saħħa, is-servizzi soċjali, persunal tal-edukazzjoni u persunal rilevanti ieħor, jirċievu kemm taħriġ ġenerali kif ukoll

speċjalizzat u informazzjoni mmirata sa livell xieraq għall-kuntatti tagħhom mal-vittmi, sabiex ikunu jistgħu jidentifikaw, jipprevjenu u jindirizzaw każijiet ta' vjolenza kontra n-nisa jew vjolenza domestika u jittrattaw lill-vittmi b'mod sensittiv għat-trauma, għall-ġeneru u għall-minuri.

2. Il-professjonisti rilevanti tas-saħħa, inklużi l-pedjatriċi u l-qbiela, għandhom jirċievu taħriġ immirat sabiex jidentifikaw u jindirizzaw, b'mod kulturalment sensittiv, il-konsegwenzi fiżiċi, psikoloġiċi u sesswali tal-mutilazzjoni ġenitali femminili.
3. Il-persuni b'funzjonijiet superviżorji fuq il-post tax-xogħol, kemm fis-settur pubbliku kif ukoll f'dak privat, għandhom jirċievu taħriġ dwar kif jirrikonossu, jipprevjenu u jindirizzaw il-fastidju sesswali fuq ix-xogħol, inkluż dwar valutazzjonijiet tar-riskju li jikkonċernaw ir-riskji għas-sikurezza u għas-saħħa okkupazzjonali, sabiex jipprovdu appoġġ lill-vittmi affettwati minn dan u jwieġbu b'mod adegwat. Dawk il-persuni u l-impjegaturi għandhom jirċievu informazzjoni dwar l-effetti tal-vjolenza kontra n-nisa u l-vjolenza domestika fuq ix-xogħol u r-riskju ta' vjolenza minn terzi.
4. L-attivitajiet ta' taħriġ imsemmija fil-paragrafi 1 u 2 għandhom jinkludu taħriġ dwar il-kooperazzjoni kkoordinata bejn diversi aġenziji sabiex ikun jista' jsir trattament komprensiv u xieraq tar-referenzi f'każijiet ta' vjolenza kontra n-nisa jew vjolenza domestika.
5. Mingħajr ma jaffettwaw il-libertà u l-pluraliżmu tal-media, l-Istati Membri għandhom jinkoraġġixxu u jappoġġaw l-istabbiliment ta' attivitajiet ta' taħriġ tal-media minn organizzazzjonijiet tal-professjonisti tal-media, korpi awtoregulatorji tal-media u rappreżentanti tal-industrija jew organizzazzjonijiet indipendenti rilevanti oħra, sabiex jiġġieldu kontra r-rappreżentazzjonijiet sterjotipici tan-nisa u tal-irġiel, immagnijiet sessisti tan-nisa, u t-tfiġh tat-tort fuq il-vittma fil-media, immirati lejn it-tnaqqis tar-riskju ta' vjolenza kontra n-nisa jew vjolenza domestika.
6. L-Istati Membri għandhom jiżguraw li l-awtoritajiet kompetenti sabiex jirċievu rapporti ta' reati mill-vittmi jkunu mħarrġa kif xieraq sabiex jiffaċilitaw u jassistu fir-rapportar ta' tali reati.
7. L-attivitajiet ta' taħriġ imsemmija fil-paragrafi 1 u 2 għandhom ikunu regolari u obbligatorji, inkluż dwar il-vjolenza ċibernetika, u mibnija fuq l-ispeċifità tal-vjolenza kontra n-nisa u l-vjolenza domestika. Tali attivitajiet ta' taħriġ għandhom jinkludu taħriġ dwar kif għandhom jiġu identifikati u indirizzati l-htigijiet speċifiċi ta' protezzjoni u appoġġ tal-vittmi li jiffaċċjaw riskju akbar ta' vjolenza minhabba li jkunu esperjenzaw diskriminazzjoni abbażi ta' kombinament ta' sess u raġunijiet oħra.
8. Il-miżuri skont il-paragrafi 1 sa 6 għandhom jiġu implimentati mingħajr ma jaffettwaw l-indipendenza ġudizzjarja, l-awtoorganizzazzjoni ta' professjonijiet regolati u d-differenzi fl-organizzazzjoni tal-ġudikatura madwar l-Unjoni.

Artikolu 38 Programmi ta' intervent

1. L-Istati Membri għandhom jieħdu l-miżuri meħtieġa sabiex jiżguraw li jiġu stabbiliti programmi ta' intervent immirati u effettivi sabiex jipprevjenu u jimminimizzaw ir-riskju li jitwettqu reati ta' vjolenza kontra n-nisa jew vjolenza domestika, jew ripetizzjoni ta' dawn ir-reati.

2. Il-programmi ta' intervent għandhom ikunu disponibbli għall-partecipazzjoni inkluż għal persuni li jibzghu li jistghu jwettqu kwalunkwe reat ta' vjolenza kontra n-nisa jew vjolenza domestika.

KAPITOLU 6

KOORDINAZZJONI U KOOPERAZZJONI

Artikolu 39 Politiki kkoordinati u korp ta' koordinazzjoni

1. L-Istati Membri għandhom jadottaw u jimplimentaw politiki effettivi, komprensivi u kkoordinati madwar l-istat kollu li jinkludu l-miżuri rilevanti kollha għall-prevenzjoni u l-ġlieda kontra l-forom kollha ta' vjolenza kontra n-nisa u l-vjolenza domestika.
2. L-Istati Membri għandhom jaħtru jew jistabbilixxu korp uffiċjali responsabbli għall-koordinazzjoni, l-implimentazzjoni, il-monitoraġġ u l-evalwazzjoni ta' politiki u miżuri għall-prevenzjoni u l-ġlieda kontra l-forom kollha ta' vjolenza koperti minn din id-Direttiva.
3. Dan il-korp għandu jikkordina l-ġbir tad-data kif imsemmi fl-Artikolu 44, janalizzaha u jiddisemina r-riżultati tagħha.
4. Hija għandha tkun responsabbli għall-koordinazzjoni tal-politiki fil-livelli ċentrali, reġjonali u lokali.

Artikolu 40 Koordinazzjoni u kooperazzjoni bejn diversi aġenziji

1. L-Istati Membri għandhom jistabbilixxu mekkaniżmi xierqa sabiex jiżguraw koordinazzjoni u kooperazzjoni effettivi, fil-livell nazzjonali, tal-awtoritajiet, l-aġenziji u l-korpi rilevanti, inklużi l-awtoritajiet lokali u reġjonali, l-aġenziji tal-infurzar tal-liġi, il-ġudikatura, il-prosekuturi pubbliċi, il-fornituri ta' servizzi ta' appoġġ kif ukoll l-organizzazzjonijiet mhux governattivi, is-servizzi soċjali, inklużi l-awtoritajiet tal-protezzjoni u l-benesseri tal-minuri, il-fornituri tal-edukazzjoni u tal-kura tas-saħħa, is-shab soċjali, mingħajr preġudizzju għall-awtonomija tagħhom, u organizzazzjonijiet u entitajiet rilevanti oħra.
2. Dawn il-mekkanizmi għandhom b'mod partikolari jappartjenu għall-valutazzjonijiet individwali skont l-Artikoli 18 u 19, u l-ġhoti ta' miżuri ta' protezzjoni u ta' appoġġ skont l-Artikolu 21 u l-Kapitolu 4, il-linji gwida għall-awtoritajiet tal-infurzar tal-liġi u ġudizzjarji skont l-Artikolu 23, u fit-tahriġ għall-professjonisti kif imsemmi fl-Artikolu 37.

Artikolu 41 Kooperazzjoni ma' organizzazzjonijiet mhux governattivi

L-Istati Membri għandhom jikkoperaw ma' u jikkonsultaw lill-organizzazzjonijiet tas-soċjetà ċivili, inklużi l-organizzazzjonijiet mhux governattivi li jaħdmu mal-vittmi tal-vjolenza kontra n-nisa jew il-vjolenza domestika, b'mod partikolari fl-ġhoti ta' appoġġ lill-vittmi, dwar inizjattivi ta' tfassil tal-politika, kampanji ta' informazzjoni u ta'

sensibilizzazzjoni, programmi ta' riċerka u edukazzjoni u taħriġ, kif ukoll fil-monitoraġġ u fl-evalwazzjoni tal-impatt ta' miżuri li jappoġġaw u jipproteġu lill-vittmi.

Artikolu 42 Kooperazzjoni bejn il-fornituri intermedjarji tas-servizzi

L-Istati Membri għandhom jiffaċilitaw it-teħid ta' miżuri awtoregulatorji mill-fornituri ta' servizzi intermedjarji b'rabta ma' din id-Direttiva, b'mod partikolari sabiex jissahħu l-mekkaniżmi interni biex jiġi indirizzat il-materjal online msemmi fl-Artikolu 25(1) u sabiex jittejjeb it-taħriġ tal-impjegati kkonċernati tagħhom dwar il-prevenzjoni, l-assistenza u l-appoġġ għall-vittmi tar-reati msemmija fih.

Artikolu 43 Kooperazzjoni fil-livell tal-Unjoni

L-Istati Membri għandhom jiehdu azzjoni xierqa sabiex jiffaċilitaw il-kooperazzjoni bejn xulxin sabiex itejbu l-implimentazzjoni ta' din id-Direttiva. Kooperazzjoni bħal din għandha mill-inqas tkun immirata lejn:

- (a) l-iskambju tal-aħjar prattiki u konsultazzjoni bejniethom f'kazijiet individwali, inkluż permezz tal-Eurojust u n-Network Ġudizzjarju Ewropew f'materji kriminali;
- (b) l-iskambju ta' informazzjoni u tal-aħjar prattiki ma' aġenziji rilevanti tal-Unjoni;
- (c) l-ġoti ta' assistenza lin-networks tal-Unjoni li jaħdmu fuq kwistjonijiet direttament rilevanti għall-vjolenza kontra n-nisa u l-vjolenza domestika.

Artikolu 44 Ġbir tad-data u riċerka

1. L-Istati Membri għandu jkollhom sistema fis-seħħ għall-ġbir, l-iżvilupp, il-produzzjoni u d-disseminazzjoni ta' statistika dwar il-vjolenza kontra n-nisa jew il-vjolenza domestika, inklużi l-forom ta' vjolenza msemmija fl-Artikoli 5 sa 10.
2. L-istatistika għandha tinkludi d-data li ġejja diżaggregata skont is-sess, l-età tal-vittma u tal-awtur tar-reat, ir-relazzjoni bejn il-vittma u l-awtur tar-reat u t-tip ta' reat:
 - (a) l-għadd ta' vittmi li esperjenzaw vjolenza kontra n-nisa jew vjolenza domestika matul l-aħħar 12-il xahar, l-aħħar hames snin u tul il-ħajja;
 - (b) l-għadd annwali ta' tali vittmi, ta' reati rrapportati, ta' persuni sugġetti għal prosekuzzjoni għal u misjuba hatja għal tali forom ta' vjolenza, miksuba minn sorsi amministrattivi nazzjonali.
3. L-Istati Membri għandhom iwettqu sħarriġ ibbażat fuq il-popolazzjoni kull hames snin bl-użu tal-metodoloġija armonizzata tal-Kummissjoni (Eurostat) sabiex tingabar id-data msemmija fil-punt (a) tal-paragrafu 2, u fuq din il-bażi jivvalutaw il-prevalenza u x-xejriet fil-forom kollha ta' vjolenza koperti minn din id-Direttiva.

L-Istati Membri għandhom jittrażmettu dik id-data lill-Kummissjoni (Eurostat) mhux aktar tard minn [tliet snin wara d-dhul fis-seħħ tad-direttiva].
4. Sabiex tiġi żgurata l-komparabbiltà tad-data amministrattiva madwar l-Unjoni, l-Istati Membri għandhom jiġbru data amministrattiva abbażi ta' diżaggregazzjonijiet komuni żviluppat f'kooperazzjoni ma' u skont il-metodoloġija żviluppata mill-Istitut

Ewropew għall-Ugwaljanza bejn is-Sessi f'konformità mal-paragrafu 5. Huma għandhom jitrażmettu din id-*data* lill-Istitut Ewropew għall-Ugwaljanza bejn is-Sessi fuq bażi annwali. Id-*data* trażmessa ma għandux ikun fiha *data* personali.

5. L-Istitut Ewropew għall-Ugwaljanza bejn is-Sessi għandu jappoġġa lill-Istati Membri fil-ġbir tad-*data* msemmi fil-paragrafu 2(b), inkluż billi jistabbilixxi standards komuni dwar l-unitajiet tal-ġhadd, ir-regoli tal-ġhadd, id-diżaggregazzjonijiet komuni, il-formati tar-rapportar, u dwar il-klassifikazzjoni ta' reati kriminali.
6. L-Istati Membri għandhom jagħmlu l-istatistika miġbura disponibbli għall-pubbliku. L-istatistika ma għandux ikun fiha data personali.
7. L-Istati Membri għandhom jappoġġaw ir-riċerka dwar il-kawżi fundamentali, l-effetti, l-inċidenzi u r-rati ta' sejbien ta' htija tal-forom ta' vjolenza koperti minn din id-Direttiva.

KAPITOLU 7

DISPOŻIZZJONIJIET FINALI

Artikolu 45

Emenda għad-Direttiva 2011/93/UE

Fl-Artikolu 3 tad-Direttiva 2011/93/UE, jiżdiedu l-paragrafi li ġejjin:

- “7. L-Istati Membri għandhom jiżguraw li l-imġiba intenzjonali li ġejja tkun punibbli b'piena massima ta' mill-inqas 12-il sena priġunerija:
- (a) l-involvement ma' minuri taht l-età tal-kunsens sesswali fi kwalunkwe att ta' penetrazzjoni vaġinali, anali jew orali ta' natura sesswali, bi kwalunkwe parti tal-ġisem jew b'oġġett;
 - (b) li minuri taht l-età tal-kunsens sesswali jiġi mġiegħel jinvolvi ruhu ma' persuna oħra fi kwalunkwe att ta' penetrazzjoni vaġinali, anali jew orali ta' natura sesswali, bi kwalunkwe parti tal-ġisem jew b'oġġett.
8. Jekk il-minuri jkun qabeż l-età tal-kunsens sesswali u ma jagħtix il-kunsens għall-att, l-Istati Membri għandhom jiżguraw li l-imġiba stipulata fil-paragrafu 7 tkun punibbli b'terminu massimu ta' mill-inqas 10 snin priġunerija.
9. Għall-fini tal-paragrafu 8, l-Istati Membri għandhom jiżguraw li att mhux kunsenswali jinftiehem bħala att li jitwettaq mingħajr il-kunsens tal-minuri mogħti volontarjament, jew jekk il-minuri ma jkunx jista' jiffirma rieda hielsa minhabba l-preżenza taċ-ċirkostanzi msemmija fil-paragrafu 5, inklużi l-kundizzjoni fiżika jew mentali tal-minuri, bħal stat ta' telf mis-sensi, intossikazzjoni, irqad, mard jew korriment.
- Il-kunsens jista' jiġi rtirat fi kwalunkwe mument matul l-att. In-nuqqas ta' kunsens ma jistax jiġi kkonfutat esklussivament mis-skiet tal-minuri, min-nuqqas ta' rezistenza verbali jew fiżika jew minn imġiba sesswali passata.”

Artikolu 46 Livell ta' protezzjoni

Din id-Direttiva tistabbilixxi regoli minimi. L-Istati Membri jistgħu jintroduċu jew iżommu dispożizzjonijiet bi standards oghla, inkluż tali li jipprovdu livell oghla ta' protezzjoni u appoġġ għall-vittmi.

Artikolu 47 Rapportar

1. Sa mhux aktar tard minn *[seba' snin wara d-dhul fis-seħħ ta' din id-Direttiva]*, l-Istati Membri għandhom jikkomunikaw lill-Kummissjoni l-informazzjoni rilevanti kollha dwar l-applikazzjoni ta' din id-Direttiva mehtieġa sabiex il-Kummissjoni tfassal rapport dwar l-applikazzjoni ta' din id-Direttiva.
2. Abbażi tal-informazzjoni pprovduta mill-Istati Membri skont il-paragrafu 1, il-Kummissjoni għandha tippreżenta lill-Parlament Ewropew u lill-Kunsill rapport li fih tirrevedi l-applikazzjoni ta' din id-Direttiva.

Artikolu 48 Relazzjoni ma' atti ohra tal-Unjoni

1. Din id-direttiva ma għandhiex taffettwa l-applikazzjoni tal-atti legali li ġejjin:
 - (a) id-Direttiva 2011/36/UE,
 - (b) id-Direttiva 2011/93/UE,
 - (c) id-Direttiva 2011/99/UE,
 - (d) id-Direttiva 2012/29/UE,
 - (e) Ir-Regolament (UE) Nru 606/2013,
 - (f) [Ir-Regolament (UE) .../... f'suq Uniku għas-servizzi Digitali].
2. Il-miżuri speċifiċi ta' prevenzjoni, protezzjoni u appoġġ għall-vittmi skont din id-Direttiva għandhom japplikaw flimkien mal-miżuri stabbiliti fid-Direttivi 2011/36/UE, 2011/93/UE u 2012/29/UE.

Artikolu 49 Klawżola ta' nonrigressjoni

Xejn f'din id-Direttiva ma għandu jiġi interpretat bħala li qed inaqqas, jillimita jew jidderoga minn kwalunkwe wiehed mid-drittijiet u mis-salvagwardji proċedurali li huma ggarantiti skont il-liġi ta' kwalunkwe Stat Membru li jipprovdi livell oghla ta' protezzjoni. L-Istati Membri ma għandhomx inaqqsu dak il-livell oghla ta' protezzjoni garantit fiż-żmien tad-dhul fis-seħħ ta' din id-Direttiva.

Artikolu 50 Traspożizzjoni

1. L-Istati Membri għandhom idahhlu fis-seħħ il-liġijiet, ir-regolamenti u d-dispożizzjonijiet amministrattivi mehtieġa sabiex jikkonformaw ma' din id-Direttiva sa mhux aktar tard minn *[sentejn wara d-dhul fis-seħħ]*. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.
Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-

referenza meta ssir il-pubblikazzjoni uffiċjali tagħhom. Huma l-Istati Membri li għandhom jiddeċiedu kif issir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 51 Dhul fis-seħh

Din id-Direttiva għandha tidhol fis-seħh fl-20 jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 52 Destinatarji

Din id-Direttiva hija indirizzata lill-Istati Membri f'konformità mat-Trattati.

Magħmul fi Strasburgu,

Għall-Parlament Ewropew
Il-President

Għall-Kunsill
Il-President

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

1.2. Qasam/Oqsma ta' politika kkonċernat(i)

1.3. Il-proposta/l-inizjattiva hija relatata ma':

1.4. Objettiv(i)

1.4.1. Objettiv(i) ġenerali

1.4.2. Objettiv(i) speċifiku/speċifiċi

1.4.3. Riżultat(i) u impatt mistennija

1.4.4. Indikaturi tal-prestazzjoni

1.5. Raġunijiet għall-proposta/għall-inizjattiva

1.5.1. Rekwiżit(i) li jrid(u) jiġi/u ssodisfat(i) fuq terminu qasir jew twil inkluża kronoloġija dettaljata għat-tnedija tal-implimentazzjoni tal-inizjattiva

1.5.2. Valur miżjud tal-involviment tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involviment tal-Unjoni” huwa l-valur li jirriżulta mill-intervent tal-Unjoni li hu addizzjonali għall-valur illi kieku kien jinholoq mill-Istati Membri waħedhom.

1.5.3. Tagħlimiet meħuda minn esperjenzi simili fl-imġhoddi

1.5.4. Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħra

1.5.5. Valutazzjoni tal-għażliet differenti ta' finanzjament disponibbli, inkluż l-ambitu għar-riallokazzjoni

1.6. Durata u impatt finanzjarju tal-proposta/tal-inizjattiva

1.7. Mod(i) ta' ġestjoni ppjanat/i

2. MIŻURI TA' ĠESTJONI

2.1. Regoli ta' monitoraġġ u ta' rapportar

2.2. Sistema/i ta' ġestjoni u ta' kontroll

2.2.1. Ġustifikazzjoni tal-mod(i) ta' ġestjoni, tal-mekkaniżmu(i) għall-implimentazzjoni tal-finanzjament, tal-modalitajiet ta' pagament u tal-istrateġija ta' kontroll proposta

2.2.2. Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom

2.2.3. Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”) u valutazzjoni tal-livelli mistennija tar-riskju ta' żball (mal-ħlas u fl-għeluq)

2.3. Miżuri għall-prevenzjoni ta' frodi u ta' irregolaritajiet

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i

3.2. Impatt finanzjarju stmat tal-proposta fuq l-appropriazzjonijiet

3.2.1. Sommarju tal-impatt stmat fuq l-appropriazzjonijiet operazzjonali

3.2.2. Output stmat iffinanzjat bl-appropriazzjonijiet operazzjonali

3.2.3. Sommarju tal-impatt stmat fuq l-appropriazzjonijiet amministrattivi

3.2.4. Kompatibbiltà mal-qafas finanzjarju pluriennali attwali

3.2.5. Kontribuzzjonijiet ta' terzi

3.3. Impatt stmat fuq id-dhul

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

Proposta għal Direttiva tal-Parlament Ewropew u tal-Kunsill dwar il-ġlieda kontra l-vjolenza kontra n-nisa u l-vjolenza domestika

1.2. Qasam/Oqsma ta' politika kkonċernat(i)

Qasam ta' politika: Ġustizzja u affarijiet interni

Attività: Ugwaljanza

1.3. Il-proposta/l-inizjattiva hija relatata ma':

☐ azzjoni ġdida

☐ azzjoni ġdida segwita minn proġett pilota/azzjoni preparatorja⁵³

☒ l-estensjoni ta' azzjoni eżistenti

☐ fużjoni ta' azzjoni wahda jew aktar f'azzjoni ohra/ġdida

1.4. Objettiv(i)

1.4.1. Objettiv(i) ġenerali

Il-proposta għal Direttiva se tobbliga lill-Istati Membri kollha jiġbru *data* amministrattiva dwar il-vjolenza kontra n-nisa u l-vjolenza domestika (numru annwali ta' nisa vittmi ta' vjolenza kontra n-nisa, ta' vittmi ta' vjolenza domestika, ta' reati rrapportati, ta' persuni suġġetti għal prosekuzzjoni u ta' persuni misjuba hatja għal kull forma ta' vjolenza kontra n-nisa jew vjolenza domestika) abbażi ta' diżaggregazzjonijiet komuni skont is-sess, l-età tal-vittma u tal-awtur tar-reat, ir-relazzjoni bejn il-vittma u l-awtur tar-reat, it-tip ta' reat u varjabbli rilevanti ohra.

Għandha tiġi żviluppata metodoloġija komuni għall-kompitu tal-ġbir tad-*data* u għandu jiġi pprovdut appoġġ mill-Istitut Ewropew għall-Ugwaljanza bejn is-Sessi (EIGE), li jiġbor id-*data* fuq bażi annwali (ara 1.4.2). Il-kompitu tal-ġbir tad-*data* amministrattiva se jestendi l-attivitajiet tal-ġbir tad-*data* li l-EIGE diġà wettaq fuq bażi volontarja ma' xi Stati Membri (ara 1.5.2). L-estensjoni se tippermetti lill-UE tiżgura l-komparabbiltà tad-*data* nazzjonali, timmonitorja l-implimentazzjoni tad-Direttiva u tikseb informazzjoni statistika komprensiva dwar il-prevalenza tal-vjolenza kontra n-nisa u l-vjolenza domestika.

1.4.2. Objettiv(i) speċifiku/speċifiċi

Il-proposta se tagħti kompitu lill-Istitut Ewropew għall-Ugwaljanza bejn is-Sessi (EIGE) sabiex:

1) jiżviluppa diżaggregazzjonijiet u metodoloġija komuni f'kooperazzjoni mal-Istati Membri sabiex tiġi żgurata l-komparabbiltà tad-*data* amministrattiva madwar l-Unjoni;

2) jappoġġa lill-Istati Membri fil-ġbir tad-*data* billi jistabbilixxi standards komuni dwar l-unitajiet tal-ghadd, ir-regoli tal-ghadd, id-diżaggregazzjonijiet komuni, il-

⁵³

Kif imsemmi fl-Artikolu 58(2)(a) jew (b) tar-Regolament Finanzjarju.

formati tar-rapportar, u dwar il-klassifikazzjoni tar-reati. Dan jista' jinkludi l-promozzjoni tal-kollaborazzjoni u l-iskambji ta' Prattiki.

1.4.3. *Riżultat(i) u impatt mistennija*

Speċifika l-effetti li l-proposta/l-inizjattiva għandu jkollha fuq il-benefiċjarji/il-gruppi fil-mira.

Il-proposta hija mistennija li żżid l-effettività tal-ġbir ta' *data* amministrattiva komparabbli madwar l-Unjoni dwar il-forom kollha ta' vjolenza kontra n-nisa u l-vjolenza domestika.

Mill-2012, l-EIGE appoġġa lill-Istati Membri fit-tishih tal-proċeduri amministrattivi tagħhom għall-ġbir tad-*data* u fl-iżvilupp ta' statistika dwar diversi forom ta' VAW. L-analizi tad-*data* disponibbli f'kull Stat Membru żvelat sfidi fil-ġbir tad-*data* li jirriżultaw mill-kuntest legali, mill-prattika istituzzjonali u mill-limitazzjonijiet tekniċi akuti.

Ma hemm l-ebda metodu sistematiku u standardizzat ta' ġbir ta' *data* dwar atti ta' vjolenza kontra n-nisa u l-vjolenza domestika madwar l-UE, b'mod partikolari fir-rigward tat-tipi ta' reati kriminali koperti u r-relazzjoni bejn il-vittima u l-awtur tar-reat. Madwar l-Istati Membri, jeżistu diskrepanzi kbar fir-rigward tal-metodi użati għall-ġbir tad-*data*, il-kwalità tad-*data* migbura u kif tinhażen, kondiviża bejn l-awtoritajiet rilevanti (servizzi tal-infurzar tal-liġi, ġudizzjarji, tas-saħħa u soċjali eċċ.) u internazzjonalment, u ssir disponibbli għall-pubbliku. Id-differenzi fil-prattika u n-nuqqas ta' prinċipji obbligatorji ta' registrazzjoni jxekklu r-registrazzjoni tad-*data* metodika dwar il-vittmi u l-awturi, speċifikament fir-rigward tas-sess tagħhom u r-relazzjoni bejniethom. B'riżultat ta' dan, id-*data* disponibbli għadha 'l bogħod milli tkun kompluta u komparabbli, u dan jimmina l-isforzi sabiex jiġu analizzati x-xejriet kriminali u tiġi vvalutata l-effettività tal-miżuri fis-seħh.

Iż-żieda fl-effettività tal-proċessi ta' ġbir ta' *data* amministrattiva komparabbli għandha potenzjal rivoluzzjonarju sabiex jiġi solvut in-nuqqas attwali ta' evidenza dwar il-prevalenza tal-vjolenza kontra n-nisa u l-vjolenza domestika. Bħalissa, ma jingħata l-ebda punteġġ lill-UE fil-qasam tal-vjolenza fl-Indiċi tal-Ugwaljanza bejn is-Sessi (GEI), minhabba nuqqas ta' *data* komparabbli madwar l-UE kollha. B'riżultat ta' dan, il-vjolenza kontra n-nisa, waħda mill-forom ewlenin ta' diskriminazzjoni bbażata fuq il-ġeneru, titqies biss bħala dominju addizzjonali fil-GEI. Il-ġbir ta' *data* amministrattiva komparabbli madwar l-UE jista' jippermetti kejl sistematiku tal-vjolenza kontra n-nisa u l-vjolenza domestika u l-impatti differenti tagħhom fuq il-ħajja tal-vittmi. Huwa biss permezz tal-ġbir ta' *data* kwantitattiva u kwalitattiva dwar ir-raġunijiet, il-forom u l-impatti tal-vjolenza kontra n-nisa, li l-Istati Membri se jkunu jistgħu jfasslu miżuri effettivi bis-shih għall-protezzjoni u l-appoġġ tal-vittmi. Is-salvagwardja aħjar tad-drittijiet fundamentali tal-vittmi tal-vjolenza hija għalhekk fil-qalba ta' dan l-isforz u l-vittmi se jkunu l-benefiċjarji ewlenin ta' dan it-titjib kbir madwar l-UE.

1.4.4. *Indikaturi tal-prestazzjoni*

Speċifika l-indikaturi għall-monitoraġġ tal-progress u tal-kisbiet.

1. L-iżvilupp/l-użu ta' diżaggregazzjonijiet u metodoloġija komuni sabiex tiġi żgurata l-komparabbiltà tad-*data* amministrattiva madwar l-Unjoni, li għandhom jiġu żviluppati f'kooperazzjoni mal-Istati Membri;

2. L-istabbiliment ta' ghodda għall-ġbir tad-*data* u l-użu tagħha mal-linji gwida ta' akkumpanjament mahruġa mill-EIGE u approvati mill-Istati Membri f'konformità shiha mad-Direttiva;

3. L-iżvilupp ta' linji gwida għall-armonizzazzjoni u l-istandardizzazzjoni tal-istatistika dwar il-kriminalità dwar il-vjolenza kontra n-nisa u l-vjolenza domestika, f'kooperazzjoni mal-partijiet ikkonċernati rilevanti bħall-Eurostat u l-UNODC;

4. L-ġhadd ta' Stati Membri appoġġati fil-ġbir tad-*data* billi jiġu stabbiliti standards komuni dwar l-unitajiet tal-ġhadd, ir-regoli tal-ġhadd, id-diżaggregazzjonijiet komuni, il-formati tar-rapportar, u dwar il-klassifikazzjoni tar-reati;

5. L-ġhadd ta' Stati Membri li jistgħu jirrapportaw *data* dwar il-forom kollha ta' vjolenza inklużi fid-Direttiva kull sena (disponibbiltà tad-*data*);

6. L-ġhadd ta' Stati Membri li jistgħu jirrapportaw id-*data* f'konformità shiha mar-rekwiżiti tal-forniment tad-*data* tad-Direttiva kull sena (komparabbiltà tad-*data*);

7. L-ġhadd ta' Stati Membri li jikkonformaw mal-istandards tal-Unjoni Ewropea għar-rapportar tal-*metadata* statistika kull sena;

8. L-ġhadd ta' żjarat fil-portal tad-*data*.

1.5. Raġunijiet għall-proposta/għall-inizjattiva

1.5.1. Rekwiżit(i) li jrid(u) jiġi/u ssodisfat(i) fuq terminu qasir jew twil inkluża kronoloġija dettaljata għat-tnedija tal-implimentazzjoni tal-inizjattiva

Ir-rekwiżiti ewlenin wara d-dhul fis-seħh tal-proposta huma kif ġej:

- Kapacità stabbilita fl-EIGE (rizorsi umani u finanzjarji żgurati), fl-2025/2026⁵⁴;
- Sistema ta' koordinazzjoni għall-ġbir tad-*data* fil-livell tal-UE stabbilita (EIGE bħala korp ta' koordinazzjoni, network ta' riċerkaturi u fornituri tad-*data* fil-livell tal-Istati Membri), fl-2025-2026;
- Ir-rekwiżiti għall-ġbir u l-bidu tal-akkwist mill-EIGE fl-2025/2026;
- Proċeduri operattivi standard (SOPs) miftiehma għall-ġestjoni tad-*data*, inklużi l-ġbir tad-*data*, id-dhul u l-validazzjoni, appoġġ għall-istandardizzazzjoni tad-*data* amministrattiva tal-VAW, fl-2025-2026;
- Ghodda għall-ġbir tad-*data* mfassla, ittestjata u ospitata fuq pjattaforma online xierqa stabbilita u ġestita mill-EIGE, fl-2026;
- Pjattaforma bbażata fuq l-internet sabiex tiġi sottomessa *data* bi trasferiment sigur tad-*data* li topera, fl-2027;
- Il-manutenzjoni u s-sejbien ta' problemi tal-pjattaforma bbażata fuq l-internet, mill-2027 'il quddiem;
- Il-pubblikazzjoni u d-disseminazzjoni regolari tal-istatistika migbura permezz tal-bażi tad-*data* tal-istatistika dwar il-ġeneru tal-EIGE, b'mod regolari mill-2027 'il quddiem.

⁵⁴

Is-sena preżunta tad-dhul fis-seħh tal-obbligi. Skont is-sena eżatta, l-informazzjoni msemmija fl-LFS relatata mas-snin ta' wara jista' jkollha bżonn tiġi adattata.

1.5.2. *Valur miżjud tal-involvement tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involvement tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur illi kieku kien jinħoloq mill-Istati Membri waħedhom.*

L-obbligu tal-ġbir tad-*data* amministrattiva huwa l-uniku mod sabiex ikun jista' jsir il-ġbir tad-*data* amministrattiva madwar l-UE fuq bażi standardizzata. Peress li l-Istati Membri bħalissa japplikaw metodoloġiji differenti għall-ġbir tad-*data* amministrattiva f'dan il-qasam ta' politika, id-disponibbiltà ta' *data* komparabbli fl-Ewropa għalhekk tibqa' limitata.

L-involvement tal-EIGE huwa l-aktar mod fattibbli ta' kif jiġi strutturat il-ġbir tad-*data*, peress li dan il-kompitu jibni fuq il-ħidma li diġà saret mill-EIGE fuq bażi volontarja b'għadd limitat ta' Stati Membri u *data*. Dan jestendi l-kompitu stabbilit fl-Artikolu 3(1)(a) u (b) tar-Regolament li jistabbilixxi l-EIGE (Nru 1922/2006) li “jiġbor, janalizza u jxerred informazzjoni rilevanti, oġġettiva, paragonabbli u affidabbli dwar l-ugwaljanza bejn is-sessi, inklużi r-riżultati minn riċerka u l-aħjar Prattika kkomunikati lil minn Stati Membri” u “jiżviluppa metodi biex itejjeb l-oġġettività, il-paragonabilità u l-affidabbiltà tad-*data* f'livell Ewropew billi jistabbilixxi kriterji li jtejbju l-konsistenza tal-informazzjoni u jieħdu kont ta' kwistjonijiet tas-sessi fil-ġbir tad-*data*”. Se tagħmel il-ġbir tad-*data* eżistenti obbligatorju u regolari, kif ukoll se twessa' l-kamp ta' applikazzjoni tiegħu sabiex ikopri l-Istati Membri kollha.

Il-kompitu estiż ikun allinjat bis-sħiħ mar-regoli u l-politiki tal-Eurostat: it-titjib tas-sistemi amministrattivi tal-ġbir tad-*data* jikkonforma mal-istrategija tal-Unjoni Ewropea għall-immodernizzar tal-istatistika soċjali, jiġifieri permezz tal-inġinerija mill-ġdid ta' metodu ta' produzzjoni fejn l-istatistika tiġi prodotta bħala partijiet minn mudell integrat.

Il-ġbir tad-*data* huwa kruċjali għall-monitoraġġ tal-implimentazzjoni tad-Direttiva futura, li hija mistennija li ssehh f'intervalli regolari wara d-dhul fis-sehh tagħha. Il-partijiet ikkonċernati attivi fil-qasam tal-ġbir tad-*data* (il-Kunsill tal-Ewropa, l-FRA, ukoll il-Parlament Ewropew) jitolbu bil-qawwa lill-Kummissjoni sabiex tippermetti l-holqien ta' *data* aktar affidabbli dwar is-sugġett b'dan il-mod.

1.5.3. *Tagħlimiet meħuda minn esperjenzi simili fl-imghoddi*

Filwaqt li l-impatt fuq is-sistemi nazzjonali ta' reġistrazzjoni tad-*data* seta' kien limitat s'issa, il-ħidma mwettqa mill-EIGE mill-2017 flimkien ma' xi Stati Membri fuq bażi volontarja gābet magħha xi titjib konsiderevoli. B'mod partikolari, il-ħidma tagħhom fil-valutazzjoni tal-kapaċità statistika tal-Istati Membri sabiex jipprovdu *data* dwar tliet forom ewlenin ta' vjolenza kontra n-nisa (vjolenza mis-sħab intimi, stupru u femminiċidju) serviet sabiex:

- Titqajjem kuxjenza dwar l-importanza tal-ġbir u l-analizi tad-*data* dwar dawn il-forom ta' vjolenza;
- Jittejjeb il-ġbir tad-*data* u tal-analizijiet tad-*data* f'xi Stati Membri (DE, EL);
- Jiġu żviluppati bażijiet ta' *data* godda ddedikati għall-ġbir ta' *data* speċifika dwar il-vjolenza domestika u l-integrazzjoni ta' sistemi differenti (il-ġbir ta' *data* amministrattiva mill-prosekuturi, mill-ġudikatura, mill-pulizija) li bħalissa jipprovdu

stampa frammentata. Dan wassal għall-istabbiliment ta' sistemi integrati f'xi Stati Membri (PT, EL).

Il-hidma attwali bbażata fuq il-volontarjat enfasizzat ukoll il-htigijiet u l-oqsma ewlenin ta' titjib li ġejjin:

- Il-htieġa li jiġu kondiviżi prattiki tajbin u li jiġu diskussi mal-fornituri nazzjonali tad-*data*, sabiex jittejjbu s-sistemi tagħhom għall-ġbir tad-*data*;
- Il-htieġa li ssir hidma fi shubija ma' aġenziji oħra sabiex jiġu allinjati r-rekwiziti tal-ġbir tad-*data*, bħall-Eurostat, il-Kunsill tal-Ewropa (GREVIO), l-UNODC;
- L-importanza ta' definizzjonijiet u kunċetti ċari, hielsa minn kwalunkwe preġudizzju bejn il-ġeneri, li jitfegħu dawl fuq il-forom ta' dan it-tip ta' vjolenza li jibqgħu invizibbli, mhux irrapportati biżżejjed u mhux irreġistrati biżżejjed;
- Il-htieġa għall-bini tal-kapaċità u t-taħriġ għall-fornituri nazzjonali tad-*data*;
- L-importanza tal-ġbir tad-*data* sabiex jiġu vvalutati b'mod preċiż ir-riskji ta' vittimizzazzjoni ripetuta u sabiex jiġu żviluppati miżuri ta' prevenzjoni aħjar.

1.5.4. *Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħra*

Il-ġbir ta' *data* amministrattiva dwar il-vjolenza kontra n-nisa u l-vjolenza domestika huwa parti kruċjali mill-holqien ta' zona ta' libertà, sigurtà u ġustizzja u parti ewlenija mill-Istrateġija għall-Ugwaljanza bejn is-Sessi 2020-2025. Dan jippermetti monitoraġġ fl-Unjoni kollha tal-prevalenza tal-atti kriminali li jikkostitwixxu vjolenza kontra n-nisa jew vjolenza domestika. Dan jgħid li għar-fien għdid dwar il-profondità tal-problema u jippermetti l-monitoraġġ tax-xejriet u t-tfassil ta' politiki għal azzjoni effettiva kontra tali vjolenza.

Dan l-għan jissewma b'mod esplicitu fl-Istrateġija tal-UE dwar l-Ugwaljanza bejn il-Ġeneri, fl-Istrateġija tal-UE dwar id-Drittijiet tat-Tfal (2021-2024), fl-Istrateġija tal-UE dwar id-Drittijiet tal-Vittmi (2020-2025), fl-Istrateġija għall-Ugwaljanza tal-LGBTIQ 2020-2025, fl-Istrateġija għad-Drittijiet tal-Persuni b'Diżabilità 2021-2030 u l-Pjan ta' Azzjoni tal-Pilastru Ewropew tad-Drittijiet Soċjali. Il-Pjan ta' Azzjoni għall-Ugwaljanza bejn is-Sessi III jagħmel il-ġlieda kontra l-vjolenza bbażata fuq il-ġeneru waħda mill-prijoritajiet tal-azzjoni esterna tal-Unjoni wkoll. Din il-proposta hija inkluzi fil-Programm ta' Hidma tal-Kummissjoni għall-2021, u tidher b'mod prominenti fil-linji gwida politiċi u kemm fid-diskors tal-Istat tal-Unjoni għall-2021 kif ukoll fid-diskors tal-President tal-2022.

1.5.5. *Valutazzjoni tal-għażliet differenti ta' finanzjament disponibbli, inkluz l-ambitu għar-riallokazzjoni*

Il-kostijiet li jikkonċernaw l-iżvilupp ta' qafas komuni għall-ġbir tad-*data* amministrattiva jenhtieg li jithallsu mill-baġit tal-Unjoni u jenhtieg li jiġu riflessi fil-baġit tal-aġenzija kkonċernata – EIGE. Fil-kamp ta' applikazzjoni ta' din il-proposta, iż-żieda fil-kontribuzzjoni tal-UE għall-EIGE se tiġi ffinanzjata mill-Programm ta' Cittadini, l-Ugwaljanza, id-Drittijiet u l-Valuri (CERV) għall-perjodu 2025-2027. Mill-2028 'il quddiem (ara t-taqsima 1.6), dawn il-kostijiet se jsiru parti integrali mill-kontribuzzjoni tal-UE għall-EIGE li għandha tiġi adottata mill-awtorità baġitarja permezz tal-proċedura baġitarja annwali.

1.6. Durata u impatt finanzjarju tal-proposta/tal-inizjattiva

☐ **durata limitata**

- ☐ fis-seħħ minn [JJ/XX]SSSS sa [JJ/XX]SSSS
- ☐ Impatt finanzjarju minn SSSS sa SSSS għall-appropriazzjonijiet ta' impenn u minn SSSS sa SSSS għall-appropriazzjonijiet ta' pagament.

☒ **durata mhux limitata**

- Implimentazzjoni b'perjodu tal-bidu mill-2025/26 sa 2027,
- segwita b'operazzjoni fuq skala shiha.

1.7. Mod(i) ta' ġestjoni ppjanat(i)⁵⁵

☐ **Ġestjoni diretta** mill-Kummissjoni

- ☐ mid-dipartimenti tagħha, inkluż il-persunal tagħha fid-delegazzjonijiet tal-Unjoni;
- ☐ mill-aġenziji eżekuttivi

☐ **Ġestjoni kondiviza** mal-Istati Membri

☒ **Ġestjoni indiretta** billi jiġu fdati kompiti ta' implimentazzjoni baġitarja lill-:

- ☐ pajjiżi terzi jew lill-korpi nnominati minnhom;
- ☐ organizzazzjonijiet internazzjonali u l-aġenziji tagħhom (iridu jiġu speċifikati);
- ☐ il-BEI u l-Fond Ewropew tal-Investment;
- ☒ korpi msemmija fl-Artikoli 70 u 71;
- ☐ korpi tal-liġi pubblika;
- ☐ korpi rregolati mil-liġi privata b'missjoni ta' servizz pubbliku sakemm dawn ikollhom garanziji finanzjarji adegwati;
- ☐ korpi rregolati mil-liġi privata ta' Stat Membru li jkunu fdati bl-implimentazzjoni ta' shubija pubblika-privata u li jkollhom garanziji finanzjarji adegwati;
- ☐ persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att baziku rilevanti.

⁵⁵

Id-dettalji tal-modi ta' ġestjoni u r-referenzi għar-Regolament Finanzjarju jinsabu fuq is-sit BudgWeb: <https://myintracomm.ec.europa.eu/budgweb/EN/man/budgmanag/Pages/budgmanag.aspx>

2. MIZURI TA' ĠESTJONI

2.1. Regoli ta' monitoraġġ u ta' rapportar

Speċifika l-frekwenza u l-kundizzjonijiet.

Il-monitoraġġ u l-evalwazzjoni tal-iżvilupp u l-funzjonament tal-ġbir tad-*data* huma kruċjali u se jiġu applikati billi jiġu segwiti l-prinċipji deskritti fl-approċċ komuni dwar l-aġenziji deċentralizzati.

L-EIGE jehtigilha tibgħat kull sena lill-Kummissjoni, lill-Parlament Ewropew u lill-Kunsill, Dokument Uniku ta' Programmazzjoni (SPD) li jkun fih programmi ta' ħidma pluriennali u annwali u l-ipprogrammar tar-riżorsi. L-SPD jistabbilixxi l-oġġettivi, ir-riżultati mistennija u l-indikaturi tal-prestazzjoni għall-monitoraġġ tal-kisba tal-oġġettivi u tar-riżultati.

Ladarba jibda jiffunzjona l-ġbir estiż tad-*data* amministrativa, l-EIGE tippreżenta rapport lill-Parlament Ewropew u lill-Kunsill li jispjega kif intlaħqu l-oġġettivi, b'mod partikolari dawk relatati mal-ippjanar u mal-kostijiet.

Sentejn wara l-bidu tal-operazzjonijiet u kull sena wara dan, l-EIGE tippreżenta rapport lill-Kummissjoni dwar il-funzjonament tekniku tal-attivitajiet tal-ġbir tad-*data*.

Din l-attività se tiġi evalwata regolarment fil-kuntest tal-evalwazzjonijiet sussegwenti tal-EIGE, li jitwettqu f'konformità mal-Artikolu 20 tar-Regolament (KE) Nru 1922/2006.

2.2. Sistema/i ta' ġestjoni u ta' kontroll

2.2.1. *Ġustifikazzjoni tal-mod(i) ta' ġestjoni, tal-mekkaniżmu(i) għall-implimentazzjoni tal-finanzjament, tal-modalitajiet ta' pagament u tal-istrateġija ta' kontroll proposta*

B'kont meħud tal-fatt li l-proposta għandha impatt fuq il-kontribuzzjoni annwali tal-UE lill-EIGE, il-baġit tal-UE se jiġi implimentat permezz ta' ġestjoni indiretta.

Skont il-prinċipju ta' ġestjoni finanzjarja tajba, il-baġit tal-aġenzija għandu jiġi implimentat f'konformità ma' kontroll intern effettiv u effiċjenti.

Rigward il-kontrolli *ex-post*, l-aġenzija hija soġġetta għal:

- awditu intern mis-Servizz tal-Awditjar Intern tal-Kummissjoni;
- rapporti annwali mill-Qorti Ewropea tal-Awdituri, li jipprovdu dikjarazzjoni ta' assigurazzjoni dwar l-affidabilità tal-kontijiet annwali u l-legalità u r-regolarità tat-tranzazzjonijiet sottostanti;
- kwittanza annwali mogħtija mill-Parlament Ewropew;
- investigazzjonijiet possibbli mwettqa mill-OLAF sabiex jiżgura, b'mod partikolari, li r-riżorsi allokat li lill-aġenziji jintużaw kif suppost;
- saff ieħor ta' kontroll u responsabbiltà mill-Ombudsman Ewropew.

2.2.2. *Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom*

F'dan l-istadju ma ġie identifikat l-ebda riskju speċifiku.

2.2.3. *Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”) u valutazzjoni tal-livelli mistennija tar-riskju ta’ żball (mal-ħlas u fl-ġheluq)*

Il-Kummissjoni tirrapporta dwar il-proporzjon ta’ “kostijiet ta’ kontroll/pagament tal-fondi relatati ġestiti”. Ir-RAA tal-2020 tad-DĠ JUST jirrapporta 0,74 % għal dan il-proporzjon fir-rigward tal-Entitajiet Fdati u l-Aġenziji Deċentralizzati tal-Maniġment Indirett, inkluża l-EIGE.

Il-Qorti Ewropea tal-Awdituri (QEA) ikkonfermat it-tranzazzjonijiet tal-legalità u tar-regolarità u l-affidabilità tal-kontijiet annwali tal-EIGE għall-2020, li jimplika rata ta’ żball ta’ inqas minn 2 %. Ma hemm l-ebda indikazzjoni li r-rata ta’ żball se tmur għall-aħgar fis-snin li ġejjin. L-affidabbiltà tal-kontijiet tal-2020 hija kkonfermata wkoll abbażi tal-verifika minn awditur estern indipendenti.

2.3. **Miżuri għall-prevenzjoni ta’ frodi u ta’ irregolaritajiet**

Speċifika l-miżuri ta’ prevenzjoni u ta’ protezzjoni eżistenti jew previsti, eż. mill-Istrateġija Kontra l-Frodi.

Il-miżuri relatati mal-ġlieda kontra l-frodi u l-irregolaritajiet huma deskritti, fost l-oħrajn, fl-Istrateġija kontra l-frodi tal-EIGE 2021-2023. Iz-żewġ aġenziji għandhom jippartecipaw fl-attivitajiet ta’ prevenzjoni tal-frodi tal-Uffiċċju Ewropew Kontra l-Frodi u jinfurmaw lill-Kummissjoni mingħajr dewmien dwar każijiet ta’ frodi preżunti u irregolaritajiet finanzjarji oħra.

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i

- Linji baġitarji eżistenti

Skont l-ordni tal-intestaturi u l-linji baġitarji tal-qafas finanzjarju pluriennali.

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru	Diff./mh ux diff ⁵⁶	mill-pajjiżi tal-EFTA ⁵⁷	mill-pajjiżi kandidati ⁵⁸	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju
Intestatura 2	07.100500 Istitut Ewropew għall-Ugwaljanza bejn is-Sessi	Diff.	LE	LE	LE	LE
Intestatura 2	07.0603 - Daphne	Diff.	LE	Iva	LE	LE

- Linji baġitarji godda mitluba

Skont l-ordni tal-intestaturi u l-linji baġitarji tal-qafas finanzjarju pluriennali.

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru	Diff./Mhux diff.	mill-pajjiżi tal-EFTA	mill-pajjiżi kandidati	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju
	[XX.YY.YY.YY]		IVA/LE	IVA/LE	IVA/LE	IVA/LE

⁵⁶ Diff. = Appropriazzjonijiet differenzjati/Mhux diff. = Appropriazzjonijiet mhux differenzjati.

⁵⁷ EFTA: Assoċjazzjoni Ewropea tal-Kummerċ Hieles.

⁵⁸ Pajjiżi kandidati u, meta applikabbli, kandidati potenzjali mill-Balkani tal-Punent.

3.2. Impatt finanzjarju stmat tal-proposta fuq l-appropriazzjonijiet

3.2.1. Sommarju tal-impatt stmat fuq l-appropriazzjonijiet operazzjonali

- ☐ Il-proposta/inizjattiva ma tehtiegx l-użu ta' appropriazzjonijiet operazzjonali
- ☐ Il-proposta/inizjattiva tehtiegx l-użu ta' appropriazzjonijiet operazzjonali, kif spjegat hawn taht:

miljuni ta' EUR (għal tliet pozizzjonijiet deċimali)

miljuni ta' EUR (għal tliet pozizzjonijiet deċimali)

Intestatura tal-qafas finanzjarju pluriennali	Numru	Intestatura 2: Koeżjoni, Reżiljenza u Valuri
--	--------------	---

Korp: EIGE			Sena N ⁵⁹	Sena N+1	Sena N+2		Dahħal is-snin kollha li hemm bżonn sabiex turi d-durata tal-impatt (ara l-punt 1.6)	TOTAL
Titolu 1: Nefqiet fuq il-persunal ⁶⁰	Impenji	(1)	0,200	0,200	0,200			0,600
	Pagamenti	(2)	0,200	0,200	0,200			0,600
Titolu 2: Nefqa operazzjonali u infrastrutturali	Impenji	(1a)	0,050	0,250	0,050			0,350
	Pagamenti	(2a)	0,050	0,250	0,050			0,350
Titolu 3: Nefqa operazzjonali	Impenji	(3a)	0,500⁶¹	0,500⁶²	0,500⁶³			1,500
	Pagamenti	(3b)	0,500	0,500	0,500			1,500

⁵⁹ L-attività hija preżunta li tibda fl-2025/2026 (skont id-data tad-dhul fis-seħh tad-Direttiva) u ma għandha l-ebda data tat-tmiem.

L-istima għas-snin ta' wara hija l-istess, filwaqt li jitqies il-koeffiċjent ta' korrezzjoni u ż-żieda fis-salarji għat-Titolu 1, l-inflazzjoni għat-Titolu 2 u 3.

⁶⁰ In-nefqa fuq il-persunal kif ikkalkolata mill-Aġenzija (jiġifieri l-kostijiet reali mistennija/mhux il-kost medju standard).

⁶¹ Stima bbazata fuq proġetti simili; soġġett għall-prezzijiet tas-suq.

⁶² Stima bbazata fuq proġetti simili; soġġett għall-prezzijiet tas-suq.

⁶³ Stima bbazata fuq proġetti simili; soġġett għall-prezzijiet tas-suq.

TOTAL tal-appropriazzjonijiet għall-EIGE	Impenji	= 1+1a +3a	0,750	0,950	0,750			2,450
	Pagamenti	= 2 + 2a + 3b	0,750	0,950	0,750			2,450

Intestatura tal-qafas finanzjarju pluriennali	7	“Nefqa amministrattiva”
--	----------	-------------------------

miljuni ta' EUR (għal tliet pożizzjonijiet deċimali)

		Sena N	Sena N+1	Sena N+2	Sena N+3	Dahhal is-snin kollha li hemm bżonn sabiex turi d-durata tal- impatt (ara l-punt 1.6)			TOTAL
DĠ: <.....>									
•Riżorsi umani									
• Nefqa amministrattiva oħra									
TOTAL TAD-DĠ <.....>	Appropriazzjonijiet								

TOTAL tal-appropriazzjonijiet skont l-INTESTATURA 7 tal-qafas finanzjarju pluriennali	(Total ta' impenji = Total ta' pagamenti)								
--	---	--	--	--	--	--	--	--	--

miljuni ta' EUR (għal tliet pożizzjonijiet deċimali)

		Sena N ⁶⁴	Sena N+1	Sena N+2	Sena N+3	Dahhal is-snin kollha li hemm bżonn sabiex turi d-durata tal-impatt (ara l-punt 1.6)			TOTAL
TOTAL ta' approprjazzjonijiet taht l-INTESTATURI 1 sa 7 tal-qafas finanzjarju pluriennali	Impenji								
	Pagamenti								

3.2.2. Impatt stmat fuq l-appropriazzjonijiet tal-EIGE

Approprjazzjonijiet ta' impenn f' miljuni ta' EUR (għal tliet pożizzjonijiet deċimali)

Indika l-objettivi u l-outputs ↓			Sena N		Sena N+1		Sena N+2		Sena N+3		Dahhal is-snin kollha li hemm bżonn sabiex turi d-durata tal-impatt (ara l-punt 1.6)						TOTAL	
	OUTPUTS																	
	Tip ⁶⁵	Ko st me dj u	Nru	Kost	Nru	Kost	Nru	Kost	Nru	Kost	Nru	Kost	Nru	Kost	Nru	Kost	Nru totali	Kost totali
L-OBJETTIV SPEĊIFIKU Nru 1 ⁶⁶ Żvilupp ta' diżaggregazzjonijiet u metodoloġija f'kooperazzjoni mal-Istati Membri sabiex tiġi żgurata l-komparabbiltà tad- <i>data</i> amministrattiva madwar l-Unjoni Ewropea																		

⁶⁴ Is-Sena N hija s-sena li fiha tibda l-implimentazzjoni tal-proposta / tal-inizjattiva. Issostitwixxi l-"N" bl-ewwel sena ta' implimentazzjoni prevista (pereżempju: 2021). Aghmel l-istess għas-snin ta' wara.

⁶⁵ L-outputs huma prodotti u servizzi li jridu jiġu pprovduti (pereżempju: in-numru ta' skambji ta' studenti ffinanzjati, in-numru ta' kilometri ta' toroq mibnija, eċċ.).

⁶⁶ Kif deskritt fil-punt 1.4.2. "Objettiv(i) speċifiku/speċifiċi..."

- Output	Żvilupp ta' ghodda ghad- <i>data</i> diżaggregata			0,071		0,071		0,071									
- Output	Żvilupp ta' metodoloġija għall-komparabbiltà tad- <i>data</i>			0,071		0,071		0,071									
Subtotal tal-oġġettiv speċifiku Nru 1				0,142		0,142		0,142									
L-OBJETTIV SPEĊIFIKU Nru 2 jappoġġa lill-Istati Membri fil-ġbir tad- <i>data</i> billi jistabbilixxi standards komuni dwar l-unitajiet tal-ghadd, ir-regoli tal-ghadd, id-diżaggregazzjonijiet komuni, il-formati tar-rapportar, u dwar il-klassifikazzjoni tar-reati																	
- Output	Il-format tar-rapportar integrat fil-pjattaforma u implimentat mill-Istati Membri			0,071		0,071		0,071									
	Il-proċeduri operattivi adottati mill-Istati Membri kollha tal-UE			0,071		0,071		0,071									
	Data personali riċevuta b'mod sigur mill-Istati Membri lill-EIGE			0,071		0,071		0,071									

	Data personali trasferita b'mod strutturat u semiawtomatizzat			0,071		0,071		0,071										
	Id-data maghmula disponibbli għall-pubbliku fuq l-internet, filwaqt li tigi żgurata l			0,074		0,074		0,074										
Subtotal tal-oġettiv speċifiku Nru 2				0,358		0,358		0,358										
KOST TOTALI				0,500		0,500		0,500										

3.2.3. L-impatt stmat fuq ir-rizorsi umani tal-EIGE

- ☐ Il-proposta/l-inizjattiva ma tehtiegħ l-użu ta' approprijazzjonijiet ta' natura amministrattiva
- ☒ Il-proposta/l-inizjattiva tehtiegħ l-użu ta' approprijazzjonijiet ta' natura amministrattiva, kif spjegat hawn taht:
- miljuni ta' EUR (għal tliet pożizzjonijiet deċimali)

	Sena N ⁶⁷	Sena N+1	Sena N+2	Sena N+3	Dahħal is-snin kollha li hemm bżonn sabiex turi d-durata tal-impatt (ara l- punt 1.6)	TOTAL
--	-------------------------	-------------	-------------	-------------	---	-------

—

Aġenti temporanji (Gradi ta' AD) ⁶⁸	0,070	0,070	0,070					
Aġenti temporanji (gradi AST)								
Persunal bil- kuntratt ⁶⁹	0,130	0,130	0,130					
Esperti Nazzjonali Sekondati								

—

TOTAL								
--------------	--	--	--	--	--	--	--	--

—

- Rekwiziti ta' persunal (FTE):

	Sena N ⁷⁰	Sena N+1	Sena N+2	Sena N+3	Dahħal is-snin kollha li hemm bżonn sabiex turi d-durata tal-impatt (ara l- punt 1.6)	TOTAL
--	-------------------------	-------------	-------------	-------------	---	-------

—

Aġenti temporanji (Gradi ta' AD)	1	1	1					
Aġenti temporanji (gradi AST)								

⁶⁷ L-attività hija preżunta li tibda fl-2025/2026 (skont id-*data* tad-dhul fis-sehh tad-Direttiva) u ma għandha l-ebda *data* tat-tmiem.

⁶⁸ In-nefqa fuq il-persunal kif ikkalkolata mill-Aġenzija (jigifieri l-kostijiet reali mistennija/mhux il-kost medju standard).

⁶⁹ In-nefqa fuq il-persunal kif ikkalkolata mill-Aġenzija (jigifieri l-kostijiet reali mistennija/mhux il-kost medju standard).

⁷⁰ L-attività hija preżunta li tibda fl-2025/2026 (skont id-*data* tad-dhul fis-sehh tad-Direttiva) u ma għandha l-ebda *data* tat-tmiem.

Persunal bil-kuntratt	2	2	2					
Esperti Nazzjonali Sekondati								

—

TOTAL								
-------	--	--	--	--	--	--	--	--

3.2.3.1. Rekwiżiti stmati ta' riżorsi umani

- ☒ Il-proposta/l-inizjattiva ma tehtiegħ l-użu ta' riżorsi umani.
- ☐ Il-proposta/l-inizjattiva tehtiegħ l-użu ta' riżorsi umani, kif spjegat hawn taħt:

L-istima trid tiġi espressa f'unitajiet ekwivalenti għall-full-time

	Sena N	Sena N+1	Sena N+2	Sena N+3	Dahhal is-snin kollha li hemm bżonn sabiex turi d-durata tal- impatt (ara l-punt 1.6)		
• Pożizzjonijiet fil-pjan ta’ stabbiliment (uffiċjali u aġenti temporanji)							
20 01 02 01 (Kwartieri Ġenerali u Uffiċċji tar-Rappreżentanza tal-Kummissjoni)							
20 01 02 03 (Delegazzjonijiet)							
01 01 01 01 (Riċerka indiretta)							
01 01 01 11 (Riċerka diretta)							
Linji baġitarji oħra (speċifika)							
• Persunal estern (f’unità Ekwivalenti għall-Full-Time: FTE) ⁷¹							
20 02 01 (AC, END, INT mill-“pakkett globali”)							
20 02 03 (AC, AL, END, INT u JPD fid-delegazzjonijiet)							
XX 01 xx yy zz ⁷²	- fil-Kwartieri Ġenerali						
	- fid-Delegazzjonijiet						
01 01 01 02 (AC, END, INT - Riċerka indiretta)							
01 01 01 12 (AC, END, INT – Riċerka diretta)							
Linji baġitarji oħra (speċifika)							
TOTAL							

XX huwa l-qasam ta' politika jew it-titolu baġitarju kkonċernat.

Ir-riżorsi umani mehtieġa se jiġu koperti mill-persunal tad-DĠ li diġà jkun assenjat għall-ġestjoni tal-azzjoni u/jew li diġà jkun ġie riassenjat fid-DĠ, flimkien, jekk ikun mehtieġ, ma' kwalunkwe allokazżjoni addizzjonali li tista' tinghata lid-DĠ tal-ġestjoni skont il-proċedura annwali ta' allokazżjoni u fid-dawl tal-limitazzjonijiet baġitarji.

Deskrizzjoni tal-kompiti li jridu jitwettqu:

Uffiċjali u persunal temporanju	
Persunal estern	

⁷¹ AC= Persunal bil-kuntratt; AL = Persunal Lokali; END = Espert Nazzjonali Sekondar; INT = Persunal tal-aġenziji; JPD = Professjonisti Subalterni f' Delegazzjonijiet.

⁷² Sottolimitu għall-persunal estern kopert minn approprjazzjonijiet operazzjonali (li qabel kienu l-linji “BA”).

3.2.4. *Kompatibbiltà mal-qafas finanzjarju pluriennali attwali*

- ☐ Il-proposta/l-inizjattiva hija kompatibbli mal-qafas finanzjarju pluriennali kurrenti.
- ☒ Il-proposta/l-inizjattiva tehtieg riprogrammazzjoni tal-intestatura rilevanti fil-qafas finanzjarju pluriennali.

Il-proposta tehtieg riprogrammazzjoni tal-intestatura rilevanti fil-qafas finanzjarju pluriennali. Is-sors għar-riallokazzjoni huwa l-programm taċ-Ċittadini, l-Ugwaljanza, id-Drittijiet u l-Valuri (CERV) — il-linja Daphne (07.0603) sabiex tiżdied il-linja baġitarja tal-EIGE (07.1005) għall-perjodu 2025-2027.

- ☐ Il-proposta/l-inizjattiva tehtieg l-applikazzjoni tal-istrument ta' flessibbiltà jew ir-reviżjoni tal-qafas finanzjarju pluriennali⁷³.

Spjega x'inhum mehtieg, billi tispeċifika l-intestaturi u l-linji baġitarji kkonċernati u l-ammonti korrispondenti.

3.2.5. *Kontribuzzjonijiet ta' partijiet terzi*

Il-proposta/l-inizjattiva:

- ☒ ma tipprovdix għall-kofinanzjament minn terzi
- ☐ tipprovdi għall-kofinanzjament minn terzi kif stmat hawn taht:

Approprjazzjonijiet f'miljuni ta' EUR (għal tliet pożizzjonijiet deċimali)

	Sena N ⁷⁴	Sena N+1	Sena N+2	Sena N+3	Dahhal is-snin kollha li hemm bżonn sabiex turi d-durata tal- impatt (ara l-punt 1.6)			Total
Speċifika l-korp ta' kofinanzjament								
TOTAL tal-appropriazzjonijiet kofinanzjati								

⁷³ Ara l-Artikoli 12 u 13 tar-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027.

⁷⁴ Is-Sena N hija s-sena li fiha tibda l-implimentazzjoni tal-proposta / tal-inizjattiva. Issostitwixxi l-"N" bl-ewwel sena ta' implimentazzjoni prevista (pereżempju: 2021). Aghmel l-istess għas-snin ta' wara.

3.3. Impatt stmat fuq id-dhul

- ☒ Il-proposta/inizjattiva ma għandha l-ebda impatt finanzjarju fuq id-dhul.
- ☐ Il-proposta/inizjattiva għandha l-impatt finanzjarju li ġej:
 - ☐ fuq ir-rizorsi proprji
 - ☐ fuq dhul ieħor
 - ☐ jekk jogħġbok indika, jekk id-dhul hux assenjat għal-linji tan-nefqa

miljuni ta' EUR (għal tliet pożizzjonijiet
deċimali)

Linja baġitarja tad-dhul:	Appropjazzjo nijiet disponibbli għas-sena finanzjarja attwali	Impatt tal-proposta/tal-inizjattiva ⁷⁵						
		Sena N	Sena N+1	Sena N+2	Sena N+3	Dahhal is-snin kollha li hemm bżonn sabiex turi d-durata tal-impatt (ara l-punt 1.6)		
Artikolu								

Għad-dhul assenjat, speċifika l-linja/i baġitarja/i tan-nefqa affettwata/i.

Rimarki oħra (eż. metodu/formula użati għall-kalkolu tal-impatt fuq id-dhul jew kwalunkwe informazzjoni oħra).

⁷⁵ Fir-rigward tar-rizorsi proprji tradizzjonali (id-dazji doganali, l-imposti fuq iz-zokkor), l-ammonti indikati jridu jkunu ammonti netti, jiġifieri ammonti grossi wara t-tnaqqis ta' 20 % tal-kostijiet tal-ġbir.